


ఆంధ్రప్రదేశ్ శాసనసభ

ఆంధ్రప్రదేశ్ శాసనసభ గ్రంథమాల - ౪.

ప్రాచీనాంధ్ర సగరములు



రిటైర్డు తెలుగు పండితుడు, చాదరుఘాటు కాలేజి,
కార్యదర్శి, శ్రీ లక్ష్మణరాయ పరిశోధకమండలి,
హైదరాబాదు-దక్కన్.

ప్రకాశకులు


ఆంధ్రప్రదేశ్ శాసనసభ గ్రంథమాల.

సుల్తానుబజారు, హైదరాబాదు-దక్కన్

౧౯౫౦.

రాజపోషకులు

౧. రాజా రామదేవరావు బహద్దరుగారు.
౨. రాజనాయని వేంకటరంగారావు బహద్దరు.
౩. కొండా వేంకటరంగారెడ్డిగారు.



అన్ని హక్కులు గ్రంథకర్తవి.

వెల. చందాదారులకు ౧—౮-

వెల. ధర్మకు ౨—౦,



పండిత:- ఆదిరాజు వీరభద్రనాథు

అంకితము

ప్రథమాంధ్ర గ్రంథాలయము

శ్రీకృష్ణ దేవరాయాంధ్రభాషాశాలయ పోషకులును,
శ్రీ లక్ష్మణరాయ పరిశోధకమండలి అధ్యక్షులును,
అంధ్రభాషా పోషకులును

అ గు

శ్రీ రాజానాయని వేంకటరంగారావు

ఒహద్దరు, మునగాల సంస్థానాధీశ్వరులవారికి
కృతజ్ఞతాపూర్వకముగ
సమర్పితము.

అదిరాజు వీరభద్రరావు.



సంపాదకీయ భూమిక

ఆంధ్రచంద్రికా గ్రంథమాల నాలుగవ కుసుమముగా “ప్రాచీనాంధ్రగ్రంథములు” అను గ్రంథమును అందజేయుటకు సంతసించుచున్నాము. ఈ గ్రంథమాలలో ఇదివరకు విస్తృత సామ్రాజ్యము, తెలంగాణా ఆంధ్రోద్యమము (మొదటి భాగము), ఆంధ్రసాహిత్యచరిత్ర సంగ్రహము అను మూడు గ్రంథములు వెలువడిన విషయము అందరకు, ముఖ్యముగా ఈ గ్రంథమాల చందాబాదులకు, తెలిసియే యున్నది.

“ప్రాచీనాంధ్రగ్రంథము”లను రచించినవారు ఆదిరాజు వీరభద్రరావుగారు. వీరు జగమెగిన బ్రాహ్మణులు. హైదరాబాదు సంస్థానములో వీరిచెరుగని సాహిత్య సేవకులులేరు. చాదర్ ఘాట్ హైస్కూలులో ప్రధానాంధ్రపండితులుగా చిరికాలము పనిచేసి, యీ మధ్యనే ఉపకార వేతనము తీసుకొని ప్రస్తుతము ఆంధ్రబాలిక ఉన్నత పాఠశాల (నారాయణగూడెము) లో పనిచేయుచున్నారు. ముసగాల సంస్థానాధీశ్వరులు, శ్రీరాజానాయని వేంకటరంగరావు ఒహద్దరుగారు, కీ.శే. కొమఱ్ఱాజు లక్ష్మణరావుగారు మున్నగువారలచే స్థాపించబడి అనేక గ్రంథములను ప్రచురించిన విజ్ఞానచంద్రికా గ్రంథమాల కార్యనిర్వహణలో అధికాసక్తితో పనిచేసిరి. లక్ష్మణరాయ పరిశోధకమండలిలో ప్రధానకార్యకర్తలుగా నున్నారు. వీరి వ్యాసములు ప్రకటింపబడని తెలుగు పత్రికల సంఖ్య

తక్కువ. గోలకొండ పత్రికలో అప్పుడప్పుడు ప్రచురింపబడిన తమ వ్యాసముల కొన్నిటిని ఆధారముగాకైకొని యీ గ్రంథమును సిద్ధముచేసినారు. తెలంగాణా ప్రాంతములో నున్న ప్రాచీనాధి నగరములను సామాన్య పాఠకలౌకముకృష్టికి తెచ్చినారు. ముందుభాగములలో మరికొన్ని ప్రాచీన నగరములను గూర్చి ప్రస్తావించినన్నారు. ఆధునిక ప్రాచీన భౌగోళ్యమునుబట్టి ఈ గ్రంథము అదరు చదవవలసింది.

ఈ పుస్తకములో ప్రచురింపబడిన అలంపురసంబంధపు రెండు శ్లోకులు ఇచ్చిన గడియారం రామకృష్ణ శర్మగారికిని, ఇతరనగరములకు సంబంధించిన ఏడు శ్లోకులిచ్చిన హైదరాబాదు ప్రభుత్వపురాతత్వశాఖవారికిని మాకృతజ్ఞతలు అందజేయుచున్నాము. గ్రంథపుసర్వద్రోణలో అన్ని నగరములకు సంబంధించిన పటములు వేయుచుమని మనవిచేయుచున్నాము.

అతిస్వల్పకాలములో ముద్రాణకార్యము పూర్తిచేసి మాకు లోడ్పడిన శ్రీ వాణీ ప్రెస్ యజమానులు అప్పారావు గారికి మా ధన్యవాదములు.

నూకల సరోజమరెడ్డి, ఎం.ఎ.
సంపాదకుడు.

ప్రస్తావన



“ఆంధ్రీ దేశమును గుఱించియు, నాంధ్రీరాజులను గుఱించియు, నాంధ్రీవాఙ్మయమును గుఱించియు నెక్కుడు పరిశోధనలు చేసి కొత్త కొత్త వింతలను గనుగొనదలచిన వారికి హైదరాబాదు నందలి తెలుగుభాగమొక బంగారము వంటిది” అని శ్రీ కొమఱ్ఱాజు లక్ష్మణరావు పంతులుగారు ప్రవచించి యున్నారు. శ్రీ వారి యాదర్శానుసారము ౧౯౨౨ నుండి ఇచ్చట చరిత్రపరిశోధనకార్యము ప్రారంభము చేయుటయు, అది “లక్ష్మణరాయ పరిశోధక మండలి” అను నామముతో మంచి కృషిచేసి యుండుటయు, ఏతస్మిండలికి నేను ప్రారంభమునుండి కార్యదర్శిగా నుండుటయు అందఁరెరింగిన విషయమే.

ఆంధ్రీవాఙ్మయము తరువాత ఆంధ్రీచరిత్ర నాకు అభిమానవిషయము అగుటచే, నేను సంపాదకీయ భారము వహించిన శ్రీకృష్ణ దేవరాయాంధ్రీ భాషానిలయ రజతోత్సవసంబంధమున ప్రకటితములయిన రెండు సంపుటములందును ఇచ్చటి చరిత్ర మహాత్మును వీలయినంత వరకు ప్రవర్ణించి యున్నాను. ఇట్లునేను సాగించుచు వచ్చిన నాఆంధ్రీచరిత్ర కృషిని హర్షించి హైదరాబాదు రేడియో నిలయము తెలుగుభాషాధిపతులగు మన్మితులు శ్రీ భాస్కరభోట్ల కృష్ణరావుగారు

మంచి సంకల్పము చేసినారు. శ్రీకృష్ణరావుగారి ప్రోత్సాహము, ఒత్తిడివలన హైదరాబాదు రేడియోలో సుమారు ౪౦ ప్రసంగములు చేసినాను. ఇవి అన్నియు పత్రికలలో ప్రకటితములయినవి.

నా యీ చరిత్ర ప్రసంగములను పుస్తక రూపమున ప్రకటించవలసినదిగా మిత్రులు నిర్బంధించసాగిరి. వానిని అచ్చు వేయించు శక్తి లేకను, వేరు కారణములవలనను సంకోచించుచుంటిని. ఈ ప్రసంగములలో కొన్నింటిని ఇట్లు గ్రంథ రూపమున నిప్పుడు ప్రకటించుట ఆంధ్రపితామహా, మాడపాటి హనుమంతరావుగారి నిర్బంధమే ముఖ్యకారణము.

ఈ గ్రంథమునందలి అలంపురము, ఆనగొంది, కల్యాణి, కొండాపురము, కొలనుపాక, గోలకొండ, ప్రతిష్ఠానము, భోనగిరి, రాచకొండ, వేల్పుగొండ కథనములు పదియు నా రేడియో ప్రసంగములు చిత్తుతుక మార్పులతో ఇందు చేర్చినాను. పానుగల్లు కథనము గోలకొండ పత్రికకు ప్రత్యేకముగా వ్రాసిన వ్యాసము. ప్రాచీనాంధ్రనగర వర్ణనములలో ఓరుగల్లు వర్ణన లేకపోయినయెట్లు? గ్రంథమునకు లోపముగా నుండగలదు" అని ఓరుగల్లునగరవర్ణన వ్రాయవలసినదిగా ఆంధ్రపితామహులవారు ఆజ్ఞాపించిరి. కావున ఆ భాగము ఈ గ్రంథముకొరకు ప్రత్యేకముగా వ్రాసియున్నాను.

నాకుగల పాండిత్యమల్పమగుటచేతను, మార్గదర్శకులు మృగ్యమగుటచేతను, నా యోషిక కొలది బహుగ్రంథా

వలోకనముచేసి, నేను తెలిసికొన్న యంశములను తెలియని సోదరాంధ్రుల యెదుట పెట్టుటయే నా విధియని తలంచి ఈ చిన్న గ్రంథమును ప్రకటించుటకు సాహసించినాను. ఇదియొక మహాత్కార్యము కాకపోవచ్చును. కాని ఇట్టి రచనా విధానముగల గ్రంథము తెలుగు భాషలో లేనందున ఇట్టి గ్రంథము నకు అవసరము కలదని నామనవి.

నా ఆంధ్రీ చరిత్రకృషికి మంచి దోహద మిచ్చినవారు హైదరాబాదు లేడియో నిలయమువారు, శ్రీ భాస్కరభొట్ల కృష్ణరావుగారు. వాటిని ప్రకటించి నన్ను సభావించినవారు గోలకొండ, తెలంగాణ, మీర్జా, పత్తికాథిపతులు. వీరలకు నా ధన్యవాదములు సమర్పించుకొను చున్నాను. ఈ గ్రంథమునకు విషయములను నేకరించుటలో Descriptive sketches of His Highness The Nizam's Dominions, Imperial Gazetteer, చిలుకూరి వీరభద్రరావుగారి ఆంధ్రుల చరిత్ర, లక్ష్మణరావుగారి మహమ్మదీయ మహాయుగము, హైదరాబాదు ఆర్షశాఖవారి నివేదికలు, పత్రికలు, రచనలు, హైదరాబాదు సమాచారము, లక్ష్మణరాయ వ్యాసావళి, గోలకొండ, శారద, సుజాత పత్రికలు, ధంసాచరిత్ర, భోనగిరినిగూర్చిన ఉర్దూపుస్తకము, ప్రతాపరుద్ర చరిత్రము, శ్రీకృష్ణదేవరాయాంధ్రరజతోత్సవ సంచిక, మాడపాటి హనుమంతరాయ షష్టిపూర్తి సంచిక, శ్రీశేషాద్వీరమణ కవుల రచనలు తోడ్పడినవి. కావున ఈ పండితులకు నేనెంతయు కృతజ్ఞుడనయియున్నాను.

ఇచ్చట ఆంధ్రోన్మయమునకును, శ్రీలక్ష్మణరాయ
పరిశోధక మండలికిని స్థాపకులును, పట్టుగొమ్మలును అగు
శ్రీ రాజనాయని వేంకటరంగారావు బహుద్దరవారు నాయం
డలి కరుణచే అంగీకరించినందున ఈ గ్రంథమును శ్రీరాజా
గారికి సమర్పించుకొను చున్నాను.

ఆంధ్రచరిత్రకా గ్రంథమాలవారును, ముఖ్యముగా
గ్రంథమాలస్థాపకులగు శ్రీ మాడపాటి హనుమంతరావు
గారును దీనిని ప్రకటించి నన్ను గౌరవించినందుకు వారలకు
నా ధన్యవాదములు.

౧౫—౨—౧౯౫౦ }
హైదరాబాదు

విధేయుడు
ఆదిరాజు, వీరభద్రరావు



విషయసూచిక



౧. ఆలంపురము	—	౩
౨. ఆనగొండి	—	౧౩
౩. కల్యాణి	—	౨౦
౪. కొండాపురము	—	౨౮
౫. కొలనుపాక	—	౪౦
౬. గోలకొండ	—	౪౯
౭. పానుగల్లు	—	౬౫
౮. ప్రతిష్ఠానము	—	౭౨
౯. భోవగిరి	—	౮౫
౧౦. రాచకొండ	—	౯౨
౧౧. వరంగల్లు	—	౧౦౦
౧౨. వేల్పుగొండ	—	౧౧౭

పటముల సూచిక



౧. గ్రంథకర్త .

౨. ఓరుగల్లు దుర్గము - ప్రాచీన దేవాలయ శిథిలములు ౧

౩. నటరాజస్వామి ఆలంపురము ౮

౪. వీరగల్లు - ఆలంపురము ౮

౫. ఓరుగల్లు దుర్గము - ఏకశిలాలయము ౩౨


౬. గోలకొండ కోట ౪౯

౭. పానుగల్లు దేవాలయములు ౬౫

౮. భోనగిరి దుర్గము - బారాదరి ౮౮

౯. ఓరుగల్లు దుర్గము - పితౄభూమి మహాలు ౧౦౪

౧౦. ఓరుగల్లు దుర్గము - మట్టికోట ౧౧౨



పదగల్లు దుర్గము-పాశ్చిమ దేవాలయ నిర్మాణము

ప్రాచీనాంధ్రనగరములు.

“ అది మేలైనపురంబు పూజ్యచరితుం

డా రాజు రాణ్ణండలం

బది పార్శ్వంబున నావిధగ్ధ సభవా

రజ్జాస్యల త్యుద్ధతం

బది రాజనయక మద్రి వండినికరం

బా గాధలు సర్వమున్

గడలంజేసిన కాల మూర్తికి నమ

స్కారంబు సత్కీర్తికిన్ ”

భర్తృహరి.

అలంపురకథనము.

క్రిందభేదముల చారిత్రకముగన, మత విషయ కముగను ప్రఖ్యాతి కెక్కి వైభవసంపన్నమయి వెలసిన పురవరములలో అలంపురము గణనీయ మయినట్టిది. ఇది రాయచూరుజిల్లాలో నున్నది. తుంగభద్రానదీతీరమున నెలకొనియుండి ప్రకృతిరామణీయకమయి తనరారుచు, సమస్త సౌకర్యములతో నొప్పుచున్నది.

ఈ పురమెప్పుడు నిర్మితమయినదో సరియైన చరిత్రాంశములు తెలియుటలేదు. అయినను ఇది అత్యంత ప్రాచీనమయినదని చెప్పవచ్చును. శ్రీశైలమునకు అలంపురము పశ్చిమద్వారమని ప్రసిద్ధికలదు. కావున శ్రీశైల క్షేత్రముతో సమానమయిన వసుంకాలము గలిగినదని కూఢియగుచున్నది. రెండు మూడు వేల సంవత్సరములకు పూర్వమే ఇది నిర్మితమయి యుండవచ్చును.

అలంపురములో “జోగులాంబ” నామాంకిత దేవాలయము ఇప్పటికిని గలదు. ఈ జోగులాంబను అత్యంత పురాతన కాలములో “యల్లమ్మ పురము” అని పిలుచుచుండిరనియు, “యల్లమ్మ పుర”మను పదమే క్రమముగా మార్పులు చెంది అలంపురమయినదనియు వాదముకలదు. మరియొక ప్రవాదము నుబట్టి చూడగా, ఈ పురము అతి విద్వారముగా పెరుగుచు పోవుచున్నందున ఒకానొక ముసీళ్ళరుడు “అలంపుర” అన్న

డట! అలంపురీ అనగా, “పురమా! ఇకవద్దు” అనగా ప్రచ్ఛన్న వద్దు అని భావము. అంతటితో పురవిస్తరణ ముగియించినది చెప్పుచుండును. శాసన లేఖనములలో దీనికి “హతంపుర”మను నామముండినట్లు తెలియుచున్నది. “హతంపుర ప్రతీతమహా రాయః” అని వర్ణితమయియున్నది. బ్రహ్మేశ్వరుని నిలయమగుటచే నాటోలు దీనికి బ్రహ్మపురి అనియు నామాంతరమున్నట్లు శాసనములవల్ల తెలియుచున్నది. విద్యా పీఠమగుటచే విద్యా పురి అనియు ఇంకొక పేరు వాడుకలో నున్నది. ఈ పేర్లన్నిటి చూచినచో ఈ పురము సామాన్య నగరముగా నుండినట్లు కనబడదు. చివరకు నిలిచి, ప్రసిద్ధికెక్కి, ఇప్పుడు ప్రచారములో నన్ననామము “అలంపురము.”

ఈ నగర మిప్పుడు శిథిలమయి చాలవఱకు అంతిశశమ గోల్పోయి కనబడుచుండును. ఈ పురమిప్పుడు రాజకీయముగ ప్రాచీన ఖ్యాత లేకపోయినను మన విషయమున నింకను పురు ప్రఖ్యాతులను గలిగియున్నది.

అత్యంత పురాతన కాలములో ఈ పురమునకు దేవుడే రాజుగానుండెనట! చారిత్రకముగ మనము విచారించినచో శాసనములను బట్టి ఇది కల్యాణి పశ్చిమచాళుక్యుల పరిపాలన లోనున్నట్లు తెలియుచున్నది. చాళుక్య చక్రవర్తుల సామంతులు అలంపురమును రాజధానిగా చేసికొని పరిపాలించుచుండిరి. ఈ సామంతురాజులు ఆంధ్ర వంశులుగా నున్నారు. చాళుక్య చక్రవర్తి ఆన విక్రమాదిత్యుని రాజ్యరంభ కాలమగు క్రీస్తు

శకము ౧౦౭౬ నుండి చారిత్రాశాంశములు కొంతకొంత వరకు తెలియుచున్నవి. తీర్థిభువనముల్లుడు, త్రైలోక్యముల్లుడు, భువనైకముల్లుడు, మున్నగు చాళుక్య చక్రవర్తులలో అలంపురమునకు సంబంధముగలదు. మహాస్థానాధిపతి ధరణింద్రరాజు పడితుడు, మహాస్థానాధిపతి సోమేశ్వరరాజభట్టారకుడు, మహామండలేశ్వర మల్లు మహారాజు. మహామండలేశ్వర నిరుగళిచోళమహారాజు, బద్దిన చోడమహారాజు, శ్రీ మద్వేంకటాచల దండనాయకుడు, మహామండలేశ్వర అశ్వ బరగండ పేనునిదేవ మహారాజు మున్నగువారు పాలకులుగానుండిరి. తరువాత కాకతీయులు, రెండు ఈ పురమునకు పాలకులుగా నుండిరి. తొలుతున్నది. ౧౬ వ శతాబ్దములో బిజ్జు తిమ్మభూపాలుడు అలంపురి రాజుగానుండెను. ఈ రాజ్యము సంస్కృతముతో మురికివిరిచిచి అష్టరాసువ నాటకమును వద్య ప్రబంధముగా విరిచిచి, అధివాక్యయ చరిత్రలో గణుతికెక్కియున్నాడు. ఇతడు వనపర్తి సాధనాధీశ్వరులగు అష్టభాషాగోపాలరాయని మేల్లుడు. ఈ పురమునుగూర్చి చరిత్ర పరిశోధన ఇంక నెంతో చేయవలసియున్నది. పరిశోధనాంశములు బయటపడిన కొలది ఈ పురముయొక్క ప్రాచీనత, బౌద్ధత్యము, వైభవము, సౌందర్యము వెల్లడి కాగలదు.

చారిత్రాశాంశములు మనకెక్కువగా తెలియకపోయినను, ఈ పురముయొక్క ఘనతను జాటుటకు శిథిలావస్థలోనున్నను, ఇంకను హృదయము నాకర్షించుచు మనలను విభ్రాతులను చేయుగలుగు చరిత్ర చిహ్నములు పెక్కుగలవు వైభ

వదశలో ఈ పురము ఎట్లుండెనో ఊహించవలసినదేగాని వర్ణించుట కలవిగాదు.

ఇప్పుడు కనబడు చిహ్నములన్నియు మతవిషయకమైనట్టివి. ఈ పురము పురాణ ప్రసిద్ధిగల గొప్ప వైవక్షేత్రము. ఇచ్చట సుమారొక చదరపుమైలు వైశాల్యముగల కోటగలదు. ఈ కోటలో పెక్కు దేవాలయములు గలవు. ఇచ్చటి శివునకు బ్రహ్మేశ్వరుడను నామముగలదు. ఇట్టి నామముగల శివాలయములు మరెచ్చటను అతగా కనబడవు. ఈ కోటలో తుంగభద్రకు సమీపముగా ఉత్తరదక్షిణపు వరుసగా బాల, కుమార వీర, విశ్వ, తారక, గరుడ, అర్క, స్వర్గ, పద్మ బ్రహ్మేశ్వరుల నబడు సపబ్రహ్మేశ్వరుల యాలయము లొక్కరీతి శిల్పముతో నొప్పుచున్నవి. ఈ దేవాలయముల శిల్ప చాతుర్యము ఆచ్చెరువు గొలుపుచుండును. కొంచెమేని సున్నము నుపయోగించక రాళ్లనుమలిచి, తొలిచి, ఈ ఆలయములను గట్టియుండిరి. వీటి పయి శిల్ప విన్యాసమును గుఱుకుచుండెడి లతలు, పుష్పములు, విగ్రహములు, కన్నుల పండువుగా చెక్క బడినవి. పవిత్రనపు అందమును దుండగులు చెడగొట్టినారు. దేవాలయ శిఖరములు పరమిషులవలె చతురాకారముగా వెలసి, ఘనమైన వేరునిధి శిల్పచాతుర్యముగల శిఖరములతో పరీవృతమయి యొప్పుచుండును.

సప్తబ్రహ్మేశ్వరులలో బాలబ్రహ్మేశ్వరుడు మాత్రము కళావంతుడయి యాతీత్రకులకు దర్శనయోగ్యుడుగా నున్నాడు.

ఈ లింగము శిలగాదు. లక్క, రుద్రాక్ష మొదలయినవానితో కప్పబడి యున్నట్లు తోచుచున్నది. మఱియు స్థలపురాణములూ జ్యోతిర్లింగమని విఖ్యాతిచెందియున్నది. ఇంకొక విచిత్ర విశేష మేమనగా, ఎన్ని వేల కడవలతో అభిషేకము చేసినను ఒక చుక్కయైనను బయటికిరాదు. ఎక్కడికి పోవునో తెలియదు. బాలబ్రహ్మేశ్వరుడు ఈ క్షేత్రపు ప్రధాన దైవము. ఈ దేవాలయ సింహద్వారము ముందటి సోపానముల మీదనుండియే తుంగభద్రా నది ప్రవహించుచు, బాలబ్రహ్మేశ్వరులకు పాదాభివందన మొనర్చుచుండినట్లుండును.


స్థల పురాణమును బట్టియు, ప్రజాప్రవాదమును బట్టియు ఈ క్షేత్రము కాశీలో సమానమయినదని ప్రశస్తి కలదు. కాశీలో వలెనే ఇచ్చటను మణికిర్ణి కాఘట్టము, పాప నాశన ఘట్టము, హరిశ్చంద్ర ఘట్టము, మున్నగు అరువదినాలుగు ఘట్టములు కలవు. ఇచ్చట కోటిలింగములున్నవట ! ఇప్పటికిని లెక్క తేలలేదు. దేవాలయములు పెద్దవి, చిన్నవి ౧౦౦ కి పైగానున్నవి. కాశీలో మరణము దుర్లభమని చెప్పెదరు. అయితే, ఇచ్చట నివాసము దుర్లభమట! హంతపురము నామమచుబట్టి యీపురము శాపగ్రస్తమయి యుండనోవును. అందుచేత నివాసమునకు దుర్లభమైనదేమో ! శివభక్తులెచ్చు తెచ్చటనుండియో యిప్పటికిని వచ్చి దేవుని సేవించుకొని పోవుచుందురు.

అలంపురములోని దేవాలయములలో జోగులాంబ ఆల

యము పేర్కొనదగినది. ఈ దేవతనే ప్రాచీనకాలములో “యల్లమ్మ” అనుచుండిరట! ఈమె ఆదిత్య శ్రీ ఆది శంకరులవారు పేర్కొనిన అష్టాదశ శక్తివీరములలో నిది యొక్కటియయియున్నది. కంచికామాక్షి, మధుర మీనాక్షి, కాశీవిశాలాక్షి మొదలగు శక్తి స్వరూపిణులతో సమానమైనట్టిదీ జోగులాంబ. ఈ పరాశక్తి విగ్రహము భయంకరమై ట్టిది. ఈ క్షేత్రమున ఈ జోగులాంబ ప్రభావమును విశేషముగ దెలుపుచున్నారు.

సన్నత్వమున, శిరోవిహీనముగ రేణుకాదేవి విగ్రహము కలదు. అసభ్యత్వమున నొప్పు నీవిగ్రహముండుట సుప్రసిద్ధ శైవ క్షేత్ర సంప్రదాయమని తెలియుచున్నది.

ఈ ఆలయముల నొకరససిద్ధుడు గట్టించెననియు, శిల్పులకు, పనివాండ్రకు నొసగవలసిన భృతికి తుంగభద్రలోని యిసుకను ప్రోవుచేసుకొమ్మని, యాకుప్పలపయి పసరును పిండువాడనియు, అట్లుచేయగా నెవ్వరెవ్వరెంత శ్రమ యొనర్చిరో యందులకుం దగినట్లుగా కాంచనము లభించెడిదనియు చెప్పుచున్నారు. అతడీ తీరున నాలయములను గట్టించి ప్రతిష్ఠనలిపి, తన పేరితో నొక శిలావిగ్రహమును చేయించి యుంచినాడని యొక విగ్రహమును చూపించుచున్నారు. ప్రదక్షణ మొనర్చుటకు అనువయిన యాలయ అంతర్భాగమున గర్భాలయపు గోడలో రససిద్ధ నాయకుడని పిలువబడునొక గణపతివిగ్రహము కలదు. దీనిని ఆలయము గట్టించిన రససిద్ధు డిసుకతో పసరుల



జయసింహ పీఠగల్లు-అలంపురము



నటరాజస్వామి అలంపురము

బలమున నిర్మించెనని తెలియుచున్నది. స్పృశించినమాత్రాన ఇసుకగా రాలు నీ విగ్రహము స్వయంవక్షిక్తమని తోచుచున్నది.

గ్రామమునకు మధ్యభాగమున సూర్యనారాయణాలయము గలదు. ఆలయ పైభాగమున అష్టదిక్పతులు వాహనారూఢులయి యున్నటుల చిత్రీంపబడియున్నది. ఆప్రక్కను దిశావతారములు కూడ చిత్రీంపబడియున్నవి. వాని క్రింద వృక్షముక్రింద— బుద్ధుడుకాబోలు— బోధించుచున్నటులున్నది.

దక్షిణమువైపున సరసింహాలయముగలదు. ఇందలి యుత్సవ విగ్రహములను, సరసింహ విగ్రహమును దివ్యసుందరములు. ఇచ్చటి కోటగోడలోనుండి నాల్గయిదు మోటల సీటి ప్రవాహమొకటి తూర్పుగా తుంగభద్రలో పడుచున్నది. ఇది యెచ్చట ఘట్టినదో గ్రహించుటకు వీలులేదు. నీరు పెంకాయ పాలను బోలి నిర్మలముగా నుండును.

కోటకు నుత్తరముగా మూడు నాలుగు మైళ్లవరకును తుంగభద్రముండున పెద్దగ్రామముగానుండి శిథిలమయిన చిహ్నములు గానవచ్చుచున్నవి. అందుడు ఆలయపుటడుగు ప్రదేశములు, ఆలయ శిల్యములు, నందులు, లింగములు, అనేకములు గానవచ్చుచున్నవి. విశేషము తుంగభద్ర ప్రవాహపు టిసుక క్రింద కప్పబడియున్నట్లును, త్రవ్వటగల్గిననే లేనివిశేషములు బయల్పడగలిగి యున్నట్లును తోచుచున్నది.

బ్రహ్మేశ్వరాలయమునకు మైలదూరమున దక్షిణముగా వివిధ విగ్రహములమధ్య రాక్షస మఖముతో నొక విగ్రహము నిల్చియున్నది. దీనిని గుంగిజ మాధవుడందురు. ఇతడొచ్చేత నొకప్పుడు బటుకొని, కావిక్రిగ నొక అన్నిగుండమును గలిగియున్నాడు. కాశీ క్షేత్రమునకంటె వరిస్థులంత తక్కువ ప్రభావముగలదీప్రదేశమును వారిని అన్నిగుండమున పడద్రోసి త్రొక్కెదనని చూపించుచున్నాడట !

గ్రామ మధ్యమందును; బాలబ్రహ్మేశ్వరుని ఆలయమునను రెండు పెద్ద సాలంకాయసలింగములు ౯౯౭ లింగములతో నొప్పుచున్నవి. మహిషాసుర వర్ధనీ ఆలయము, వేంకటేశ్వరాలయము, కామాక్షి ఆలయము, వీరభద్రస్వామి ఆలయము, మొదలగునవి కలవు. ఇప్పుడు బాలబ్రహ్మేశ్వరాలయము, సూర్యనారాయణాలయము, నరసింహస్వామి ఆలయము, వేంకటేశ్వరాలయము, జోగులాంబదేవి ఆలయము, వీరభద్రస్వామి ఆలయము అయినవి పూజాదులను గలిగియున్నవి. మహోత్సాహముతో సంవత్సరమునకొకసారి గొప్పగా పీటికి జాతరలు జరుగుచుండును.

కోటగోడకుపయోగించిన స్తూప సనేకములు బౌద్ధజైన చిహ్నములు గలిగియున్నవి. సూర్యనారాయణాలయ సమీపమున నొకరు వృక్షమక్రింద బోధించుచు డిన్లుండెన్నది. ఆ బోధించుచు ఉండి బుద్ధ దేవుడేమో. ఇట్టి చిహ్నములను బట్టి యిది అత్యంత పురాతన కాలమున బౌద్ధక్షేత్రముగనో,

జైన క్షేత్రముగనో కూడ యుండి యుండెనా ?

ఇచ్చట పెక్కు వీరగల్లులు కలవు. వీరగల్లులనగా వీరుల స్వరూపములు చెక్కినవిలయు. వీటిపై కొన్ని అక్షరములు చెక్కబడి యున్నవి. ఈ వీరులు రణరంగమున వీరశయనము నొందినవారుగా నున్నారు. కొన్ని వీరగల్లులు గోడలలో పూడి పోయి యున్నవి. సామాన్యముగ పోతి వీరగల్లులయి ఒక విలాస పురుషుడు స్త్రీస్వయముతో విమానములో పోవుచు న్నట్లు ఒక చిత్రముగఁడును. యద్ధమాన మరణించిన వారికి వీర స్వర్గము లభించునని మన పురాణాధలు నుడువుచుండును గదా ! అది సూచితము కాబోలు.

అలంపురములో పెక్కు శాసనములు కలవు. కాని అందు కొన్ని ఆలయపు గోడలలో నిక్షిప్తమై యున్నవి. కొన్ని అరుగులుగా పరుచబడియున్నవి. కొన్ని జనన చారపు తొక్కుడులలో నెరిగిపోయినవి. కొన్ని తుంబా ద్రాసన పరివాహము వలన నేర్పడిన యిసుక మేలు భూతిమయముగఁ గియున్నవి. కొన్ని భిన్నమయియున్నవి కొన్ని డట్టములు గా నున్నపు పూతలతో నఘోరించుచున్నవి. వీనిలో కొన్నింటిని అశ్రీంత పాచీన లిపి కనబడుచున్నది. వీటినిన్నిటిని జాగ్రత్త పరిశోధించినచో అపూర్వమునచ రిత్రాంశములు బయలు పడగలవని నిస్సందేహముగ నుడువవచ్చును.

మన పూర్వుల ధర్మ చింతన విస్తారమునకును, విశర
గాశీల ప్రదర్శనమునకు, కళాసౌందర్య లాలసత్వమునకును,
అలంపురక్షేత్రము ప్రబలదృష్టాంతముగా నున్నది.



ఆనగొంది కథనము.

ఆనగొందినగరము చిన్నదగు ఆంధ్ర సంస్థానమునకు రాజధానిగా తనరాసుచు కొంత పేరు ప్రతిష్ఠలను కలిగియున్నది. ఆనగొంది సంస్థానము శ్రీ శ్రీ నిజాము ప్రభువు వారికి సావంత రాజ్యముగా నుండియుండెను. ఇప్పటి నూతన రాజకీయ వ్యవస్థా పరిణామముగా సంస్థాన ప్రత్యేకత్వమును గోల్పోయి హైదరాబాదు రాష్ట్రము లో విలీనమయిపోయినది. కాని పురాతన కాలమున స్వతంత్ర రాజ్యముగానుండి ఆంధ్ర చరిత్రయందు ప్రముఖపాత్రను వహించి యుండెను.

ఆనగొంది పురము తుంగభద్రానదికి ఉత్తర తీరమున నిర్మితమయి యుండెను. ఈ ఆనగొంది రాజన్యలేతుంగభద్రా నది దక్షిణతీరమున వెలసిన సుప్రసిద్ధ విజయనగర పట్టణనిర్మాణమునకు కారకులయి యుండిరి. విజయనగరము ప్రాముఖ్యమునకు వచ్చి ప్రబలినకొలది ఆనగొంది ప్రాముఖ్యము తగ్గ సాగెను. సృష్టికృమముననుసరించి విజయనగరము నాశన దేశత పాలుకాగా, తిరిగి ఆనగొంది రాజధాని నామగౌరవమునకు పాత్రమయ్యెను. ప్రస్తుతపు ఆనగొంది రాజన్యలు విజయనగర రాజ వంశీయులే యయి యున్నారు.

ఆనగొంది యనగా ఏనుగులకోనయని యర్థము. దీనిని బట్టి ఆ ప్రాంతము నిబిడారణ్యమనియు, ఏనుగులెక్కువగా నుండు ప్రాంతమనియు తేలుచున్నది. ఈ అరణ్యమును కొట్టించి, ఆ పావన తుంగభద్రానదీ తీరమున పట్టణము కట్టించి, రాజ్య స్థాపనము గావించిన మహనీయుడెవ్వడో సరియైన చరిత్రాంశములు కానరావు. రామాయణములో పరితమయిన కిష్కింధాపురమిదియేయనియు, శ్రీరామచంద్రుడు సుగ్రీవునితో మైత్రీః చేసికొని వానరులను సీతాదేవి యన్వేషణార్థము నలు దిక్కులకు పంపినదిక్కడనుండియే యనియు, హనుమంతుడు సీతాసందేశమును గొనివచ్చి శ్రీరామునకు వినిపించినదిచ్చటనే యనియు, ఋష్యమూక పర్వతమిచ్చటనే యున్నదనియు చరిత్రకారులు భావించుచున్నారు.

చరిత్రలో ఆనగొంది పేరు యవనుల దాడితో పరిచిత మగుచున్నది. యవనులనే వారు ఆశియా గ్రీకులు. ఈ యవనులు క్రీస్తుకు పూర్వము మూడవ శతాబ్దప్రారంభమున ఓడ దేశములలో ప్రవేశించిరి. క్రీస్తు శకము అయినదవ శతాబ్దములలో వారచ్చటనుండి తరుమబడిరి. వారట్లు రాజ్య విహీనులయి బయలుదేరి మధ్యపరగణాలనుజయించి, అచ్చటనుండి దక్షిణమునకు తరలి క్రీస్తుశకము ౧౧౫ ప్రాంతమున ఓరుగల్లులోని ఆంధ్ర రాజును జయించిరట ! ఈ యవనరాజులు ౪౫౮ సంవత్సరములు రాజ్యము చేసిరట ! వీరు క్రీ. శ ౭౮౨ ప్రాంతమున రాజ్య విస్తరణము గావించుచు కొంత సమద్రతీర ప్రాంత ప్రదేశాలను సంపాదించగలిగిరి. ఈ ప్రాంతమునకు ఆనగొంది

రాజధానిగా నుండెను. క్రీస్తు శకము పదియవ శతాబ్దములో యవనులు తమరాజ్యాలను గోలుపోయిరి. అంతటితో ఈ గ్రీకు యవనులందరు బౌద్ధమతావలంబియు యవన నామమును గూడ గోల్పోయిరి. ఆనగొందిలో దేశీయ రాజులు ఏడువందల సంవత్సరములవరకు రాజ్యము చేసియుండిరి. విశేషములేమియు తెలియవచ్చుటలేదు.

నందుడను రాజు క్రీ. శ ౧౦౧౪ లో ఆనగొందిలో రాజ్యము చేయసాగెను. ఇతడు నలుబది మూడు సంవత్సరములును, పిమ్మట ఇతని కొడుకు చాళుక్యరాజు ౪౦ సంవత్సరములును ఆనగొందినేలిరి. (౧౦౭౬-౧౧౧౬). చాళుక్యరాజు మొదటి కుమారుడు బిజ్జలుడే కల్యాణపురమునకు రాజయ్యెను. రెండవ కొడుకగు విజయధ్వజుడు ఆనగొందికి రాజయ్యెను. ఈ విజయధ్వజుడు ౩౯ సంవత్సరములు ఆనగొందినేలితన, (౧౧౧౭-౧౧౫౬). విజయధ్వజుని తరువాత ఆతని పుత్ర, పౌత్ర క్రమముగా అనుమరాజు, రామదేవరాయలు, ప్రతాపరాయలు కాలక్రమముగా సారముగా రాజ్యమునేలిరి. ప్రతాపరాయల కుమారుడు జంబుకేశ్వరుడు ౧౨౯౭ లో సింహాసనమెక్కి ౩౭ సంవత్సరములు మహా దక్షతతో, జనరంజకముగ ఆనగొంది రాజ్యమేలి ౧౩౩౪ లో మరణించెను. ఆనగొందినేలిన పూర్వ రాజు పరంపరలో నీతడే కడపటివాడు.

జంబుకేశ్వరుడు పౌరుష శాలి యగుటచే, అప్పుడు ఢిల్లీ నేలుచుండిన మహమ్మదు తుఘ్లకును ధిక్కరించి వర్తించుచుం

డెను. జంబుకేశ్వరుని స్వాతంత్ర్య నిరతిని మహమ్మదు తుఘ్లకు సహింపజాలక ఆనగొంది పయి దాడినలుచు సైన్యమును పంపించెను. పండ్రెండు సంవత్సరములు యుద్ధము జరిగెను. అయినను జంబుకేశ్వరుడు ఢిల్లీశ్వరునకు లోబడడయ్యెను. ఇంతలో ఢిల్లీశ్వరుని మేనల్లు డొక ఘోరాపరాధముచేసి, మహమ్మదు తుఘ్లకుతోపానలమున పడి మృగ్గుకుండ తప్పించుకొని పోయి జంబుకేశ్వరుని శరణు జొచ్చెను. జంబుకేశ్వరుడు వాని కభయహస్తమిచ్చెను. జంబుకేశ్వరునిపయి యిదివరకే కృద్ధుడై యుద్ధము నలుపుచుండిన ఢిల్లీ సుల్తాను ఈ మేనల్లుని కారణమున మరింత ఆగ్రహో వశుడయి ప్రచండ సైన్యమును గూర్చుకొని స్వయముగ నేతెంచి, యుద్ధసంరంభమును నడుపసాగెను. కాని జంబుకేశ్వరుని జయించుట కష్టమనియే అతడు తలంచెను. అంత నామేనల్లుని నాకప్పగించుతివా యుద్ధముమాని వెడలి పోయెననిని సుల్తాను రామబారములు ప్రారంభించెను. శరణాగత తాగ్రిణ బిరుదాంకితుడగు జంబుకేశ్వరుడు వారి రాయబారములను తోసివేసి యుద్ధము చేయసాగెను. ప్రచండ సేనాబలముగల మొగలు సక్రైస్తో పోరుట దుష్ఫలమయిపోయెను. అపజయము నెక్కుమని తెలియగనే తురుష్కుల చేతబడకుండ, తన భార్యా పుత్రాదులను తనచేతిమీదుగా నెరికి, ఆ ఖడ్గ సహాయుడయి రణరంగమునకుఁజేరి ఘోరముగా బోరి జంబుకేశ్వరుడు వీరశయనము నొందెను. విజయుడయి మహమ్మదుతుఘ్లకు ఆనగొందిని సర్వనాశనమును చేసి ఆరుగురిని ఖయిదీలుగా ఢిల్లీకి తీసికొని పోయెను. ఈ ఆరుగురిలో ఆనగొంది రాజ్య మంత్రి యొకడు, కోశాధ్యక్షుడు రెండవవాడు, మిగత

నలుగురు గొప్ప సరదారులు. మంత్రి పేరు హరిహర రాయలు. కోశాధ్యక్షుని పేరు బుక్కరాయలు.

హరిహరరాయలు, బుక్కరాయలు అనువారిద్దరు సోదరులు. ఓరుగల్లు కాకతీయ చక్రవర్తి యొద్ద గొప్ప ఉద్యోగములలో నుండిరి. కాకతీయ సామ్రాజ్య పతనానంతరము ఈ సోదరులిద్దరు తమ అదృష్టమును వెతుకుకొనుచు ఆనగొంది చేరిరి. ఆనగొందిరాజు వారి తెలివి తేటలను, సాహస పరాక్రమములను గని ముగ్ధుడయి వారికి ద్దరిని తన కొలువులో చేర్చుకొని రాజ్య పరిపాలనా భారము వారిపయి వదలెను.

మహమ్మదు తుఘ్లకు ఆనగొందిలో మలిక్ నాయబు అను వానిని పాలకునిగా నియమించి ఢిల్లీకి వెడలిపోయెను.

ఆనగొంది రాజ్యప్రజలు జంబుకేశ్వరునియెడ భక్తిభావములు కలిగి వానిని దేవునివలె గౌరవించుచుండిరి. తమ ప్రభువట్లు నాశనముకాగా ప్రతీకార భావముతో మలిక్ నాయబు పయి తిరుగబడిరి. పారతంత్ర్యమును సహించలేకండనున్న యా ప్రజల యలజడి మలిక్ నాయబును గడగడలాడించెను. తాను పెద్ద సంకటములో నున్నట్లు ఢిల్లీకి విన్నపములు పంపుకొనెను. ఢిల్లీశ్వరుడు మిక్కిలి నష్టపడి యుండుటచేతను, అలసి యుండుట చేతను తిరిగి యుద్ధ ప్రస్థానమునకు జంకి తనయొద్ద చెరలో నున్న యార్దురికి చెప్పదీలించి, ఆనగొంది రాజునకు ఆమాత్య శేఖరుడుగానున్న హరిహరరాయలకు ఆనగొంది రాజ్యాధిపత్యము నొసంగి, తనకు సామంతుడుగా నుండునట్లు ఒడబడి

చెను. బుక్కరాయలను ఆనగొంది రాజ్యమునకు మంత్రిగా నియమించెను.

హరిహరరాయలు, బుక్కరాయలు అను సోదరులిద్దరు ఈ విధముగా ఆనగొంది రాజ్యమునకు రాజును, మంత్రియు వరుసగా నయిరి. ఈ సోదరులే శ్రీ మాధవ విద్యారణ్యస్వాములవారి తపోబల సహాయముతో క్రీ. శ. ౧౩౩౬ లో విజయనగర స్మారకలయి, విజయనగర సామ్రాజ్యమునకు మూలపురుషులయి వచ్చెకెక్కిరి. విజయనగర సామ్రాజ్యము ౧౫౬౫ లో తాళికోట యుద్ధమున సర్వనాశనము కాగానే, విజయనగరమును మసల్మానులు కొల్లగొట్టుటయేగాక ఆనగొందిని కూడ కొల్లగొట్టి ధ్వంసము చేసిరి. అప్పుడు విజయనగర రాజవంశీయుడగు రామరాయల తమ్ములు తిరుమల రాయలు పెనుగొండ లోను, వేంకటాద్రిరాయలు చంద్రగిరిలోను రాజ్యములను స్థాపించుకొని యేలసాగిరి. చంద్రగిరినేలుచుండిన, శ్రీరంగరాయుడవారే క్రీ. శ. ౧౬౩౮ లో ఈస్టిండియా కంపెనీవారికి మద్రాసు ప్రాంతమును ఇచ్చియుండిరి. క్రీ. శ. ౧౬౫౩ లో చంద్రగిరిని గోలకొండ కవాబులు జయించిరి. అప్పుడు ఈ రాజవంశమునకు ఆనగొంది యొక్కటియే మిగిలిపోయెను. ౧౬౮౮ లో గోలకొండ మొగలుల స్వాధీనమయిన తరువాత ఆనగొంది మొగలుల సామంతరాజ్యమాయెను. ౧౭౭౬ లో టిప్పుసుల్తాను ఆనగొంది నాక్రమించి అప్పుడు రాజ్యముచేయుచున్న తిమ్మప్పరాజును సింహాసన భ్రష్టునిగావించెను. అంతటితో నాగక మందిరములను కూలద్రోసి, పట్టణమును దగ్ధము

చేసెను. ఇట్టి దారుణ కార్యముల మూలకముగా విజయనగర రాజవంశమునకు సంబంధించిన అమూల్య లేఖనములును నశించి పోయెను. టిప్పుసుల్తాను యుద్ధమునందోడి మరణించి నతరువాత బ్రిటిషు ప్రభుత్వమువారు ఆనగొంది రాజవంశీయుని గద్దెపై నెక్కించి, ఆ రాజునకు రు. ౧౩౦౦-౦-౦ లు మాసికభృతి ప్రసాదించిరి. ఇప్పుడు శ్రీరాజా శ్రీకృష్ణదేవరాయలవారు ప్రకాశమానులుగా నున్నారు. వీరు విజయనగర సామ్రాజ్య కడపటి చక్రవర్తియగు గామరాయల వంశజుల యియున్నారు.

ఆనగొంది నగరమును పదునారవ శతాబ్దప్రారంభములో నరసింగ రాయలవారు పాలించుచుండిరి. నరసింగరాయలవారు పట్టణమునకు ప్రాకారకుడ్యములు నిర్మించి దుర్గమును బలిష్ఠమొనరించిరి. వాయవ్య దిశనుండు కోటగోడ ఒక మైలు పొడవుండును. ఈ కోట గోడల నొరిసికొనియే తుంగభద్రానది ప్రవహించుచుండును. అయితే ఈ కోటగోడ లిప్పుడు శిథిలావస్థలో నున్నవి.



కల్యాణి కథనము.

ద్రక్షాపథము నేలిన రాజులలో చాళుక్యులు సుపరి
సిద్ధులు. ఈ వంశీయులు రాజ్యమును పంచుకొనిరి.
తూర్పున వేంగీ రాజధానిగా నేలిన వారు తూర్పు చాళుక్యుల
యిరి. పశ్చిమమున కల్యాణి రాజధానిగా నేలినవారు పశ్చిమ
చాళుక్యులయిరి. పశ్చిమ చాళుక్యరాజుగు రెండవ పులకే
శియు, తూర్పు చాళుక్యరాజులలో మొదటివాడయి ఆంధ్రు
డని ప్రఖ్యాతికెక్కిన కుబ్జ విష్ణువర్ధనుడును అన్నదమ్మలగుటచే
పశ్చిమ చాళుక్యులు ఆంధ్ర కుటమిలో చేరినవారేయని చెప్ప
వలయును. పశ్చిమ చాళుక్యులను మహారాష్ట్రులనియు, కర్ణా
టకులనియు అభిమానములను పురస్కరించుకొని వేరేరు విధ
ముగా చరిత్రకారులు వ్రాసినారు. కాని ఇవి తరువాత పెట్టిన
శేర్లు. చాళుక్యులును శాతవాహనుల వలెనే ఆంధ్రులు.

చాళుక్యులు నమిష్టి కుటుంబముగా నున్నప్పుడు వాతా
పి (బాదామి) నగరము వారికి రాజధానిగా నుండెను వాతాపి
నగరములో నిలచిపోయిన పశ్చిమ చాళుక్యులు కల్యాణి నగర
మును కీ), శ. ౯౦౦ లో రాజధానిగా చేసికొనిరి. ఈ కల్యా
ణి నగరము గుల్బర్గా జిల్లాలో నున్నది. దీనికి కటకమనియు,

కల్యాణి కటకమనియు నామాంతరములుండెను.

చాళుక్యులు రాజధానిగా చేసికొనకముందే కల్యాణి యొక ప్రముఖనగరముగా నున్నట్లు లోచుచున్నది. కల్యాణి కటకాధీశుడగు బల్లహుడను వాడు నందగిరి యని పిలువబడు చుండిన నాందేడు రాజగు సోమదేవరాజును యుద్ధములో జం పెను. సోమదేవరాజు భార్యయగు రాణీసిరియాలదేవి అప్పుడు గర్భవతిగానుండెను. ఈ సిరియాలదేవి శత్రుబారి పడకుండ హనుమకొండలోని మాధవశర్మలను బ్రాహ్మణోత్తముడు శరణుమిచ్చి రక్షించెను. ఈ రాణి కుమారుడే మాధవవర్మ. ఇతడు కాకతీయ వంశమునకు మూల పురుషుడయి విఖ్యాతి చెందెను. ఇది క్రీ. శ. నాల్గవ శతాబ్దములో జరిగిన కథ.

క్రీస్తుశకము ఆరవ శతాబ్దములో చాళుక్యరాజగు పుల కేశి యనువాడు చోళరాజధానియగు కాంచీపురమును ధ్వంసము చేసినవాడట. దానికి బదులుగా చోళరాజు కళ్యాణిని నాశనము చేసినట్లు ఒక శాసనము వల్ల తెలియుచున్నది. తరువాత నీపట్టణము ఎట్లో కోలుకొని ప్రసిద్ధికి వచ్చి సకల సంపద్యైభవములతో తులదూగుచుండగా, పదియవ శతాబ్దములో రాష్ట్రకూట రాజగు రెండవ అకాలవర్షుడు కల్యాణిని స్వాధీనము చేసికొనుటకు ప్రయత్నించినట్లు కనబడుచున్నది.

చాళుక్యరాజగు తైలవదేవుడను మూడవ విక్రమాదిత్యుని కాలములో అనగా క్రీ. శ. ౯౦౦ ప్రాంతములో కల్యా

ణినగరము రాజధాని నామ గౌరవమును పొందెను. ఈ వంశములో అయిదవ వాడగు సోమేశ్వరుడు పదునొకండవ శతాబ్దములో కల్యాణిని ప్రపంచములోని పట్టణములకు అందచందములందును, వైభవము నందును షేలిబంతిగా నొనర్చెను. అంత ఐతర రాజులకును దానిపయి మోహము కలుగసాగెను.

కీ॥ ౩, ౧౧౫౦ లో రెండవ తైలవదేవుడు చాళుక్య సింహాసనమునకు వచ్చెను. అప్పుడు కాలచుర్యరాజు బిజ్జలుడు తైలవదేవుని యోడించి కల్యాణిని స్వాధీనము చేసికొనెను. కాలచుర్యవంశపతనానంతరము హొయిసలులు, యాదవులు కల్యాణితోపాటు చాళుక్యరాజ్యమును వరుసగా పాలించిరి.

పదునాల్గవ శతాబ్దములో గుల్బర్గా యందు బహమనీ రాజ్యము స్థాపితమయినప్పుడు కల్యాణి ఆరాజవంశమువారి పరమయ్యెను. తరువాత నది విజాపూర సవాబుల స్వాధీనములోనుండగా, అహమదు నగరు నవాబు హుస్సేన్ నిజాంశాహ ఆక్రమించెను. ఈతనిపై విజయనగర రాజు రామరాయలు దాడినలిపి ఘోరముగా పోరి కల్యాణి పట్టణమును స్వాధీనము చేసికొనెను. రామరాయల కల్యాణి దండయాత్ర విషయమును—

“విశ్వామిత్రునిగొల్చి రాముడతఁ

డుర్విం జెందె గల్యాణము

విశ్వామిత్రులు గొల్వరాముడతఁ

దుర్విం జెందె గల్యాణము
శశ్వత్కర్తులు రాములయ్యిరువురు
సాధించు కల్యాణలా
పై శ్వరశ్రీంబులు ధర్మ నిర్మథన ధ
ర్మాలంబన వ్యక్తము. ”

అని రామరాజభూషణకవి రామాయణ కథాంశము
తో పోల్చి చక్కని శ్లేషలో వసుచరిత్రయందు చమత్కరిం
చినాడు.

అప్పటి లిఖితములను బట్టి చూచినను బిజాపూరురాజ్య
ములో కల్యాణి అత్యంత సంపద్వృద్ధి గలిగి శోభావంతముగా
నుండెను. ౧౬౩౫ లో దీనినయి మొగలులు దాడి సలిపి, పుర
జనులను వధించి పట్టణమును భీభత్సము చేసిరి. అంతటితో
నాగక ౧౬౫౬ లో ఔరంగజేబు స్వయముగా సేనను నడు
పుచు కల్యాణిని ముట్టడించెను. కోటలోనివారు పౌరుష ప్రతా
పములు నెరపుచు యుద్ధము చేసిరి. బిజాపూర దండయాత్రానం
దర్శమున “దేశమును కొల్లకొట్టండి. కల్యాణిలోని ప్రతి భవన
మును, ప్రతి నిర్మాణమును కూలగొట్టండి. ఆ ప్రదేశమును
గద్దలకును, గుడ్లగూబలకును నివాస యోగ్యముగా చేయండి”
అని ఔరంగజేబు తన పరివారమునకు పడేపడే తాఘములు
పంపసాగెను. కోటచుట్టునుండిన కందకమును పూడ్చిరి. కోట
బురుజులపై ఫిరంగులను గురిపెట్టి కాల్చి వడగొట్టిరి. కోటగోడ

లను కూలగొట్టిరి. ఔరంగజేబు అనుకొన్నంత పని జరిగెను. ఈ పురాతన పట్టణము సంపూర్ణ వినాశముపాలు కావుటకు ఔరంగజేబుయొక్క మతోదేయక చిత్తవృత్తియు శరమును మూల కారణములని చరిత్ర కారులభిప్రాయ పడుచున్నారు.

కల్యాణి పట్టణము అత్యంత వైభవదశలో నున్నప్పుడు సువిశాలమయి, జనాకీర్ణమయి, మహోన్నత దేవాలయములకును, రాజప్రాసాదములకును, రమణీయ మందిరములకును, సందరోద్యానములకును తావలమయి యుండియుండుననటకు లందేవామిలేదు. ఇప్పుడు వాటిజాడలేమియు కనబడవు. శిథిలావశేషములగు నిరాకారపు మట్టిదిబ్బలు ఇప్పుడు మనకు ఎల్లయెడ నేత్రగోచరమయి వైభవ సంపన్నమయి ప్రకాశించిన ఆ చాళుక్య రాజధాని పూర్వరంగమును స్ఫురింపజేయుచుండును.

చీనా దేశపు జాగ్ధ యాత్రికుడగు హ్యూనుత్సాంగు వ్రాతలవలన పురాతన సంస్కృతి కొంతవరకు గోచరమగుచున్నది.

ఇచ్చటి భూసారము ఫలవంతమైనట్టిది. ఇచ్చట ధాన్యాదులు పుష్కలముగా పండుచుండెను. ఇచ్చట వాతావరణము సమశీతోష్ణముగా నుండెను. సత్సంప్రదాయములు ప్రచారములొనండెను.

ఇచ్చటి జనులు దీర్ఘకాయులు. పౌరుషవంతులు. ఎట్టి

అవమానముగ గూడ సహించెడివారుకారు. శరణుజొచ్చినవాని రక్షించుటకు వెనుదీసెడివారుకారు. తమకు ద్రోహముచేసినవారియెడ ప్రతీకారచర్య తీసికొనదలచినచో, తమ శత్రువునకు ముందు తెలుపకండ నుండెడివారుకారు. రాజుగారి కొలువులో వందలకొలది శూరభటులుండెడివారు. వారు యుద్ధమునకు బోవునపుడు మత్తు పదార్థములను బాగుగ నేవించెడివారు. అట్టిస్థితిలోనున్నవాడు ఒక్కొక్క బలైమును మాత్రము కేలధరించి పదివేలమంది శత్రువులను ఎదిరింప గలుగుచుండెను. ఇట్టి భటసమూహమును చూచుకొని రాజు గర్వించుచుండెను. సేనానాయకు డెవడయిన యుద్ధమునందోడిపోయినచో వానికి దేహదండన విధించుటకు మారుగా వాడు ఆడుదానివలె చీరను, రవికను ధరించునట్లు చేసెడివారు. అట్టి అవమానమును భరించలేక వాడే ప్రాణములను త్యజించు స్థితికి తేచ్చుచుండెడివారు.

ఇచ్చటి జనులు విద్యా ప్రియులుగా నుండిరి. నూరారు మఱిములుండెను. వీటిలో సుమారు ఆయిదువేలమంది నైస్థికులుండుచుండిరి. వందలకొలది దేవాయతనములుండెను. వివిధ మతావలంబులకు ఆవాసములు యుండెను. సగరముగ్రామలను నెలుపలను పెక్కుదివ్యస్తూపములు విలసిల్లియుండెను. వీటిని టియందును గత నలుగురు బోధి నత్వులు అధిష్ఠించి తమ పాద చిహ్నములను నిలిపియుండిరి. ఈ దివ్యస్తూపములను ఆశోక వర్ధన మహారాజు నిర్మాణముచేసెను. ఇంక నెన్నో స్తూపములుండెను. ఇవియన్నియు రాతిని, ఇటుకలను ఉపయోగించి కట్టబడినట్టివి. పట్టణమునకు దక్షిణముగా కొద్ది దూరమున ఒక

పురాతన బౌద్ధారామముండెను. దీని మధ్యభాగమున అవలోకి
తేశ్వరబోధినత్వని శిలావిగ్రహముండెను. ఇతడు వీరప్రదాత
గానుండెను.

పురాతన కల్యాణి పట్టణము మతద్వైపిలోకూడ ప్రఖ్యా
తి వహించెను. కాలచుర్య రాజగు బిజ్జలుడు రాజ్యము చేయు
చున్న కాలములో బసవన్న మంత్రీగానుండెను, ఈతడు వీర
శైవ మత స్థాపనాచార్యుడయ్యెను. ఈ మత సాంప్రదాయ
కులను లింగాయతుల నెడరు. బసవనా గాఢ్యుని సోదరిని రాజు
పెండ్లాడెను. రాజుగారికి గల బాంధవ్యమువల్లను, మ త్రిత్వ
పదవి వల్లను బసవనారాధ్యుడు అధికార శిఖరమున దెను. తన
నూతన మత విధానము నవలంబించిన వారినే రాజోద్యోగము
లందు నియమింపసాగెను. ఈ మతముగా వర్ణ భేదమును గూర్చి
న పట్టిపు కొట్టి వేయబడెను. ఇందు చేరిన వారు ఏ కులమువార
యినను సరే శివ ప్రతినిధులగు జుగమ దేవతలు. బసవేశ్వరుడు
నందీశేశ్వరుడు. లింగాయతులు మన్వ మూంసములను వర్జించి
పాశుద్ధియుండును, భోజన విధియుండును కఠిన నియమములను
పాటించుచుండిరి. శివలింగము, నందీశ్వరుడు వీరు పూజించు
దైవములు.

బసవన్న మతము ప్రచండముగా కల్యాణిపురమునను,
రాజ్యమునను విజృంభించెను. తనకైత విరుద్ధులను బసవనారా
ధ్యుడు నిర్ధాక్షిణ్యముగా వధించెను. ఈ వధక భావిధానములో
రాజు బిజ్జలుడుకూడ తన ప్రాణములను గోల్పోయెను. ఆంధ్ర
కర్ణాటక దేశములనుండి బౌద్ధ జైన మతములు కూకటివేళ్లతో

పెళ్లగింప బడుటకు వీగశైవ మతము ముఖ్యకారణమాయెను.

ఆ కల్యాణి పట్టణము సశించినది. అచ్చటిప్రజల పౌరుషము సశించినది. ఇప్పుడదియొక కుగ్రాహవయి ఒక నవాబు గారి జాగీరుగా మముగా “కల్యాణి” పేరుతో నిలచియున్నది.

కల్యాణి పట్టణమునకు అసతిదూరమున నారాయణ పుష్కరముగలదు. ఇదియొక తీర్థాటతీరమున కట్టబడినది. చాళుక్యుల కాలము నుండియొక పుష్కరము నుండెను ! శిల్పనైపుణ్యశోభితులగు రాతిచెక్కడములు, విగ్రహశకలములు లండనులోని ఇండియా మ్యూజియము భవనము నలంకరించుచు, కల్యాణి ప్రాంత శిల్పనంపదను, వైభవమును జాటుచున్నవి.



కొండాపుర కథ నము.

కాలపురుషుని ప్రభావముచేత భూగర్భమున మటు
 మాయమయిన ఆంధ్రీనగరము లెన్నియో ఈ
 హైదరాబాదు రాష్ట్రములో కలవు. అట్టి ఆంధ్రీ నగరములలో
 నొక్కటియగు నట్టిది కొండాపురము. ఈ కొండాపురమును
 ప్రాచీనకృష్ణానదీయొక్క యునికి మొన మొన్నటివరకు భార
 తీయ చరిత్రకారులు కనివినియెనుగని నూతన చరిత్రాం
 శము.

ఈ కొండాపురము ఇప్పడొక చిన్న గ్రామముగా
 నున్నను, దాని ప్రాంతమునందు అత్యంత ప్రాచీనకాలమున
 అనగా రెండువేల సంవత్సరముల క్రిందట నొక ఆంధ్రీ రాజ
 ధానీ నగరము విలసిల్లి, వైభవోపేతమయి యుండెననుట ఆం
 ధ్రులకును, చరిత్రకారులకును ముదావహమగు విషయము
 గదా !

కొండాపురము హైదరాబాదునకు ౪౩ మైళ్ల దూర
 మున బిదరుకు పోవు రాచబాట సమీపమున మెదకు జిల్లాలో
 నున్నది. ఇదియొక చరిత్ర ప్రాధాన్యముకల స్థలమని కనుగొ
 నిధిమొక అకస్మాత్సంఘటనము. కొండాపురము కాపురస్థుడు

సయ్యదు హుస్సేను అను పేరుగలవాడు ఆర్ష శాఖలో భృతుక్తి డుగా నుండెను. పురాతన మాస్కిపుర ప్రదేశములను త్రవ్వచుండినప్పుడు కనబడిన ఇటుకలను అతడు చూచి ఇట్టి యిటుకలే మా కొండాపురమునందును వర్షాకాలమున బయటపడుచుండునని ౧౯౩౯ లో అసిస్టెంటు డైరెక్టరుగానుండిన ఖాజా నుహమ్మదు అహమ్మదుగారితో చెప్పెను. ఆయన యీ అద్భుతాంశమును స్మరణ పుస్తకములో వ్రాసికొని, కొంతతేర పిడి కలుగగానే కొండాపురమునకు పోయెను. ఆయన చేసిన ప్రథమ పరీక్షయందే అచ్చట నొక చరిత్ర సామగ్రి గని కలదని గ్రహించెను. అంతట ఆర్ష శాఖవారు ౧౯౪౧ మార్చి నెలలో త్రవ్వట ప్రారంభించిరి.

ఈప్రదేశము ౮౦ ఎకరముల జొన్నచేను. అచ్చటచ్చట మంటిదిబ్బలు గనుపడుచుండెను. ఈ మంటి దిబ్బలకును కొండాపురగ్రామమునకును మధ్యగా నొక యేరు ప్రవహించుచున్నది. ఈ యేటి నరికట్టి యొక తటాక నిర్మాణము చేయబడినది. సప్త సంతానములలో నొక్కటగు తటాక నిర్మాణమునందభిమానులై పాఖాల, రామప్ప, లక్ష్మారము మొదలగు తటాకములను నిర్మించిన కాకతీయ ప్రభువులే యీ కొండాపుర తటాకమును నిర్మించియుందురు. ఇట్లేదని బంధించకుండినచో మంజీరా నదికిది మంచి ఉపనదియై యుండియుండును. జలసమృద్ధిగల యీ నదీతీరముననే పురాతన పట్టణమును కట్టియుండిరనుట స్పష్టము.

ఆర్ష శాఖోద్యోగులు మొట్టమొదట పరీక్షగా నొక గోయి

త్ర్యవ్య, చుట్టను కందకాలు తీసిచూచిరి. ఆ పరీక్షాఫలితము ప్రోత్సహకరముగా నుడుటచే, ఇక దాని అంతు తెలిసికొన వలయునని కృతనిశ్చయులయి పనిచేయసాగిరి. రెండుమూడడుగులలోతునకు త్రవ్వగానే ఇండ్ల శిథిలాలు కనబడెను. ఇంకను త్రవ్వచుపోగా ఇటుకలతోను, మట్టితోను కట్టిన గోడలు, రాతి కాలుసలు, కమ్మరికొలుములు, పెద్ద పెద్ద మట్టిగాబులు, స్తూపములు, చైత్యములు, విహారములు, కనబడినవి. ఇంకను భౌండములు, విగ్రహములు, పూసలు, సొమ్మలు నాణెములు దొరకినవి. వీటిని పరిశోధించగా ఇదియొక పట్టణముగా నుండెననియు, వర్తకస్థానముగా విలసిల్లియుండెననియు వివిధ వృత్తులుగల కర్మకారులకు నిలయమయి పరిశ్రమ కేంద్రముగా నొప్పుచుండెననియు, టంకసాలగూడ నొకటి యుండెననియు, ప్రజలు బౌద్ధమతావలంబులనీయు స్పష్టముగా లేలినది.

ఇచ్చట కుమ్మరులు, కమ్మరులు, కంసాలులు, ఉప్పరులు, వడ్రింగులు, మొదలగువారును, వివిధకళలయం దారి తేరినవారును, భాగ్యవంతులును, బీదలును నివసించుచుండిరి. ప్రజల ధార్మిక విశ్వాసములు, వస్త్రాద్యలంకారములు, నాగరకతాదులు ఎట్టివిగానుండెనో అచ్చట దొరకిన వస్తుజాలమునుబట్టి యూహించుట కవకాశము కలుగుచుండెను.

ఇచ్చటి కుమ్మరి సామాన్యదా? కాదు. చిత్రకళను, శిల్పకళను మేళవించిన ప్రతిభాశాలి. ఈతడు భౌండారములనే గాక గాజులు, సొమ్మలుకూడ చేయుచుండెడివాడు. ఈత

ని భాండములు చిన్నవి, పెద్దవి పెక్కురకములుగా నున్నవి. ఎట్టునున్ననే వాడుచుండెను. ఒకజాడి అసాధారణమయిన పని తనము గలిగి ఎత్తుగా నున్నది. ఒక భాండము తొమ్మిదడుగుల వలయునూ, మూడడుగుల లోతు గలిగి వన్నెచిన్నెలలో నిగ నిగలాడుచున్నది. అతని భావనాబలము ఎంతగొప్పదో చూడుడు. మృణ్మయపాత్రములన్నియు ఎట్టుగానుండి తళతళ మెఱయుచు, ఆకుపచ్చ, ఎరుపు, పసుపురంగులలో చిత్రాలంకార భూషితములయి పలుచగా, నాజూకుగా నుండి కుంభకారుని శిల్పకళా చాతుర్యమును జాటుచున్నవి. గృహోపకరణములు గానుండిని భాండములు సామాన్యముగానున్నవి. దేవపూజ యందుపయోగించెడు భాండములవయి జౌద్ధమత సంబంధములగు సాంకేతిక చిహ్నములు చిత్రితములయి యున్నవి. ఈ చిహ్నములు ౧౯ కనబడినవి. ఒకదానిమీద తీర్థత్నములు చిత్రింపబడినవి. తీర్థత్నములనగా, బుద్ధంశరణంగచ్ఛామి, ధర్మంశరణంగచ్ఛామి, సంఘంశరణంగచ్ఛామి అను జౌద్ధమంత్రము. ఈ మంత్రమును తీర్థరణములనిగూడ అందురు. ఇట్టి కీర్తితొంకిత భాండములను పూజయందు అభిషేకతీర్థమున కుపయోగించు చుండిరట.

ఈ కుమ్మరివాడు కుండలనేగాక బోలు విగ్రహములను గూడ తెల్లని మెత్తని మట్టితోచేసి తీర్థములతో చిత్రించి, ఆవములో కాల్చి సిద్ధము చేయుచుండెడివాడు. ఈ విగ్రహములలో కొన్ని బోధనత్వము, యత్నము, యక్షిణి, కుబేరము మొదలగు దేవతలరూపములని గుర్తింపబడినవి. కొన్ని జాతక

కథాభాగములను దెలుపునట్టివిగా నున్నవి. ఈ విగ్రహముల తలలపయి వివిధములయిన శిరోవేష్టములుగలవు. జౌద్ధమతమునకు సంబంధించిన పద్మము, ఘర్మ చక్రములు అందఁచందములతో నొప్పారుచుండెడివి కలవు. ఇవి అమరావతి శిల్పమును బోలియున్నవి.

సాధారణముగా చిత్రకారుడు సమకాలమువారి హావభావములను, వేషములను చిత్రించుట సహజము. ఈ యాహసరియైనచో ఆర్యజాతినిగాక దాక్షిణాత్యులను బోలిన ఆవిగ్రహాలను బట్టి యానాటి ప్రజల రూపములను గ్రహింపగలుగుదుము. వారు తలలపై వివిధములయిన పాగాలు చిత్ర విచిత్రముగా ధరించుచుండిరి. మెడలో హారములు వేసికొనుచుండిరి. చెవులకు పోగులు పెట్టుకొనుచుండిరి. వారి జుట్టు, కట్టు విధములు తెలియనగు చున్నవి. కొన్ని విగ్రహములు ఆత్మనందముచు సూచించు మందహాస ముఖవిలసితములు. కొన్ని విగ్రహములు ఆత్మశాంతిని సూచించు ధ్యానమగ్న విలసితములు. అంతరంగిక భావములను వ్యక్తీకరించుటయందును, శిల్పకళావిన్యాసమును బయలుపరచుటయందును ఇవి యజంతా చిత్రముల శోభకు ఎంతమాత్రము తీసిపోవు. జంతువులలో సింహము, ఎద్దు, గుఱ్ఱము, గొట్టెవిగ్రహములు దొరకినవి. ఒక స్త్రీ తన యెడిలో బిడ్డనుంచుకొని చేతిలో పిడిగల విననకట్టినో ఘర్మచక్రమునో, ధూపమువేయు పాత్రనో పట్టుకొనియున్నది. కొన్ని స్త్రీ పురుష విగ్రహముల ఎడమచేతిపై రామచిలుకో, పాపరమో కూర్చుండియున్నది. విగ్రహము



ఓరుగల్లుదుర్గము - ఏకశిలాయము.



ఓరుగల్లుదుర్గము - ఏకశిలానియము.

లన్నిటియందును జీవకళ యుట్టిపడుచుండును.

మానసానందమున గూర్చునది హాస్యముకదా ! ఈ శిల్పి హాస్య ప్రియుడుగా గూడ కనబడుచున్నాడు. కుంభకారుని మట్టి విగ్రహములలో కొన్ని యీవిషయమును తెలివిడి చేయుచున్నవి. ఆచట్టిముక్కు, ఆ వికారరూపములు, ఆలంబ కేశములు, ఆజారుముడులు, ఆ ఒత్తుపెడవులు మనలను వెంటనే నవ్వించజాలి యున్నవి. ఆవల కట్టుపెడవులు, ఆసాముల సంపద, ఆతలగుడ్డలు అజంతా చిత్రములను తలపునకు తెచ్చుచుండును. ఇచ్చటి కుంభకారకళ భరతఖండమనం దపూర్వమయి ఆకళాచారిత్రమున నూతనాధ్యాయమునకు తోవతీయుచున్నట్లు !

ఇచ్చటి కమ్మరీడును గట్టివాడే. వీడు ఇనుముతో చేసిన కొడవల్లు, గొడ్డల్లు. పటకాలు, బాకలు, ఉలులు, మేకులు, నాగల్లు, మొదలగునవి దొరకినవి. వీటినిబట్టి యచ్చటి వారు వ్యవసాయ వృత్తిగలవారయి యుండిరని తోచుచున్నది. బల్లెముల అగ్గిములును దొరకుటచే ఇచ్చట బల్లెములు చేయుచుండిరనియు, ఆపట్టణమున సైన్యముండియుండెననియు స్థానికులుచున్నది. సైన్యముడుచోటు సామాన్య గ్రామముగా నుండదుకదా ! కొలుములు, తిత్తులు, కాల్చిన పనిముట్లను చిల్లార్లుటకు పెద్ద పెద్ద నీళ్ళబాసలు, కమ్మరంగల్లు ఎక్కువ సంఖ్యలో కనబడినందున కమ్మరిపని అచ్చట భారీయెత్తుమీద సాగుచుండినట్లు మనము గ్రహింపవచ్చును.

ఇచ్చట దొరకిన రత్నసువర్ణ మయములగు సొమ్ములను భాగ్యవంతులు ధరించుచుండి యుండవచ్చును. వెండి, రాగి, దంతపు, ఆచ్చిప్ప సొమ్ములను సామాన్యములు పెట్టుకొనుచుండి రని అనుకోవచ్చును. మరి బీదసాదల కొరకుగాబోలు మన కుంభకారుడు అందచందములతో సొమ్ములను సృష్టించి వారి ముద్దుమరిపెములు తీర్చినాడు. జపమాలలపూసలు, కంఠహారములు, కరకంకణములు శోభాయమానములుగా నున్నవి. రత్న భరణములు, కృత్రిమ రత్నభరణములు వివిధాకారములలో నున్నవి. కొన్ని గుండ్రనివి, కొన్ని కోలగానున్నవి, కొన్నిత్రీకోణాకారముగలవి. కొన్ని అర్థచంద్రాకృతినున్నవి. దొరకిన వాటిలో మట్టిసొమ్ములే యెక్కువగా నున్నవి. ఆసములొకాల్పి తీసిన మట్టిగాజులు, మట్టిహారములు, మట్టితాయెత్తులు బీద వారు ధరించుటకేయుద్దేశింపబడినవి. తాయెత్తులు శృంగారము నకేగాక దయ్యాల పీడ నడిలించుకొనుటకును ఉపయోగించు కొనుచుండిరి. భాగ్యవంతులు బంగారు కాసుల దండలు వేసి కొనుచుండగా బీదల తృప్తికయి మన కుంభకారుడు బంగారు కాసులయొక్క వన్నె, రూపు, నాణ్యము, అందచందములతో దీటువచ్చునట్టి మట్టి కాసులను సృష్టించినాడు. ఇట్టి మట్టి కాసులదండలు మెడలో వేసికొని బీదపడుచులు కులుకుచుండిరి కాబోలు. ఈ మట్టి కాసులు క్రీస్తు శకపు మొదటి శతాబ్దపు రోమక నాణెములను బోలియున్నవి. కనుక రోమక నాణెములచ్చట చలామణి యగుచుండెననియు, మనవారలు రోము దేశముతో వర్తక వ్యాపారములు జరుపుచుండిరనియు స్పష్టమగుచున్నది. క్రీస్తు శకము మొదటి శతాబ్దములో రోమక

మతాచార్యుడగు ఆగస్త్యును ముద్రగల మేలిమి బంగారు నాణె మొకటికూడ అచ్చట దొరకినది. ఇచ్చటి స్వర్ణకారుడు, కుంభ కారుడు ఒకరి నొకరు మించు పనితనమును ప్రదర్శించుటకు పరుగులు వేసినారు.

రాజరికముయొక్క నీవి స్వాతంత్ర్యము తెలిసికొన వలయునన్నచో సిక్కాయే ప్రబల సాక్ష్యము. కొండాపుర ములో శాతవాహన రాజుల సిక్కా ప్రచారములో నుండెను. ఇచ్చట సుమారు నాలుగువేల నాణెములు దొరకినవి. ఇందు ౧౦ వెండివి, ౧౦౦ పంచలోహములవి, ౫౦ రాగివి, మిగత నాణెములు సీసపువి. ప్రతి నాణెమనకు బల్లిగలదు. ఇట్టి బల్లి నాణెములనే 3-౪ వేల వండక్కిందట భారతీయులు వాడు చుండిరి. ఇందు కొన్ని ఎట్టి లిఖితములు లేక సాంకేతిక చిహ్నములు గల ఆంధ్రనాణెములు. కొన్ని శాతవాహన వంశము నకు సంబంధించి ఇంతోకపూర్వము దొరకినట్టివి. వీటియొక్క బ్రాహ్మీలిపిలో గాధలుకలవు. ఇంకొక విశేషమేమనగా, ఈ నాణెములు చేయుటకు నుపయోగించెడు అచ్చుదిమ్మెలుకూడ ఇచ్చట దొరకినవి. కావున ఆ దిబ్బప్రాంతము ఆ యాంధ్ర నగరములో నాణెమును పోతపోయు టంకసాల యుండుభాగ మని ఆర్షశాఖాధ్యక్షులుగా నుండిన మిస్టరు గులాం యెజ్దాని గారు అభిప్రాయపడినారు. టంకసాలయుండు ప్రదేశము రాజ ధాని పురమో, దానిలో నదృశ్యమగు పురమో అయి యుండును. ఇందు శాతవాహన వంశజులయిన గౌతమీ పుత్ర శాతకర్ణి, వసిష్ఠపుత్ర పులమావి, శివశ్రీ పులమావి, యజ్ఞశ్రీ

శాతకర్ణి అను సామ్రాట్టులకు చెందినవని నాలుగు నాణెములు స్పష్టపరచుచున్నవి. కొన్ని చతురాకారముగ నీనపు నాణెములు గలవు, ఇట్టివి ఇతఃపూర్వము ప్రకటితము కాలేదు. ఇదియు శాతవాహనులవే. ఇచ్చట దొరకిన వెండినాణెములనుబట్టి శాతవాహనులకు వెండినాణెములుకూడ నుండెను కొత్త విషయము తెలిసినది. కొన్ని రాజముద్రికలుకూడ దొరకినవి. అందలి యక్షరముల స్వరూపమునుబట్టి అవి క్రీస్తుశకము మొదటి శతాబ్దమునాటివి. అనగా సుమారు రెండువేల న వత్సరముల క్రిందటివి.

కొండాపుర భూగర్భములోని గృహనిర్మాణ విధానము నిరాడంబరముగా నున్నను వాస్తుశాస్త్రజ్ఞుల శిల్పకళావైరుష్యమును ప్రస్ఫుటము చేయుచున్నవి. నివేశనగృహములకేమి, దేవమందిరములకేమి వివిధ పరిమాణములుగల యిటుకలతో గట్టబడినవి. ఈ యిటుకలను చెరువులోని బగ్గవట్టితో చేసియుండిరి. ప్రాకారకుడ్యముల కుపయోగించిన యిటుకలు ౨౩ అంగుళముల పొడవు. ౧౨ అంగుళముల వెడల్పు ౨ ౪ అంగుళముల మందము గలిగియున్నవి. వలయాకారముగ నుండెడు స్తూపములకును, చైతన్యములకును వాడిన యిటుకల మూలలు వెంపులుగానుండి సరిచేయవలసిన అవసరములేకుండ ఒప్పియున్నవి. ఈ యిటుకలు ౨,000 సంవత్సరములనుండి చెక్కుచెదరకుండ నుండుట ఎంత గణనీయమయిన విషయమో చూచితిరా ! వాటి ప్రక్కలు నునుపుగానుండి వేర్చి పెట్టినప్పుడు అదముగా కనబడుచుండును, ఇండ్లపైన పెంకులు గప్పుచుండిరి.

నేలకు గచ్చు చేయుచుండిరి.

ఇచ్చట మూడు విహారములు, రెండు చైత్రస్థములు, మూడు స్తూపములు, ఒక దాగోబా ఇప్పటివరకు కనబడినవి. దాగోబా యనునది ధాతుగర్భము. ధాతుగర్భమనగా బుద్ధ దేవునిదంతమో, అస్తికలో సమాధిచేసిన ఆలయము. ఒక విహారములో 2 గదులు కలవు. ౪, ౫ గదులమధ్య ౫ అడుగుల అంగుళముల వెడల్పుగల తోరణకలదు. ప్రతిగది ౧0 చదరపు అడుగులున్నది. బౌద్ధబిక్షువుల నివాసార్థము మూలలయ్యాదు కొట్టిడీలు గలవు.

ఈ విహారమునకు దక్షిణముగా రెండు చైత్రస్థములు కలవు. అందొకదాని లోపలిభాగము ౨౫ అడుగుల ౪ అంగుళముల పొడవు, ౧0 అడుగుల ౪ అంగుళముల వెడల్పుకలది. మరొక చైత్రము ౨౨ అడుగుల ౪ అంగుళముల పొడవు, ౧౨ అడుగుల వెడల్పు కలిగియున్నది. ఒక స్తూపము ప్రాకారాంగములో నున్నది. మరియొక స్తూపముయొక్క ఆవరణ అడ్డు కొలత ౧౯ అడుగులున్నది. దేవమండరములు కొన్నియున్నవిగాని అవి చాల చెడిపోయియున్నవి. ఏవవిధ విషయములను బట్టి ఆ నగరవాసులు బౌద్ధమతమునందు గాఢభక్తి కలవారయి యుండిరిని తేలుచున్నది. ఇచ్చట బుద్ధదేవుని ప్రతిమయొక్కటియు దొరకకుండుటచే ప్రజలు హీనాయన సంప్రదాయమునకు చెందిన బౌద్ధులయి యుండియుండురని తలంపవలసి యున్నది.

ప్రతి గృహమునకును, ప్రతి అంగడికిని ఒకటో రెండో చక్కగా కట్టబడిన నేలమాళిగలు కనబడుచుండుట చోద్యముగా నుండగలదు. ఇట్టి నేలమాళిగలు అధికసంఖ్యలో నున్నవి. వీటిలోనే వివిధ నాణెములు, అచ్చుదమ్మెలు, పవిత్ర విగ్రహాలు, అమూల్యభరణాలు, పూసలపేర్లు మొదలగు నవి దొరకినవి. వాటిసమూల్యముగా భావించి భద్రముగా నచ్చట గుప్తపరచి యుండనోవు.

ఇంతవరకు చేసిన వర్ణనాంశములనుబట్టి కొండాపుర ప్రాంతమందలి శిథిలనగరము రెండువేల సంవత్సరముల క్రిందట విశిష్ట సభ్యత కలదియై క్రీ. పూ 500 ల నుండి క్రీ. శ 100 ల వరకు అనగా 1000 సంవత్సరములు నకల సంపదైవభవములతో జనాకీర్ణమయి విరాజిల్లి యున్నట్లు చరిత్రకారుల భిప్రాయ పడుచున్నారు. శాతవాహన రాజ్యము ప్రతిష్ఠానము (పైథన్)లో రాజ్యము చేయుచుండినప్పుడు వానికి ప్రాకార పరిఘాపరివృతములగు ముప్పది నగరములుండెనని ఆ కాలమునాటి పాశ్చాత్యులు వ్రాసియున్నారు. ఆ ముప్పదింటిలో నీ కొండాపుర మొక మేలిపురమయి యుండవచ్చునని అనుకొనుచున్నారు. ఉత్తర భారతమునందు తక్షశిలానగరమునకు గల ప్రాముఖ్యము దక్షిణాపథమున నీ కొండాపురమునకు గల్గదని యిండియా గవర్నమెంటు అర్హ శాఖాధిపతి రావు ఒహద్దరు కె య్. దీక్షితులుగారు వచించియున్నారు. ఇంక నీ కొండాపురపు మహాత్ము ఎంతగొప్పదో మీరే యోచించండి. ఇంకొక అద్భుత సారాంశ మేమనగా, బిదరు ప్రాంతమే ప్రాచీన విదగ్ధదేశమను

ఊహసరియైనచో, ఈ కొండాపురము శ్రీకృష్ణుని అగ్రమహిషి రుక్మిణీదేవి జన్మస్థలమగు కుండిసపురములు యుండియుండు ననుటకు అవకాశము కలుగుచున్నది.

ఈ నగర జీవితపు జాడలు కీ. శ రెండవశతాబ్దాంతము వరకే కనబడుచున్నవి. కావున ఆకాలమందే యది నాశనమయియుండును. ఇది ఎట్లు నాశనమయినదో తెలియదు. భూకంపమువల్లనో, శత్రువుల దాడిఫలితముగానో, జాడ్యచుత క్షీణపరిణామముననో ఈ చక్కని ఆంధ్రనగరము నాశము పాలయియుండును. ఎట్లయిననేమి? కాలపురుషుడు తన పాభావమును జూపియన్నాడు. మన ఆర్ష శాఖవారి పుణ్యాన, ముఖ్యముగా శ్రీ ఖ్వాజా మొహమ్మదు అహమదు సాహేబుగారి సమంచిత శ్రీధ్వాభిమాన వైపుణ్యముల పర్యవసానముగ కొండాపుర వైభవోదంతమును విసగలుగు భాగ్యము ఆంధ్రులకు లభించినది.



కొలను పాక కథ నము

కొలనుపాకపురము నల్లగొండ జిల్లాలో నున్న పురాతన పట్టణము. ఆంధ్రదేశములో ప్రాధవమును గోల్పోయిన మహాపట్టణములలో నిదియొక్కటియై యున్నది. ఇది యిప్పుడు నవాబు బహిరామద్వాలా ఒహదూరువారి బాగీరులోని చిన్న గ్రామము. దక్షిణపథములో రాజకీయముగను మతవిషయముగను గొప్పకేంద్రస్థానముగానుండి ప్రసిద్ధికెక్కియుండెనుటకు అచ్చట ఇప్పుడు దృగ్గోచరమగు శాసనములు, శిల్పచిహ్నములు ప్రబల తార్కాణముగా నుండగలవు.

ఈ పట్టణము కొలిపాక, కుల్పాక, కొట్టియపాక, కొల్లియపాక, కొట్టిపాక కొల్లిపాకె అను పేర్లతో శాసనములందు గనబడుచున్నది. ఇవిగాక బింబావతిపురి, వ్యాఖ్యనగరము, సరోవర కుటీరము, సోమశేఖరపురము, కుదుటపురి, కుళుదపురము అను నామములతోకూడ ఇది వ్యవహరింపబడుచుండినట్లు స్థలపురాణాదులు తెలుపుచున్నవి. కొలనుపాక అనునదియే వ్యవహారములోనున్నది. కొలిపాక మహాత్మ్యమును కావ్యమును గలదు.

ఈ పురమును గూర్చి క్రమానుసారముగా చరిత్రాం

శములు తెలియుటలేదు. ఇచ్చట సుమారు ౫౦ శాసనములు దొరకినవి. ఇంకను ఎన్నో భూగర్భములో నున్నట్లు తోచుచున్నది. ఇప్పుడు బయటబడిన శాసనములనుబట్టి పండితులు చరిత్రశకములను సంధించి, కథారూపమేర్పరచుటకు ప్రయత్నించుచున్నారు. ఈ శాసనములలో సుమారు ౧౫౦ సంవత్సరముల చరిత్రాంశములు తెలియుచున్నవి.

కల్యాణి పశ్చిమ చాళుక్యచక్రవర్తుల పాలనములో పదునొకండవ శతాబ్దమునుండి కొలనుపాకలో చాళుక్యరాజప్రతినిధులు ఉండి పరిపాలనము సాగించుచుండినట్లు కనబడుచున్నది. జగదేకమల్లుని పేరు సూచించు శాసనమొకటికలదు. ఇతడు మొదటి జగదేకమల్లుడయిన యెడల క్రీ. శ. ౧౦౪౨ నాటికే ఇది చాళుక్యరాజ్యము లో నున్నట్లు తెలగలదు. క్రీ. శ. ౧౦౬౭ లో త్రైలోక్యమల్లన ప్రథమ సోమేశ్వర చక్రవర్తి పాలనలోనున్నట్లు శాసన మొకటి తెలుపుచున్నది. క్రీ. శ. ౧౦౭౬ నుండి ౧౧౨౬ వరకు రాజ్యము చేసిన చాళుక్య చక్రవర్తి ఆరవ విక్రమాదిత్యుని ౫౦ సంవత్సరముల పరిపాలనాకాలములో రాజప్రతినిధులుగా, కందూరు తాండయ్య వ్యాళమహారాజు, బిత్తరపారుడు, త్రిభువనమల్లుడు, అనంతపాలయ్య అనువారలు కొలనుపాక నేలుచుండినట్లు శాసనములు తెలుపుచున్నవి. బిత్తరపారుడనువాడు సంధివిగ్రహియు, సేనాపతియునై యుండెను. అనంతపాలయ్య అనవాడు మహాసామంతాధిపతి. మహా ప్రచండదండ నాయకుడు. విబుధవరనాయకుడు, సుజనప్రసన్నుడు, గోత్రపవిత్రుడు. వరాంగనాపుత్రుడు

తురగ రేవంతుడు, వైరి కృతాంతుడు, సాహసోన్ముంగుడు నా
మాది సమస్తపిశ సినహితుడయి ప్రఖ్యాతికెక్కియుండెను.
శ్రీ మహామండలేశ్వర శ్రీ సోమేశ్వర దేవభూతి కొలిపాకలా
రాజ్యము చేయుచుండినట్లు క్రీ. శ. ౧౧౧౦. ౧౧౨౩ తారీఖు
లుగల శాసనములు తెలుపుచున్నవి. ఈ సోమేశ్వర దేవుడు
చాళుక్యగంగ పెర్మాడిలను నామాంతరముగల ఆరవవిక్రమా
దిత్యుని రెండవ కుమారుడు. కుమారసోమేశ్వరుడని ఒక శాస
నములో ముద్దుగా పేర్కొనబడినాడు. ఇతడే భూలోకమల్ల
మూడవసోమేశ్వరుడని ప్రసిద్ధికెక్కెను.

రెండవ జగదేక మల్లుని ప్రధానియు, అంతఃపురాధ్య
క్షుడును, సర్వతురగ వట్టసాహిణియు, శ్రీ కరుణుడును, సర్వా
ధ్యక్షుడును, సేనాపతియు, హరిలాల సంధివిగ్రహియు సగు
కేశిమయ్య మనదివాడు మిరినాడు, కోనగినాడు, గావిదితాల
నాడు, కళ్ళకెలగునాడు, సిందవాడినాడు, కొల్లిహాకెనాడు
మొదలగువాడులను పరిపాలించుచుండినట్లు గురజాల శాసనము
వల్ల తెలియుచున్నది. ఇందలి కొల్లిహాకెనాడనునది మన కొల్లి
పాకనాడ. కాబట్టి క్రీ.శ. ౧౧౪౩ నాటికి కొలనుపాకరాజ్యము
పశ్చిమ చాళుక్య చక్రవర్తుల పరిపాలనముక్రిందనే యుండె
నని స్పష్టమగుచున్నది.

చాళుక్యుల తరువాత ఈ కొలనుపాకపురము శాకతీ
యాంధ్రసామ్రాజ్యభాగముగా విరాజిల్లినట్లు లోచుచున్నది.

తీర్థువన మల్లదేవరాజు అనువాడు తీర్థువన మల్లబేతరాజు, ఇతడు కాకతి ప్రోలరాజు కుమారుడు. రెండవబేతరాజుని చరిత్రలో గణింపబడినాడు. ఇతడు ౧౦౬౦, ౧౧౧౫ వరకు రాజ్యము సేలియుండెను. తీర్థువన మల్లదేవుడు తన శాసనములో చాళుక్య చక్రవర్తిని చాళుక్య విక్రమశకమును పేర్కొనుటచే సామంతుడుగా నుండెనని తోచుచున్నది.

ప్రతాపరుద్ర మహారాజులుంగారు ఓరుగల్లు రాజధానిలో రాజ్యము చేయుచుండగా, రాష్ట్రకూట వంశాలంకారుడొకడు నగరావతంసమగు కొల్లిపాకలో రాజ్యము చేయుచుండెనని ఒక శాసనము తెలుపుచున్నది. ఇతడు ప్రతాపరుద్రుడొకరి తెలియుటలేదు. మొదటి ప్రతాపరుద్రుడు ౧౧౪౦ నుండి ౧౧౯౨ వరకు రాజ్యమేలియుండెను. రెండవ ప్రతాపరుద్రుడు ౧౨౦౫ నుండి ౧౩౨౫ వరకు రాజ్యమేలియుండెను. క్రీ. శ. ౧౨౬౦ మొదలు ౧౨౯౫ వరకు రాజ్యమేలిన కీర్తిరాణి రుద్రమదేవి కీర్తి గణపతిదేవుని కూతురనియు, ఈమె భర్త వీరభద్రుడనియు కొలనుపాకలోని యొక శాసనము తెలుపుచున్నది. ఈ శాసనాధారములనుబట్టి పదునొకండవ శతాబ్దమునుండి పదునాల్గవ శతాబ్దమువరకు కొంతకొంత వరకు కొలనుపాక చరిత్ర కథనము తెలియనగు చున్నది.

కొలనుపాక రాజ్యము ౭౦౦౦ గ్రామములసీమగా నుండెను. ఈ నగరావతంసము పంచకోశపరిమిత పట్టణమయియుండెను. ఏతత్పట్టణ పరిసర భూములు సారవంతములయి, సస్యశ్యామలములయి, ఆలేరు అను అతర్వాహినీ ప్రభావ

మున బయలు వెడలిన యూటకాల్యలచే ఫలవంతమయి యొప్పుచున్నది.

ధార్మిక ప్రచారములో నీ నగరము ప్రధానరంగముగా ప్రవహించినది. ఇది శైవమత కేంద్రస్థానముగానుండి “దక్షిణ కాళి” అను గౌరవ నామమును బొందెను. ఇచ్చట “కాళీ బుగ్గ” అను నడబావి గలదు. దానిప్రక్కనొక చిన్న శివాలయమును గలదు. బావిలోనినీరు అపరగంగోదకమనియు, గుడిలోని దేవుడు అపర విశ్వేశ్వరుడనియు ఖ్యాతి వహించియున్నవి. కావుననే కొలనుపాక దక్షిణ కాళి అయినది. శైవ మతములోపాటు జైనమతముగూడ ఇచ్చట ప్రసిద్ధమైనముగా నుండెను. ఇట్లు వేర్వేరు మతములు సమరసభావముతో మెలగుచుండుట ఆకాలపు రాజుల రాజనీతికి, మత సహనశీలతకును ద్యోతకమగుచున్నది.

ఈ మతముల ప్రాబల్యముచు, నైభవమును జాటునది ఇచ్చట స్మృతమయిన దేవాలయ పరగవర. ప్రాచీనాంధ్రదినములలో నిచ్చట లెక్కలేనన్ని దేవాలయములుండి యుండుననుటకు సందేహము లేదు. అన్నియు నాశనదేవతల పాలయినవి. కీర్తిస్తంభాలు, సాలంకాలు, నందులు, లింగములు, సప్తమాతలు విగ్రహాలు మొదలగునవి శిథిల రూపములతో విచ్చలవిడిగా పడియుండి దేవాలయముల సంఖ్యను, ఘనతను చాలవరకు చాటుచున్నవి.

దేవాలయములలో సోమేశ్వరాలయము, వీరనారాయణగుడి, యీ రెండుమాత్రమే యిప్పుడు పూజా విధానములను గలిగియున్నవి. సోమేశ్వరాలయము పేరునుబట్టి కుమార సోమేశ్వర దేవుని కాలములో నిర్మితమయిన శివాలయమయి యుండి యుండవచ్చును. ఆయాహ నర్పియైనచో, నది ౮౦౦ సంవత్సరముల క్రిందట నిర్మాణమయియుండి యుండును. ఈ దేవ మందిరము బ్రహ్మాండమయినది. చాలభాగము శిథిలమయి ప్రవేశించుటకు భయంకరముగా నుండును. వీరనారాయణగుడి యని పిలువబడుచున్నదానికి మొదట “జగద్దేవ నారాయణ” గుడియని పేరుండెనట !

ఇచ్చట ౨౨ మఠములు గలవు. ఇవి వేర్వేరు కులాల వారికి ప్రత్యేకముగా నేర్పడియున్నవి. ఈ మఠాల యీలు పురాతన దేవాలయముల పరికరములతో నిర్మితములయి యుండుటచే, వానియందలి పనితనము అందముగొల్పుచున్నది.

సోమేశ్వరాలయములో దక్షిణ భాగముననున్న చండి కాలయములోని దేవీ విగ్రహము ఎంతో అందముగ చెక్కబడినది. కళాకాంతులీను మనోహరాంగకములతో నొప్పారుచుండును.

నైఋతి దిశలో ఒక చిన్న దేవాలయము కలదు. ఇందలి లింగము విచిత్రమయినది. ఈ లింగమును శోటిలింగమని

పిలిచెదరు. ఈ లింగము ౧ అడుగు ౪ ౫౦ అంగుళముల ఎత్తును, ౩ అడుగుల ౧౧ అంగుళముల కైవారమును గలిగియున్నది. ఈ లింగముపై గొలుసువలె సమాన పరిమాణము గలిగి సరిగా ౧౦౦౦ చిన్న లింగములుండుట ఒక విశేషము. పంచకోశ పరిమితమగు నీ పట్టణమున కోటిలింగ ప్రతిష్ఠను నల్పుచు తక్కువ లింగములలో నీలింగమును బ్రతిష్ఠించిరిని తెలుపుచున్నారు.

సోమేశ్వరగుడికి ఉత్తరదిశలో ప్రతాపరుద్రగుడియని పిలువబడు నాలయముగలదు. నానుమకొండలోని ఆలయ శిల్పమును ఈ గుడి శిల్పము పోలియున్నది. ఈ పురమును ప్రతాపరుద్రుడేలినట్లు శాసన దృష్టాంతములు కలవుకదా ! ఇది ఆనరపాలుని పేర అంకితమయి యుండి యుండునేమో యను ఉపహా జించుచున్నది.

వీరనారాయణగుడి గ్రామమధ్యమున నున్నది. ఇందలి విశేషమేమన, సాధారణముగా విష్ణ్వాలయము తూర్పు ద్వారములు కలిగియుండుట సాంప్రదాయమయి యుండగా, దీనిసహద్వారము పశ్చిమముఖముగా నున్నది. ఏలకో?

ఈ గ్రామములో నొక దిబ్బపయి ౧౮-౨౦ అడుగుల ఎత్తుగల పెద్ద ద్వారమొకటికలదు. ఇచ్చటనే అయిదారడుగులు నిడివిగల పాదములు మూడొక బండపై నున్నవి. ఇది యొక విగ్రహమునుండి విరుగగొట్టినటుల దోచుచున్నది. అట్లే

యైన ఆవిగ్రహమెంత గొప్పదిగానుండి యుండునో? ఆవిగ్రహ మేమయినదో ?

జైనమందిరములో మూడుగుళ్ళుగలవు. ఈ మూఱును తూర్పు ముఖము కలిగియున్నవి ముఖ్యమయిన గుడి మధ్య నున్నది. గోపురములతో శిఖరాలతో చిత్రాలంకారమయి యున్నది. జైనులకు కొలనుపాక పవిత్రమైన ముఖ్యక్షేత్రము.

హిందూ దేవాలయములు చాళుక్యశిల్పమును జాటుచున్నవి. ఇచ్చట నుపయోగించిన ఇటుకలు పదిపైదున్నర అంగుళముల పొడవు ఎనిమిదిన్నర అంగుళములు వెడల్పు ౨ అంగుళముల మందముగలవు. ఈ ఆకారము మౌర్యుల కాలమునాటి, గుప్తకాలమునాటి, కుషాణకాలమునాటి ఇటుకలలో దాదాపు పోలియున్నది. కాఁట్టి ఇటుకల ఆకారమును బట్టి ఇవి బహుపురాతన మైనవి యూహించుటకు అవకాశము కలుగుచున్నది.

కొలనుపాక ఇప్పుడు కుగ్రామముగా నున్నను ఎన్నో శతాబ్దములకు పూర్వము రాజధాని నామకొరవమును పొంది యుండెననియు, ఈ రాజ్యములో ౭౦౦౦ ల గ్రామములుండినవనియు వెల్లడియగుచున్నది. చాళుక్యచక్రవర్తుల ప్రధానలోదండ నాయకులలో ఇచ్చటనుండి రాజ్యపాలనము గావించుచుండిరి. ఒకసారి చక్రవర్తి కుమారుడే రాచరికము నడుపు కొరవమును కొలనుపాక కలిగియుండెను. చాళుక్యుల ప్రధానతగ్గినతరువాత కాకతీయ సామ్రాజ్యము ప్రబలెను. అప్పుడిది కాకతీయ

సామంత పాలకులచే పాలింపబడెను. తరువాత కొన్ని శతాబ్దములవరకు ఏమియు తెలియదు. పదునెనిమిదవ శతాబ్ద ప్రారంభమున కొలనుపాక నామము చరిత్రలో వివరించుచున్నది. పాలం చక్రవర్తి పరిపాలన రెండవ సంవత్సరములో ఈ పట్టణముక సేనాని శిబిరస్థానమై, పరగణాగా ముచ్చటించబడినది. అప్పుడు సర్వాయి పాపడను నొక సాహసి కొలనుపాకపై బడి దోచుకొని యుండెను.

ఈ పురమును గొప్పద్వారమును గూర్చి ముచ్చటించి యున్నాము. ఆ ద్వారము ఎందుకు ఏర్పడినదో ఇప్పుడు గుర్తించలేము. ఇట్లే నాలుగుదిశల నాలుగుద్వారములుండెనా? అయితే మిగత మూడేమయినవి? దేవాలయ ద్వారమయినచో దేవాలయమెక్కడ? చిహ్నాలయిన కనుపడవే? ఆ పెద్ద పాదముల కథయేమి? ఇట్లే ఇచ్చటి శిథిలములను చూచినప్పుడు పెక్కు సందేహములు పొడమగును. కొలనుపాక వైభవము, నాగరకత, ప్రజల ఆచార వ్యవహారములు, వేషభాషలు, మతాభిమానము, విశ్వాసములు, రుచులు, చరిత్రమున్నగు విషయములు ఈ శిథిలములు కొంత కొంత సూచించుచున్నవి. కాని స్పష్టీకరించుటలేకు, కొలనుపాక పురముపై చరిత్రాభిమానుల దృష్టిపడినది. కావున అర్హ శాఖవారును చరిత్రాభిమానులును తమతమ కృషి ఫలితముగా కొలనుపాక ఘనతను ప్రకాశము చేయుటకు కడంగుదురుగాక?



గోలకొండ పురము



గోలకొండ కథనము

గోలకొండదుర్గమును కేరు వినగానే నిజాంరాష్ట్రీయు లకు హర్షానివాదములు ప్రకటింపఁబడును. ఈ దుర్గము తెండున న లయేబది సంవత్సరముల క్రిందటవరకు శత్రువు కు స్వేచ్ఛయై, శత్రుభయంకరముయి నుండునాకాదు. ఇటీవలనుండియు ఈ దుర్గమునందు రాజప్రవాదములు, కింకరీపులు నుండరొద్దా నములు విల్లవల్లియు చెను. ఇది కేరి పట్టణముగా ప్రసిద్ధిచెంది యుండెను. గోలకొండ పట్టణమున నుండెప్పుండువులు విదేశము లతో వస్తువులవలెయును కుదురు సములముయును. అన్నిటి పట్టణములలో నొకటి ను పట్టణవేలికొండెను. అత్యంత ప్రధానమున న్నమయి, నొకరినొక పక్షమున లోకము నొప్పారుచు, మహా న్నతీకళాము సభనో నొందిన ఈ నగర రాజముయొక్క మంచి దినములు తలచుకొనినప్పుడు ఏ సహృదయుడు హర్షపుల కాంక్షిండు నా కుండనుండగలడు? ఇన్నిటి ప్రభవమును, అధికారమును, కింకరీపునకు లను, నను స్తశ్రీభన చిహ్నములను గోల్పోయి, స్వకారమును పాడుడడియున్న ఎట్టవానినికూడ విషాదసంభవించునగా చేయకుండనుండునా ?

గోలకొండ పట్టణమున తెలంగాణమునకు తలమానికము గానుండెను. ఇచ్చట ఆంధ్రముద్రలు తమరాజసీతి ధురంధరత

కనిపరచి రాజ్యచక్రమును నిరపాయముగా నడిపిరి. ఇచ్చట ఆంధ్రీకవులు తమ కవిత్వాగానము చేసి శ్రోతల నానందింపజేసిరి. ఇచ్చట ఆంధ్రీ భక్తులు తమపాదస్పర్శచేసి పవిత్రముగావించిరి. ఆంధ్రీభూమి గిర్జాస్థమణి “గోలకొండ వజ్రము”గా ప్రసిద్ధి కెక్కెను. ఆంధ్రులచే నిర్మితమయి, ఆంధ్రులసలహా సహాయముల ప్రకారము సంస్కరింపబడినదయి, చివరకు ఆంధ్రుల అద్వైతాభిలను తారుమారు చేసినదీగోలకొండ పట్టణమే. గోలకొండ పట్టణమునకును, ఆంధ్రులకును అవినాభావ సంబంధముకలదు.

గోలకొండ దుర్గము ఎప్పుడు నిర్మితమయినదో సరియైన చరిత్రాంశము లులేవు. ఒకానొక ఆంధ్రరాజన్యుడు చిన్న పట్టణమను పట్టణమునకును తెలియుచున్నది. ఈ కోటను ఓరుగల్లు రాజుని కన్యాయనాయకు డనువాడు క్రీ.శ. ౧౩౬౪ లో నిర్మింపజేసి కుటుంబ వశముచేసెను. బహమనీరాజ్యపు సుబేదారుగా ౧౫౦౭ లో నీప్రాంతమందుండి స్వాతంత్ర్యము ప్రకటించిన సుల్తాన్ కులీ కుతుబుషాహకు ఇది వశమయ్యెను. (౧౫౨౨). కుతుబుషాహాలో నైదవవాడగు మహమ్మదుకులీ కుతుబుషాహ తన భోగ కాంతిపేర భాగానగంమును (భాగ్యనిగరమున) మూసీనదీ తటమున క్రీ. శ. ౧౫౮౯ లో కట్టించెను. అప్పుడినుండి గోలకొండ ప్రాధాన్యత తగ్గినాగెను. కుతుబుషాహా మృత్యులో ఏడవవాడగు అబుల్ హసన్ తాసీషా ౧౬౦౭ లో ఇదధిష్టుడయి, ఔరంగజేబు చేత చెరపెట్టబడగానే గోలకొండ దుర్గము దుర్గతీచెందెను తరువాత నీదుర్గము

మొగలు చక్రవర్తి ప్రతినిధిగా నిచ్చటికి వచ్చి స్వతంత్రముగా ఉన్న ఆసఫ్ జాహానిజాముల్ ముల్కు స్వాధీనమునకు తెచ్చి, ఇతడు ఆసఫ్ జాహీ వంశీయులగు హైద్రాబాదు నవాబు ప్రభువుల పాలనలో నున్నది. ఈ చరిత్రా శమలనుకట్టి గోలకొండ దుర్గగర్భములో సుమారు ఆరువందల సంవత్సరములు చరిత్ర దాగియున్నట్లు స్పష్టమగుచున్నది.

మల్లన్న మఠము కట్టి కొలువుచేయుచు యాడవ వీణాధిపతులయిన గొల్లమహానీయులకు గోలకొండదగ్గ సర్వాణములో సంబంధమున్నట్లు లిఖిత దృష్టాంతములు కనబడుచున్నవి. హిందూరాజు కోటకట్టినప్పుడు గొల్లని సహాయమున డెనోలేదోకాని తరువాత నీదుర్గమును విశాలపరిచి, బలిష్ఠపరిచి దుర్భేద్యమొనరించిన కుతుబుషా వంశమునా మొదటివాడగు సుల్తాన్ కులీక్ కుతుబుషాకును, (౧౫౧౮-౧౫౪౩) ఏడవ సుల్తానగు అబ్దుల్లా కుతుబుషాకును (౧౬౨౬-౧౬౭౨) గొల్లవారి సహకారమున్నట్లు స్పష్టముగా తెలియుచున్నది.

గోలకొండ ప్రాంతమునకు వెనుకటి కాలములో “మానుగల్లు” అను పేరుండెను. హిందూరాజు కట్టిన కోటకు “మానుగల్లుకోట” అనియే పేరుండెను. ఈ పేరును మార్చి “గోలకొండ” అని పేరు పెట్టినవాడు కుతుబుషాహీ వంశములపుడు వుడగు సుల్తాన్ కులీ కుతుబుషాహాయే. ఈ నూతననామ కరణోదంతమును ఎం. డి. తేవనాట్ అను పాశ్చాత్యబాలసారి ౧౬౬౭ లో ఇట్లు వివరించియున్నాడు:—

రాజుగారుండి కొలువు దీర్చెడికోటకు... గోల
కొండయిచేరు. రాజ్యమునకును ఇదియే పేరుకలదు.
ప్రధమకుతుబుషాహ దానికాపేరుపెట్టెను. కారణమే
మనగా తాను స్వతంత్రుడయిన తరువాత బలమయిన
దుర్గమునొకదానిని కట్టవలయునని యోగ్యప్రదేశ
మును నెదకుచుండగా ఇప్పుడు కోటయున్న ప్రదేశ
మును ఒక గొల్లవాడు తెలిపియుండెను. ఈ గొల్లవాడు
ఆయనను అరణ్యముగుండ నొక గుట్టవద్దకు గొంపోయె
ను. ఇచ్చటనేయున్నాడు రాజప్రాసాదమున్నది. తనమనో
వాంఛితమునకు ఆ ప్రదేశము చాల యోగ్యమయిన
దిగా కనబడినందున అచ్చటనే కోట కట్టి దానికి గోల
కొండయిచేరుపెట్టెను. గోల్కూర్ అనగా తెలంగిభా
షలో గొల్ల అని అర్థము.”

తేకనాట్ చెప్పిన పై కథనమునుబట్టి ఈ దుర్గమునకును
గొల్లవానికినిగల సంబంధము విశేషమగుచున్నది. తరువాతి
కథాశ్రమములనుబట్టి యూహించినచో ఆ గొల్లవాని కోరిక
ప్రకారము సుల్తాన్ కులీ కుతుబుషాహ “గోలకొండ” అని పేరు
పెట్టి యుండవచ్చును గొల్లకొండయే అపభ్రంశమయి గోల
కొండగా మారియుండునటు సిక్కిము. గోలకొండ నామక
రణము క్రీ. శ. ౧౫౦౨ ప్రాంతములో జరిగియుండవచ్చును.

ఈ గొల్లవాడు సామ్రాజ్యదుకాక మహితాత్ముడని
మనము భావించ వలసియున్నది. ఈ విషయము ముందున
చెప్పెడు కథనమే వలన స్పష్టము కాగలదు. ఇట్టి మహితాత్మున

కిచ్చిన మాటనుగప్పి కులీకుతుబుషాహా గోలకొండకు మహా ముద్దు నగరు అను కొత్త పేరు ప్రకటించినాడు. ఆపేరు అంత గా నిలువకపోయినను అచారమేమో జరిగిపోయినది. ఏతదవ చార ఫలితమోకాని సుల్తాను కులీకుతుబుషా గోలకొండలోని మసీదులో వంగి సమాజ చేయించుండగా కుమారుడగు జెం షెక్ కులీకుతుబుషాహా ప్రోత్సహమున దుర్గపాలకునిచే వధిం పబడినాడు. (౧౫౪౩).

కీర్తిస్తుశకము ౧౬౨౬ మొదలుకొని ౧౬౭౨ వరకును రాజ్యముచేసిన అబ్దుల్లా కుతుబుషాహా కాలములో ఈ దుర్గ సర్వాధిపతిగఁగఁగొల్లవాని సహకారము లభించియుండెను. ఈ విషయము ధనగరు కొండయ్యకు అబ్దుల్లా కుతుబుషాహా సమ్మదమున వ్రాసియిచ్చిన మొహరు దస్తఖతు, ఫర్మానా ప్రబల దృష్టాంతము. ఈ సనదులో నూతనములు అద్భుతములునునైన చరిత్రాంశములు గలవు. ప్రాచీనాధికమయినదిగా నున్నది. గోలకొండకు మానుగల్లు అను పేరుండెనని మొన మొన్నటివరకును ఎవరికిని తెలియకుండెను. ఈ సనదేప్రప్రథమమున ఆ విషయము తెలిపినది.

* ఈ సనదు ఇప్పుడు ధనగరు కొండయ్య వంశీయులగు మద్దము మల్లయ్యగారి యొద్ద నున్నది. దీనిని వెలికి తీసి తెలుగు పాఠమును పూర్తి గనిచ్చి, వ్యాఖ్యానముచేసి, ప్రకటించిన కీర్తి శ్రీ సురవరం ప్రతాపరెడ్డిగారికి చెందవలసియున్నది. గోలకొండ పత్రికయొక్క ౧౯౪౧ జనవరి ౯, ఫిబ్రవరి ౩, ఫిబ్రవరి ౨౦ తారీఖులుగల సంచికల చూడుడు.

కుతుబుషాహీ రాజ్యకాలములో హిందూస్థాన పరిస్థితులు అల్లకల్లోలముగానుండెను. యుద్ధభీతి మెండుగానుండెను. అందుచే కుతుబుషాహీలు గోలకొండ కోటకు ఉత్తరమునందున్న సీసకమ్మల గుట్టలవద్ద కోటనుగట్టి గోలకొండ కోటకు కలుపుటకు సంకల్పించిరి. ౯౬౪ హిజ్రీ (క్రీ. శ ౧౫౫౭) లో ఇబ్రహీం కుతుబుషాహీ, ౧౦౨౬ హిజ్రీ (క్రీ. శ ౧౬౧౮) లో మహమ్మదుకులీ కుతుబుషాహీ, తరువాత అబ్దుల్లా కుతుబుషాహీ దుర్గ నిర్మాణమునకు కడంగిరి. కాని వారి యీ ప్రయత్నములన్నియు వ్యర్థములయ్యెను. కులీకుతుబుషాహీ గొల్ల వారియెడ గావించిన అపచారమే కారణమయి యుండనా? ఏమో ! అబ్దుల్లాకుతుబుషాహీ తన ప్రయత్నములన్నియు విఫలముకాగా నిరాశచెంది తన ధార్మిక గురువయిన సయ్యదుషాముస్తాఫాసా హెబుకాదరీ గారితో చెప్పుకొనెను. అప్పుడాగురువర్యుని సలహాప్రకారము ధనగరు కొండయ్యను పిలిపించుకొని వందనాది క్రియలచే పూజించి “మేము ఖిల్లా కట్టుటకు పులగం పోసి ప్రయత్నిస్తే కుమరలేరు. ఎంచునిమిత్యార్థం? పూర్వం మీ పరంపర వారు భోనగిరిఖిల్లా, వరంగల్ ఖిల్లా కట్టివున్నారు. మీరు అదే సంతతి కాబట్టి ఇదికూడా మీవల్లనే కావలెను గాని ఇప్పు ఎవరినుంచి కాను” అని అడిగి చాలా మనవిచేసినాడట. అయితే యీ ధనగరు కొండయ్య యెవడు ?

ఇతడు దేవకల్యాణమునుండి వచ్చి గోలకొండ దగ్గర రేవల్లవాడ కట్టుకొని, నాగర్పురితోడికొని, మద్రీమాత యల్లమ్మను నిలబెట్టుకొని, మల్లన్న మఠము కట్టుకొని యాదవవీధి

సమేతముగా ఎంతో మహత్తు జరుపుచుండెను. ఇతనిది అంకిష్ట
 గోత్రము. సూర్యవంశగురు బసవేశ్వరుని శిష్యుడు. ఇతనివద్ద
 రాజాధిరాజ ప్రతాపరుద్ర మహారాజు ఈతని పూర్వీకులకిచ్చి
 న సనదులుండెను. శృంగేరిపీఠము, విరూపాక్ష పీఠము, పుష్పగిరి
 పీఠము, కనకస్మృతీపీఠము, మాధవాచార్యుల పీఠము, వినోదివా
 రిపీఠము, కనుపర్తిచారి పీఠము, వీరభోజనపీఠము, రామానుజ
 పీఠము, ఆర్యూశం పీఠము, ఈరమాలిగరానుని పీఠము అను
 పదునొకండు పీఠములవారు ప్రతాపరుద్రుడిచ్చిన సనదుమీద
 దస్కతులు చేసియున్నారు. ఈ ధనగరుకొండయ్య, యెఱ్ఱ
 గొల్ల, ముష్టిగొల్ల, కరణెగొల్ల, పాకనాటిగొల్ల, పూజగొల్ల,
 మొదటిటగొల్ల, నల్లనదనపుగొల్ల, గుజరాతిగొల్ల, గంపగొల్ల,
 పెయ్యగొల్ల, జెయ్యగొల్ల, సిద్ధగొల్ల అను పండ్రే డు గొల్లకు
 లాలకును, పత్తికంఠము, ఉన్నికంఠము అను రెండు కురుమ
 కులాలకును గురువు ఈ వంశమునకు శ్రీ ప్రతాపరుద్ర మహా
 రాజు (౧౪౬౫) బిరుదావళి మర్తబాకితాబు ఇచ్చియున్నాడు.
 ఎడమకుడి చిహ్నములు, ఏకముఖరుద్రాక్ష, సంగడిలోర
 ణాలు, శంఖుచామరాలు, బసవశంఖబిరుదులు, తరుటవీరణం
 బులు, చంద్రాయుధములు, పగటిదివిటీలు, హనుమంతునిపాని,
 గరుడపడిగెలు, హనుమంతచక్రము, బసవచక్రపుగొడుగులు
 ఇత్యాది పెక్కు బిరుదుచిహ్నములు. ఈ ధనగరుకొండయ్య
 కలిగియుండెను. ఈ వర్ణనాంశమునుబట్టి యీ ధనగరు కొం
 డయ్య ఆధ్యాత్మిక జ్ఞానసంపన్నుడయి, యోగసిద్ధికలిగిన మహి
 మాన్వితుడయియుండియుండవలెను. ఇతడేకాక యీతని పూర్వీ
 కులును అట్టివారేయనియుండిరి. లేనిచో హిందూరాజగు

ప్రతాపరుద్రుడును, మహమ్మదీయరాజుగు అబ్దుల్లాకుతుబుషా హయును శృంగేరి మొదలగు వీరాధిపతులును వీరినట్లు గౌరవించి యుందురా ?

సుల్తాన్ అబ్దుల్లా చేసికొన్న పార్థనకు కొండయ్య సమ్మతించి, “అక్కడవీరు అడుగకమునుపే తాను చేసియుంచిన యావత్తు కిరామతు బయానుచేసి, దాలతుచూపించి, సాధుగోకుల్ దాసు బావిలో పుతీలీఅయియున్న కిరామతుచెప్పి ఆస్థల మహత్తు అంతచూపించి, ఇదే కొండయ్య పేరుతోటి ఖరనామ స వత్సర భాద్రపద శు ౫ శుక్రవారము ౧౩ గడియల రాత్రీకి పులుగంపోసినాడు (౧౬౫౧) తర్వాత కిల్లాయీ వత్తు తయారుచేయించినాడు.” ఈ కొండయ్యచూపిన దాలతుతోటి కిల్లా తయారయినదట. ఈ కోటనే యిప్పుడు “నయాఖిల్లా (కొత్తకోట) అనుచున్నారు. ఈ నయాఖిల్లా గోలకొండ కీశాన్యభాగపు కట్టడము. ౩౩౪౦ గజముల పొడవుగలిగి కీలక ప్రదేశమగు గుట్టను చుట్టుకొని యున్నది.

కోట నిర్మాణమునకు అవసరమగు ధనమును సమకూర్చిన యీ దాలతునుగూర్చికూడ విచిత్రముయిన కథకలదు. ఆ కథను మనవి జేసెదను వినుడి.

గోకులదాసు అను పేరుగల ఒకసాధువు అరణ్యములో తపస్సు చేసికొనుచుండెను. ఆ యరణ్యములో మేకలను మేపు కొనుచున్న యొకగొల్లవాడు భక్తిభావముతో గోకులదాసుకు ప్రీతిదినము పాలు సమర్పించుచు నేమించుచుండెను. ఆగొల్లవా

నికి తనయందు భక్తిభావము బాగుగా కురిసినదని దృఢముగా గ్రహించినతరువాత గోకులగాను ఒక పెద్ద కళాయిలో నూనె పోసి, బాగుగ కాగబెట్టి, గొల్లవానిని దానిచుట్టు మూడు సార్లు విశ్వసించి ప్రదక్షిణము చేయుచునెనట ! గొల్లవాడా సాధువుమాటలు విశ్వసించి ప్రదక్షిణము చేయుచుండగా ఆ సాధువు వానిచుట్టు కొని నలసల కాగుచున్న నూనెలో వానిని పడవేయటకు ప్రయత్నించెను. గొల్లవాడు సాధువుయొక్క దురుద్యోగమును గ్రహించి కోపోద్దీప్తితో విదల్చుకొని ఆ సాధువును ఒలిమిమై పట్టుకొని నూనెలో పడవేసెను. అంత నాశ్చర్యకరముగ సాధుగోకులదాసు బంగారు విగ్రహమును కాగులో నిలచి యుండెనట ! గొల్లవాడు భయవిభ్రమ చిత్తుడయి ఆ విగ్రహమును సమీపమందలి బావిలో పడవేసెనట ! ఈ బావి గోల కొండ ఖల్లాలో నున్నది. ఇప్పటికిని గోకులదాసు బావియను పేరులో పిలువబడుచున్నది. ఎలోకాలము క్రింద జరిగిన ఈ బంగారు విగ్రహగాధ కొండయ్య తన దివ్యజ్ఞానము చేతనో వంశ పరంపరగా చెప్పికొను కథల వల్లనో తెలిసికొని యుండెను. కొండయ్య సూచన ప్రకారము అబ్బుల్లాకుతుబుషా ఆ బంగారు విగ్రహమును బావిలోనుండి బయటికితీయించి, తద్దనమును కోటనిర్మాణమునకు వినియోగించియున్నాడు.

వరంగల్ కోటను, భోనగిరి కోటను కొండయ్య పూర్వీకులే నిర్మించియుండిరని అబ్బుల్లా కుతుబుషా కొండయ్యతో చెప్పికొన్న మరవి మాటలనుబట్టి తెలియుచున్నది. వరంగల్లు విషయమేమోకాని భోనగిరి కోటవిషయములో కూడ ఇట్లే

గొల్లవాని సంబంధమున్నట్లు ఒక కథగలదు. ఆ గొల్లవానిపేరు భోనయ (భువనయ్య) వాని భార్యపేరు గిరి (గిరమ్మ) ఈ దంపతుల పేర భోనగిరి అని నామకరణము చేయబడినది. అరణ్యములలో సంచరించువారు కాబట్టి చెట్లు గుట్టలయొక్క రహస్యాలు గొల్లవారికి బాగుగ తెలిసియుండెననియు, కోటలనుకట్టదలచు రాజులు వారి సహాయమును పొందుచుండిరినియు మన మూహింప వచ్చును.

గొల్లకొండ అనగా గొల్లవాడు చూసినకొండ యని ఇంతవరకు చరిత్రకారులు అర్థముచేసినారు. అటులయినచో భోనగిరినికూడ గొల్లకొండయని పిలువవలసి వచ్చును. “ఇదే కొండయ్యి పేరుతోటి” అని సనదులలో నున్నందున ఇచ్చట కొండ శబ్దము కొండయ్యికు సంబంధించినదిగా మనము నిశ్చయింపవలెను. ఈ యాదవ వీరాధిపతులు కొండయ్యిలుగానే కనబడుచున్నారు. తరువాత ఈ వంశమువారికి “కొండవాల్లు” అని యింటిపేరేర్పడెను. ఇప్పుడు ముద్దము నాండ్లయినారు. ఈపేరు మార్పుతో ఈ వంశ ప్రసిద్ధియు నంతరించినది.

మల్లాకులకుతుబుషాహా గొల్లకొండ అని పేరుమార్చి యుండుట మనసులో పెట్టుకొని కాబోలు ఈ ధనగరు కొండయ్యి “మానుగల్లుకు ఎప్పటికిని గొల్లకొండ అనుపేరువుంచేది” అని అబ్బుల్లా కుతుబుషాను కోరినాడు. ఆయనసమ్మతించినాడు. అది యట్లే గోలకొండ నామముతో ఇప్పటికిని వ్యవహారము నందున్నది.

అబ్బల్లా కుతుబుషాహ ధనగరు కొండయ్య చేసిన మహోపకారమునకు సంతసించి “వీరు లక్ష్మీ సంపన్నులు. కనుక మన కోరికలు యీడేర్చి మనల కృతార్థులచేసినాడు. వీరితోనే మనగద్దె నిలచియున్నది” అని కృతజ్ఞతా నూచక ముగా పలికియున్నాడు. అంతేగాక, కొండయ్యను గొల్లల గురువుగా నంగీకరించి, పెక్కు హక్కులను ప్రసాదించి, అతని యధికారము చక్కగా సాగుటకు హుకుం యిచ్చి ఇనాము లిచ్చి కొండయ్యను అతని కోరిక ప్రకారము సంతృప్తి పరచి నాడు.

“గోలకొండ గద్ది వ బాదుషా వలినప్పటికయినా మాసి లసిలా వాండ్రతో ఆశీర్వాచనములు నాలుసాలుకు తీసికొనుచుం డవలెను. ఏ బాదుషా అయినా తప్పినట్టయితే గద్దికి హతకు రాగలదు. తురకలేగాని, తెలుగుకాని నాలుసాలుకు ఆశీర్వాచ నములు తీసుకుంటూ సూర్యచంద్రాదులున్న పర్యంతరం నుఖంగా రాజ్యమేలుచుండవలయును. మా సంతతివాండ్లు కన్నీరు నించితే ఇచ్చటనుంచి లక్ష్మి కన్నీరునించుకొని వెల్లిపో వును. గద్ది పరరాజుల పాలుకాగలదు. “అని కొండయ్య మహా త్ముడు నిబంధించినాడు. ఈ విషయములను ఉరహరించుచు సుల్తాన్ అబ్దుల్లాబాదుషా తనసమ్మతిన వ్రాసియిచ్చిన మొహ రుదస్తఖత్ ననదు ఫర్మాను ధనగరు కొండయ్యకు ప్రసా దించియున్నాడు.

తిరిగి ఏమి యపచారము జరిగివదో యేమో యీ కథ

జరిగిన ౩౫ సంవత్సరములకే కుతుబుషాహీ వంశ మంతరించి నది. గోలకొండ రాజ్యము పరరాజుల పాలయినది. ఈ మార్పు ౧౬౮౭ లో జరిగినది.

ఇది గోలకొండ నామోదంతము.

౨.

గోలకొండ దుర్గమునగా నొక్కకోటగాదు. మూడు కోటలు, ఈ మూడు కోటలును నొకదానిని చుట్టుకొని మరి యొకటి కట్టబడినది. ఈ కోటను పెంపుచేయుటలో, బలపరచుటలో కుతుబుషాహీ సుల్తానులు మిక్కిలిగ పాటుపడిరి. మొదటి నిజాము దీనిని వశపరచుకొనినప్పుడు కోటగోడ వెలుపలి భాగమున తూర్పు దిక్కున నొక గుట్ట యుండెను. శత్రువు దానినాక్రిమిండునచో వాని నచ్చుటనుండి తరలించుట కష్టతముగా నుండునట్లుండెను. అందుచే నదియును కోటలో జేరి యుండునట్లు దానిని జట్టుకొనివచ్చు గోడను మొదటినిజాము నిర్మించెను.

ఈ దుర్గము చుట్టును పెట్టని కోటవలె గుట్టల వరుస గలదు. ఈ గుట్టల మధ్యనాలుగు వందల యడుగుల యెత్తుగల కొండ యొకటి కలదు. ఈ పర్వతోపరిభాగముననే రాజసౌధములుండెను. కుతుబుషాహీ వంశములో గడపటి వాడగు అబుల్ హసన్ తానీషా రాజ్యము చేయుచున్న కాలమునందు

మొగలు చక్కవర్తియగు నారంగజేబు దీనిని స్వాధీన పరచు కొనుట కెనిమిదినెలలు ముట్టడి వేయవలసి వచ్చెను. దీనిని బట్టి యీ కోటయొక్క బలహీనతయు, కోటలోని యేర్పాట్లను ఏంతకట్టుదిట్టముగా నుండెనో బోధపడగలదు.

ఈ దుర్గము యొక్క ఆకారము వంకరటింకరగానుండును. కోటగోడలయొక్క కైవారము మూడు మైళ్లకంటె నెక్కువగానుండును. మూడడుగుల పొడవు నంతియే వెడల్పును గల నల్ల రాతితో గోడలు కట్టబడినవి. దీనికి ౮౭ బురుజులు గలవు. దీనికెనిమిది ద్వారములు గలవు. బంజారా, జమాలి, సయాఖిల్లా యను మూడును వాయవ్య దిశయందున్నవి. ఫతే, మోతీయను రెండును తూర్పు దిశయందున్నవి. బామ్ని యనునది దక్షిణ దిశయందున్నది. మక్కా, పటంచెరువు అను రెండును పశ్చిమమునందున్నవి. వీనిలో జమాలీ కర్వాజా, ఫతే దర్వాజా, మక్కా దర్వాజా బంజారా కర్వాజా యను నాలుగు మాత్రమే వాడుకలో నున్నవి. ఫతే కర్వాజానుండియే మొగలులు కోటలో ప్రవేశించియుండిరి. దీనియొక్క పేరు తలుపులత్యంత సాంద్రములై, యేనుగుల గోటును అడ్డగించుటకు సామర్థ్యముగల పెక్కు యినుప మొనగుబ్బలతో నొప్పుచున్నది.

పర్యత శిఖరముననున్న రాజభవనమునకు “బాలహిస్సరు” అని పేరు. దీనివైపు పోవు విశాలమార్గమున కిరువైపులను యుద్ధమునం దుపయోగించిన ఫిరంగు గుండ్లు వందల

కొలది కనబడును. ప్రాసాదములు, దేవాలయములు, మసీదులు, మందుకొట్లు, సేనా నివేశములు, అంగళ్లు అన్నియు శిథిలమయినవి దృగ్గోచరము లగును.

ఫతే దర్వాజాకు సుమారు పావు మైలు దూరమున కుడివైపునకు బోవు రాచబాట కలదు. ఈ మార్గము ద్వారా యుద్ధానవనములను దాటిపోయినచో “నవమహాలు” అను పేరంబరగు కొన్ని మందిరములు కనబడును.

బాలాహిస్సాగ్రనకు పోవు దర్వాజాకు కుడివైపున కొంచెము దూరమున జామిమసీదు కలదు. దీనిని కుతుబుషాహి వంశస్థుడగు సుల్తాన్ కలీకతుబుషాహి కట్టించెను. ఇరువది యైదు సంవత్సరముల తరువాత సీమసీదునందే యువరాజగు “యాక్ ఖలీ బాషీదు ప్రేరణమున గోలకొండఖిలేదారు మీరు మహమ్మదు హమదాని అనువానిచే యితడు పధిపబడెను.

కొటయొక్క యున్నతప్రదేశ మంతయు శిథిలములయిన యాయుధశాలలు, మందుకొట్లు, మసీదులు, రాణివాసములు, విహారవనములు, జలాశయములు, ధాన్యపుగడలు, సభామందిరములు మొదలగు వానితో నిండియున్నవి. బాలాహిస్సాగ్రుకు పోవు ద్వారము మీద గరుడపక్షి, సింహము మొదలయిన మృగముల చిత్రములు గలవు వీనినిబట్టి దీనిని హిందువులు కట్టించినదని తెలుచున్నది. ఇట్టి చిత్రము లితరభాగములందును గలవు.

ఈ కర్మాజ్ఞా కెడమవైపున మూడంతస్తుల మేడ కలదు. ఇది సిలాఖానాయను పేరుగల యాయుధాగారము. ఇందు పూర్వము వాడిన తుపాకులు గలవు. సిలాఖానాకు దక్షిణముగా సుదూరమున తారామతి, భాగమతి యను పేర్లుగల హిందురాణివాస స్త్రీల భవనశిథిలములు కలవు.

గొండపయికి నెక్కుచుండగా నెడమవైపున నొక పెద్ద బావి కలదు. దీనినే గోకులదాసు బావి యనియెదరు. ఆకాలమున నీబావియే పానోదకమును లభింప జేయుచుండెను.

ఇంకను పైకి పోగా అంబరుఖానా కనబడును. ఇది ధనాగారము ఇచ్చట పరసీ భాషలో నొక శాసనముగలదు. దానికి పైగా నొక చిన్న మసీదు, దానికి సమీపమున హిందువుల దేవాలయ మొక గుహలో కలదు. ఈ దేవాలయము సందే మాదన్న మంత్రి దేవపూజ గావించుచుండెనని చెప్పెదరు. ఇచ్చటనే సుప్రసిద్ధభక్తాగ్రగణ్యుడగు భద్రాచల రామదాసును బంధించిన కారాగారమును గలదు.

పర్వత శిఖరమున బాలాహిస్సారు గోడనానుకొని చిన్న గుడి కలదు. ఇప్పటికిని ప్రతివత్సర మాషాఢమాసములో అమ్మవారి జాతర జరుగుచుండును.


బాలాహిస్సారు ప్రాకార ద్వారముదాటగనే యంగణమున్నది. దానికి నెడమ వైపున న్యాయశాల కలదు. పూర్వమిది యెంత అందచందములో నొప్పుచుండెనో యూహింప

వలసినదే కాని వ్రాయవలసినదికాదు. ఇప్పుడు బావురుమనుచు నొకే విధముగ నున్నము కొట్టబడి యున్నవి. దీనియందొక మూలలో చిన్న ద్వారముకలదు. ఇది యయిదుమయిళ్ళ దూరమునందున్న గోపామహాలనకు బోవు సారంగమార్గమని చెప్పెదరు.

దీనికి రెండువైపులను మెట్లుకలవు. వానినెక్కి డాబా మీదికి పోయినచో నచ్చటినుండి చుట్టును ముప్పదిమైళ్ల దూర మువరకును కంటికికనబడును. నవాబులు సాయంకాలములంది చ్చట కూర్చుండి చల్లని వాయువులను సేవించుచుండిరినియు నచ్చటినుండియే అబుల్ హసన్ తానీషా భయవిభ్రమ చిత్త ముతో మొగలుల ముట్టడి ప్రయత్నములను విలోకించుచుండెననియు తెలియుచున్నది.

పడమటదిశను క్రిందికి దిగగా రాజవంశీయుల రాజకీ యోద్యోగుల, పరివారపు సదన శిథిలములు కలవు. బంజారా దర్వాజ దాటిన తరువాత గోలకొండ నవాబుల సమాధులు కలవు. ఇవి బ్రహ్మాండాకారపు భవనావళితో, సుందరాలంకారములతో నొప్పుచు దర్శనీయములయి యున్నవి.

గోలకొండ నుందర ప్రదేశముల శిథిలములివియే. ఒక పూడి దుర్గము విద్యుక్త వినోదమునకు, వర్తకమునకు, వైభవమునకు, గానమునకు, నృత్యమునకును ప్రేమవిలాసమునకు, వీర విహారములకు పెండ్లి పేరంటములకు, రంగురంగుల మేడలకు, తోడుకుబెళుకుగోవురములకు తావలమయియుండెను. అవి యన్నియు కాలగర్భమున మాటుమణిగి పోయినవి.



పానుగల్లు దేవాలయములు

పానుగంటికథనము

పానుగల్లు క్షేత్రము నల్లగొండ జిల్లాలో నల్లగొండకు రెండు మూడు మైళ్ళదూరమున నున్నది.

ఓరుగల్లు రాజన్యము ఈ పురనిర్మాణము గావించిరి. ఓరుగల్లు రాజ్య రాజ ప్రతినిధి యీ పురమును తన రాజధానిగా చేసి కొనియుండెను. తరువాత ఏకారణముననో పానుగల్లు తన ప్రాముఖ్యమును గోల్పోయెను. తరువాత నల్లగొండ ప్రధాన స్థానమయ్యెను.

ఓరుగల్లు రాజ్యములో నొక పరగణాకు పానుగల్లు ప్రధాన స్థానముగానండి గొప్ప వైభవమును పొందియుండెను. అప్పుడది రెండు మూడు కోసుల వరకు వ్యాపించియుండెను. ఆ లక్షణములన్నియు ఇప్పుడచట గనబడు శిథిల చిహ్నములను బట్టి మనము గ్రహింపవలయును. ప్రస్తుతమిది చిన్న గ్రామముగా నున్నది.

పానుగుల్లుపురమును చోడులు, యాదవులు, చాళుక్యులు, కాకతీయులు ఏలినట్లు కనపడుచున్నది. చోడ వంశోద్భవుడగు ఉదయ రాజు ఈ పానుగల్లు నేలియుండెను. ఈతని

పేరనొక తటాకము “ఉదయ సముద్రము” అను పేరుతో నీ గ్రామముచేత కలదు. ఉదయ సముద్రమునకే ఉదయాదిత్య సముద్రమనియు నామాతరము కలదు. తటాకముపై నొక శాసన లిఖితము కలదు.

తెలుగు చోడులలో నొక శాఖవారు పదునొకండవ శతాబ్దమునుండి వర్ధమాన పురము, కందూరు, పానగల్లు దుర్గములు మాండలిక రాజులకు నాయాకాలములందు రాజధానులుగా నుండుచు వచ్చెను. ఇతకు పూర్వము చాళుక్యులు చోడులను జయించిన తర్వాత చోడులు కోడూరును రాజధానిగా జేసికొని యుండిరి. అందుచే చోడులు తాము కోడూరుపురపరాధీశ్వరులమని శాసనములలో చెప్పికొనుట సాంగ్రహాయమయ్యెను, తైలపదేవ చక్రవర్తి కల్యాణి పట్టణమును గోల్పోయిన తర్వాత పానుగల్లు దుర్గాధీశ్వరుడయిన ఉదయ రాజు స్వతంత్రుడగుటకు ప్రయత్నించెను (౧౧౫౭)

ఉదయరాజుజైనమతావలంబకుడు. ఇతడు వీర శైవ మతద్వేషియయి, తన్మతానుయాయులను చాల బాధలుపెట్టెను. వీరశైవమత నిరూపనోద్యమమున మల్లికార్జున పండితారాధ్యులవారి శిష్యుడును శివభక్తుడును అగు నామయ్య అనువాడు ఉదయరాజు పెట్టు బాధలను సహించలేక ఉరిపెట్టుకొని చనిపోయెనట ! అంత పండితారాధ్యులవారు రాజును శపించుచు వెడలిపోయెనట ! తచ్చాప ఫలితముగా పానుగల్లులోని కలుహన్న (రాతిహన్న)పూచినదట ! కలుకోడి (రాతికోడి)

కూసినదట! పురిలో మహాత్మాతములు పుట్టినవి. ఉదయరాజు శాపాగ్నికి ఆహుతియయ్యెనట! ఈ విషయము పండితారాధ్య చరిత్రమునందు ఇట్లు వర్ణింపబడినది :—

“కాదింకనీపానుగంట నండంగమ
హాదేవు భక్తుల కనుచుగట్టులుక
మసలక పండిత మల్లిఖా ర్జునుడు
వెనెడనిర్పగఁ బురికెడలంగ వెనుక
నక్కజంబుగఁబూచె నంతగల్ పొన్న
కుక్కరో కుట్టనికూసె గల్గొడి
పురి మహాత్మాతముల్ పుట్టెవెండియను”

“బురము పాడుగనని బుధులుగలంగ
విదిత శాపాద్ధతి విలయోగ్రవహ్ని
కుడయావనీశుడాహుతియయ్యెఁ పుత్ర
పాతులనోన్మయ కళత్కాభిరతి”

“శత్రులై చీకటి చప్పరంబులను
దడయకాసురిచేరదనపురి జనము
లడరంగ నిర్మూలమైవెట్లఁ గూడ
సంతానమెల్ల నిస్సంతానమయ్యె”

కల్పొన్నయు, కల్గొడియు చోడరాజుల విశేష చిహ్నములని తెలియుచున్నది. పండితారాధ్యులవారు క్రీ. శ. ౧౧౨౦-౧౧౮౦ మధ్యకాలమునందుండిరి

శ్రీ మన్మహా మండలేశ్వర కాకతీయ రుద్రదేవ మహా రాజులు నిశోద్ధితులయి పృథ్వీరాజ్యము నేయుచుండగా, పానుగంటిస్థలమున కధిపతిగా శ్రీమత్ ప్రాథ పృతాప చక్ర

వర్తి కీర్తి శార్వకాణి దేశమహారాజులున్నట్లు శాసన విఖితము గలదు. ఇతడు యాదవవంశీయుడగు శూరుడు.

ఆంధ్రదేశములో ఆబాల గోపామునకు పరిచిత మయిన బాలనాగమ్మ కథకు రంగమయినట్టిదీ పానుగల్లే. బాలవద్దిరాజు వృత్తాంతము, మాయలపకీరు చర్యలు, నల్లగొండపట్టణ విషయము, మున్నగు కథాంశములన్నియు ఈ పాను గంటికి సంబంధించినవే.

ఇట్లు వైభవ సంపన్నమైన, కళానిలయమయిన చెలువొందిన యీ పురానరము యొక్క ఘనతను ఇప్పుడచ్చటి శిథిల చిహ్నములే మనకు మూగభాషలో వ్యక్తపరచుచుండగలవు. వానిని పరికించిచూచినది ఆంధ్రదేశ చరిత్రకు నూతనాధ్యాయములు చేర్చు నవకాశములు కలుగగలవు.

ఈ గ్రామములో నెటుచూచినను రెండు మూడు కోరి సులవరకు శిథిల దేవాలయములు, తటాకములు, అగ్రహారములు గృహచిహ్నములు చూడనగును. లెక్కలేనన్ని బావులు కలవు. ఇంక నెన్నో ఆలయాదులు భూమిలో మునిగిపోయినవి. గ్రామ సమీపమున ఉదయనమునగ్రామము గొప్ప తటాకము కలదు. ఈ తటాకోదకమున మనము శుచిర్భూతములయి ముందు దేవతాదర్శనము చేసుకొందము.

ఈ దేవాలయము పేరునక్కడ గాని ఇది తిరికూడాలయమననొప్పును. తిరిమూర్తుల కంకితమయిన మూడు దేవా

లయనులుగా అకమానించుటకు అవకాశము గలదు. తూర్పు ముఖముగా నున్న యాలయములలోని లింగము నడుములోతు నీళ్ళలో నున్నది. ఆలయమున కెదురుగా నున్న కొలనునాని జలమునకును, గర్భాలయమందలి జలమునకును సంబంధముగలదేమో! యిటనున్న యీ జలము ప్రవహించుచున్నటుల తెలిసికొనవచ్చును. కాని ఎటకీజలము చేరుచున్నదో గ్రహింపవీలులేదు. ఇదియొక అద్భుతమయిన శిల్పనిషయము.

ఈ మహాశిల్పి చాతుర్యమును గనుగొన వలయునన్న మనమా గర్భాలయమును భాగగుగ పరిశీలించవలయును. శిల్ప విశేషముచే జలమానందున్న లింగము నానుకొని గర్భాలయమున దీర్ఘమగు నల్లని నీడ యొకటి పగలంతయు నొకేచోట కదలక కానవచ్చుచుండును. ఈనీడ సూర్యోదయమునుండి సూర్యాస్తమయము వరకు యెంతమాత్రము చలింపకయొకేచోటనే గానుపించుట వింతయైన విషయముగదా! ఈ నీడనుబట్టియే గాబోలు ఈ దేవునికి “ఛాయాసోమేశ్వరుడు” అని పేరువచ్చినది. పాశ్చాత్య శిల్పము, ప్రకృతిశాస్త్రవేత్తలు చిత్రాతిచిత్రమయిన యీ ఛాయారహస్యమును తెలిసికొనజాలక యున్నారు. ఆ మహాశిల్పియొక్క చాతుర్యనైపుణ్యములను ఎంత కొనియాడినను తనివిదీరదుగదా! ఆ మహాశిల్పియొక్క నామాక్షరములనుగూడ తెలిసికొను భాగ్యము మనకు లేదు. శ్రీ ఛాయా సోమేశ్వరస్వామి పానుగంటి స్థలాధికారుల యిలవేల్పు.

గ్రామమున కానుకొని యొక జీర్ణమైన శివాలయము కలదు. అందలి శిల్పము ఆత్యద్భుతమయినది. కాకతీయ శిల్పానుసారముగ ఆలయ ద్వారమునందేనుగులు గలవు. ఆలయములో నాలుగంతర్భాగములు గలవు. లోపలిమండప స్తంభములనిండ శివలీలలు, విష్ణులీలలు, దేవదాసవ సంగ్రామములు విరివిగ చిత్రింపబడియున్నవి. ద్వారబంధములవయి చిత్రితమయిన లతావళులు, విగ్రహములు చాళుక్యనాగరికతను, శిల్ప శక్తిని వేయినోళ్ళ జ్ఞాపించుచున్నవి. నల్లరాళ్ళపయి చెక్కబడిన యా విగ్రహములు, పరఃపరశ్రవ్యములు. సాదీశ్వరుని సుందర రూపము ఆంధ్ర శిల్పమునకు పరమావధి యనుటగో నాశ్చర్యములేదు.

గ్రామములో నొక విష్ణ్వాలయము గలదు. కాని యది ప్రాచీనమయి నట్టిదిగా కనిపించదు. జీర్ణాలయమాల శిలలతో విష్ణ్వాలయము నిర్మితమయినట్లు తోచును.

ఎన్నో శాసన శిలలు గోడల లోపలను, గోరీల వద్దను, భూగర్భమునందును పూడియున్నవి. ప్రత్యేక కృషిచేసి వీటి నన్నింటిని బయలు పరచ వలసియుండును. వాటివలన సమగ్రముగా గాకపోయినను చాలవరకు ఆంధ్రదేశ చరిత్ర విషయములను, ముఖ్యముగా పానుగంటి పరగణా చరిత్ర విషయములను తెలిసికొనుటకు అవకాశము గలుగగలదు. అట్టి సడవకాశమునకు వాఙ్మాద్యుక్తులతో మనము ఎదురుచూచు చుండు ఘరాక. అంతవరకు గ్రామము చుట్టు దృగ్గోచరములగు జీర్ణ

మయిన ఆలయ చిహ్నములు వీర విగ్రహములు, మండపస్తంభములు, కోనేరులు, కోటలు, బురుజులు, శిల్పచిత్రములు మొదలగునవి, మన జాతీయ ధనముగా, మన శిల్పసంపదగా భావించి సంస్కృతి చెందెడుముగాక !



౨.

ప్రతిష్ఠానపురకథనము

౧.

సుమారు రెండువేలేండ్ల క్రిందటి ముచ్చట. ఆంధ్రులగు శాతవాహన రాజులకప్పుడు రెండురాజధానులుండెను. కృష్ణాతీరమందలి ధాన్యకటకము రాజుగారుండు మొదటి రాజధాని. గోదావరీతీరమందలి ప్రతిష్ఠానపురము యువరాజుగారుండు రెండవ రాజధాని. ఈ ప్రతిష్ఠానమును ఇప్పుడు వైఠాళ అను పేరుతో పిలుచుచున్నారు. ఇది ఔరంగాబాదు జిల్లాలోనున్నది.

ఈ పురము ఎప్పుడు నిర్మాణమయినదో ఎవరు నిర్మించిరో తెలియదు. స్థలపురాణముచుబట్టి బ్రహ్మదేవుడు తనకు నివాసయోగ్యమగు స్థలము కొరకు ప్రపంచము సంతయు పరీక్షించి తుదకు పవిత్రగోదావరీ తీరస్థమగు నీ ప్రదేశమును నిర్ణయించెనట. దీనికి మొట్టమొదట పట్టణమని పేరుపెట్టెనట, కాని తరువాత వెలసిన నగరములు ఎక్కుడు పవిత్రములై యుండుట బ్రహ్మ గమనించెను తన పురమునకు న్యూనతగలుగుట బ్రహ్మదేవుడు సహింసజాలక పోయెను. కావున దానికి

ప్రతిష్ఠానముని నూతన నామకరణము చేసెను. ప్రతిష్ఠానమును టచే ఈ పట్టణము దేవతల రాజధానియో తుల్యగౌరవమునకు భాజనమయినట్లు తేలుచున్నది. ఈ కారణమున దీనికి పవిత్రత యొక్కవయ్యెను. ఇది తనకు ప్రతిగా నిలచిన యితరపట్టణములను క్రిందుపరుపగలిగెనట ! ఇట్టి పెక్కు కథానికములలో ఈ పట్టణ జన్మవృత్తాంతమును ప్రతిష్ఠాన మాహాత్మ్యము అను స్థలపురాణము వర్ణించుచున్నది. ప్రాచీన పాలీ గ్రంథములలో ను ఈ పట్టణ ప్రశంస కలదు. బౌద్ధబోధకుల కిది స్థావర మయ్యెను.


ప్రతిష్ఠానము శాతవాహనులకు రాజధానియైనప్పటి నుండి చరిత్ర ప్రసిద్ధమయినది. రాజులు, సరదారులు, సేనలు, ఇచ్చట నివసించుచుండుటచే పురము క్రిమక్రిమముగా వృద్ధి చెందెను.

ఇది గొప్ప వర్తకస్థానముగా నుండినట్లు ప్రాచీన చరిత్ర కారుడగు టాలెమీ ప్రాశంసవల్ల తెలియుచున్నది. పూసల పరిశ్రమకును, గుడ్డల పరిశ్రమకును ఈ పట్టణము సుప్రసిద్ధ మయినది. నేటికిని ఈ పట్టణము పట్టుబట్టలకును, జీరీకిని జీరీనికిని, కట్టచెక్కడము పనికిని ప్రసిద్ధము. దివ్యసాధములు విహరిపీఠులు, ఉద్యానవనములు మొదలగు సర్వసంపల్లక్షణములలో వెలుగొందు చుండెను.

ఇది ఆనాడు గొప్ప విగ్రహకేంద్రముగానుండి పెక్కు-

విద్వాంసులగోష్ఠిలో ప్రతిధ్వనించు చుండెను. శాలివాహన రాజు విద్యాస్థియుండై కవుల నభిమానించుటయే గాక కావ్య కర్తయై పేరొందెను. ఈశాని యాస్థానములో అమరాత్మి, బోదేశ, చునిబీవ, కుమారభట్టు, ముకుందనేన, శ్రీరాజ, గుణాధ్య మొదలగు పెక్కురు విద్వాంసులు రాజ సన్మానములు పొందుచుండిరి. గుణాధ్యుని విషయములో మాత్రము ఒకప్పుడు అపచారము జరిగినట్లు, ఒక విచిత్రమైన కథగలదు. ఈ గుణాధ్య పండితుడు పైశాచి భాషలో బృహత్కథను వ్రాసియుండెను. రాజావమానమును సహింపజాలక మారులక్షల గ్రంథమైన నూరుకథలను గుణాధ్య పండితుడే కాల్పివేసెను. మిగిలిన లక్షగ్రంథముగు వడప కథను శాలివాహనుని ప్రార్థన వంగీకరించి నాశనము చేయలేదు. ఈబృహత్కథ తెలుగు అనువాదమునకు కథా సరిత్సాగరము అని పేరుగలదు. మనోహరమయిన కథల కాలవాలమయినట్టిదీ గ్రంథము.

విద్యా వాణిజ్య విషయములందే గాక ప్రతిష్ఠానము నాగరకతకును తలమానికముగా నుండి మిగత పట్టణములలోని జనులకు రూపురేఖలను దిద్దుచుండెను. వీరత్కాలమున నాంధ్ర, ద్రవిడ, కర్ణాటక మలయాళ స్త్రీలు రవికలు లేనివారుగా నుండిరి. ఆంధ్ర కర్ణాటాంగనలు ప్రతిష్ఠాన పురమునకు వచ్చిన పిదప నిగూఢశుచలగు ఘోరక, హహారాష్ట్ర స్త్రీలను జూచి, కొత్తనాగరకత బలిసి రవికలను, పయిటలను, ఉంచుకొన సాగిరి. ప్రతిష్ఠానముపై రక్ష అయినది. పయిట పైటలనుపదములు పై రక్ష పదమునండి పుట్టినవే. ప్రతిష్ఠానమున నలవడినట్టిది



కావున, కుచాచ్ఛాదనమునకు తన్నగరనామ మేల్పెట్టినా తన్నగర
రమునకు పచ్చెను. రవికలకును పైరిణీ రవికలకును మేల్పెట్టినా ప్రతి
ష్ఠానపుగాలి సోకని మలయాళస్త్రీలు ఇప్పటికిని పయిటలు రవి
కలు లేకుండనే యున్నారు. వస్త్రాలంకార విషయములో పురు
షులకును గూడ ప్రతిష్ఠానము బుజ్జబుజ్జగా ను డెను. హంసవిం
శతి కావ్యకర్తయగు అయ్యలరాజు నారాయణాకవి కరణము
గారి వేషమును వర్ణించుచు, “మెలివెట్టిచుట్టిన తెలిపై రిణీపాగ”
తలయందు ధరించినట్లు వర్ణించుటచే నీ విషయము స్పష్టమగు
చున్నది. శాతవాహన వంశ పతనానంతరము ప్రతిష్ఠానపుర
ముతో నాంధ్రీదేశమునకు సంబంధము తెగిపోవుట సాధించి
నది గాని పయిటలును పైరిణీ రవికలును, పాగాలును మాత్ర
మాంధ్రీదేశమున నిలిచిపోయినవి. ప్రతిష్ఠానముతో రాచరిక
సంబంధమున్నప్పుడే యాంధ్రీస్త్రీలకు పయిటల ఫ్యాషన్ అల
వడియందే ననట నిక్కము.

ఆంధ్రీ శాతకర్ణుల యనంతరము క్రీస్తుశకము నాల్గవ
శతాబ్దమునుంచి యీ పురమెవ్వరి యాధిపత్యమున నుండెనో
తెలియదు. దక్షిణాపథము నప్పుడు కదంబులు, గాంగులు, పల్ల
వులు, వీరినట్లు తెలియుచున్నది. తరువాత నిది చాళుక్యుల
వశమయ్యెను. పండ్రెండవ శతాబ్ద మధ్యభాగమున కాలచు
ర్యులును తరువాత హొయిసలును పిమ్మట యాదవులును దీని
కధిపతులయిరి. ఈ యాదవవంశములోని చివరివాడగు హరపా
లుని నిధనానంతరము ౧౩౧౮ లో మహమ్మదీయులు రాజ్యా
ధికారులయి, మహమ్మదీయుల పై నయ్యున్న ప్రతిష్ఠానపుర

మునందే విడిసియుండెను. పదునాల్గవ శతాబ్దములో ఈ పురము అహమదునగరు నిజాంషాహీల వశమయినది. దీనికప్పటి పేరు మంగి పైఠన్. తరువాత నిది విజాపుర రాజుల వశమయ్యెను. క్రీస్తుశకము ౧౫౯౮ లో నక్కరు కుమారుడగు దానియాల్ రాకుమారునకును విజాపుర రాకుమారిత్తుకును పైఠను నందే వివాహము జరిగెను. తరువాత కొంతకాలము దీనిచరిత్ర ఏమియు తెలియరాదు. ౧౭౨౨ లో హైదరాబాదు నిజాం ప్రభువు పాలనలోనికి వచ్చెను. పదునెనిమిదవ శతాబ్దాంతము నందు మహదాజీ సింధియాకును రాజపుత్రుల సైన్యములకును పైఠను నందే ఘోరయుద్ధము జరిగెను. మహారాష్ట్రులు గెలిచిరి.

ఇన్ని రాజవంశములలో సాబంధము కలిగిన యీ పట్టణమెట్లు పాడుపడి పల్లెటూరయినదో తెలియుటలేదు. ఇతర పట్టణముల యాన్నత్యమును జూచి సహంపలేక దీని మేలి బంతిగా చేయకడంగిన బ్రహ్మదేవుడు తన ప్రియమైన పట్టణమునాశనదేవత పాలయిందులకు ఎట్టులోర్చెనో గదా! ఈ పట్టణముపై మోజు ఆదేవునకు క్రమముగా తగ్గిపోయినది కాబోలు! లేక ఇంకొక పురమును కట్టుకొన్నాడో.

ప్రతిష్ఠాశ్రమలో నన్ని కులాలవారుండిరనవచ్చును. శాలివాహనుడను రాజు బ్రాహ్మణ పురుషునకును కుమ్మరి వనితకును జనించిన వాడని ఒక ఐతిహ్యముకలదు. ఇదినిజమయినను, శాకపోయినను తత్కాలమున ఉత్తమ సంతానార్థము

అనులోమ వివాహములు జరుగుచుండవచ్చును. తరువాత చాల కాలమునకు బయలుదేరిన మహానుభావ సాంప్రదాయము ఈ అభిప్రాయమునకు దోహద మిచ్చుచున్నది.

ఈ సాంప్రదాయ మతకర్త కృష్ణభట్టు బ్రాహ్మణుడు. కృష్ణభట్టు ప్రతిష్ఠానపుర కాపురస్థుడు. రాజుగారికి పరతత్వ బోధకుడు. ఇతడు పెక్కు దేవతారాధనలను ఖండించెను. వేదచోదిత మయిన ఏకేశ్వరోపాసనము నుపసంహరించుటకు ప్రయత్నించెను. శ్రీకృష్ణపరమాత్మ యొక్కడే ఉపాస్య దైవమని ఉద్ఘాటించెను. కులమత సంబంధమైన కట్టుబాట్లను తెంచివైచి సర్వసంగపరిత్యాగులై బైత్యుక వృత్తితో జీవించు నట్లు శిష్యవర్గమునకు బోధించెను.

కృష్ణభట్టు ఒక మాతంగ కన్యను పెండ్లియాడెను. ఇట్టి విపరీతాచరణమునకు బ్రాహ్మణబృందము కినిసి యీతనిని వెలివేసిరి. నగరమునుండి వెడలనడచిరి. కృష్ణభట్టు జంకుకొంకులు లేవాడును, బుద్ధి, బలముగల వాడును నగుటచే దైర్యమువీడక యామాతంగ స్త్రీలోనే కాపురము చేయసాగెను. ఈ దంపతుల కయిదుగురు కొడుకులు కలిగిరి. మహానుభావ సాంప్రదాయములో మొదలు చేరినవారు ఈతని అయిదుగురు కుమారులే. ఈ పుత్రులు తండ్రియాజ్ఞానుసారము దేశాటనము చేయుచు నూతన సాంప్రదాయమును బోధించి యెంతోమందిని ఈ మతమునందు చేర్చిరి. ఈ సాంప్రదాయమునందు గురుస్థాన ముండుండు వారు ముండిత శిరస్కులయి దండక మండలములను

బూని, నీలవర్ణ వస్త్రములను ధరించవలెను. శాకమే వారి యాహారము. ఉదకమే వారి పానీయము. ఈ సాంప్రదాయ కులు దక్కను నందును బరారునందును ఎక్కువగా నున్నారు. వీరి జాతరలు పెక్కుచోట్ల జరుగుచుండును. వీటికి వేలకొలది కృష్ణభట్టు మతానుయాయులు గుమిగూడుచుదురు. ఈ విధముగా ప్రతిష్ఠానము ఒక మత సాంప్రదాయమునకు జన్మస్థాన మయ్యెను.

౨.

“౧౯౩౭ లో ప్రతిష్ఠాన పట్టణమున గోదావరి కుత్తర తీరమున నాల్గు స్థలములలో త్రవ్వడముపని ప్రారంభమాయెను. ప్రాశ్నాగికముగా ఒకచోట త్రవ్వి, అదేగోతిని విశాల పరచిరి. ఇట్లు త్రవ్వగా ఒక్కొక్క పొరలో లభించిన వస్తువులు వివిధయుగములకు చెందినట్లు గోచరించెను.

నాల్గు స్థలములలోను, రెండు స్థలములలో త్రవ్వితీసిన వస్తువులు మిక్కిలి సంక్లృప్తికరముగ నున్నవి. ౧౮ అడుగుల లోతు వరకు ఇక్కడ త్రవ్వరి. కొన్నిచోట్ల ఒకదానికింద నొకటి ౬ పొరలు—౬ యుగముల నాగరికతను సూచించు నవి—కన్పించెను. పై పొరలోకల భవనములు రాయి నున్న ములోను, ఇటుక—అడుసులోను కట్టినవి. ఇవి భూమిమట్టము నకు ౪ అడుగుల లోతులో కన్పించినవి. ఇందులో బ్రీటిషు

వారి వెండి కూపాయలు, బంగారు నగలు, రాగి పాత్రలు, మట్టి పాత్రలు లభించెను. ఇవన్నియు ఇటీవలివి. దానిక్రింది పొర ౧౮-౧౯ శతాబ్దములకు చెందినది. ఇందులో వీధిమ ఆనవాళ్లు నాణెములు లభించినవి. మూడవ పొరలో మొగల్ చక్రవర్తుల కాలమునాటి వెండి రాగి నాణెములు దొరికినవి. నాల్గవ పొరలోని గోడలు పునాదులు ఐదవ పొరయందలి గోడలతోను పునాదులతోను కలిసిపోయియున్నవి. అంతేకాక దొరికిన వస్తువులు ఏటవాలుగను, కదిలిపోయినవిగను యున్నవి. గోడలు పడిపోయిన చిహ్నములు కలవు. అందుచే ఒకప్పుడు గొప్ప వరదచే ఇండ్లన్నియు పడిపోయి పట్టణము భ్వంసమై యుండవచ్చునని చెప్పవచ్చును. ఈ పట్టణములో బహమనీ నాణెములు, తుగ్లక్ నాణెములుకూడ లభించినవి. అందుచే ఈవరద ౧౪ వ శతాబ్దమున కాని ౧౫ వ శతాబ్దపు ప్రారంభమునకాని సంభవించి యుండునని ఊహింపవచ్చును.

౫ వ పొరదగ్గరకు వచ్చుటకు ౮ అడుగులు త్రవ్వవలసి వచ్చెను. నాల్గవపొర, ఐదవపొర పరీక్షించి ఇంకను లోతుకు త్రవ్వించి. మరి ౮ అడుగులు త్రవ్విన తర్వాతగాని ఎట్టి కట్ట డముయొక్క చిహ్నములును లభించలేదు. మొట్టమొదట ఈపని వ్యర్థమనిపించెను. కాని మధ్యమధ్య లభించిన పాత్రీ నాంధ్రీ నాణెములు ప్రాత్రహమ కల్గించెను. మరొక పొర లోపల తప్పక కలదను సమ్మతమును ధృవపరచెను. తుట్టతుదకు ౧౬ అడుగుల లోతులో ఇసుకపొర ఒండుమట్టి పొర క్రింద ౬ వ పొర లభించెను.

హస్తశిల్పము. ఆరవపౌరయందు 3 అడుగుల నందుచే

వేరుచేయబడిన రెండు భవనముల వరుస కన్పించెను. కాల్చిన ఇటుకతో ఇవి కట్టబడినవి. ఇటుకలు మిక్కిలి పెద్దవి. ౧౪ మొదలు ౧౬ అంగుళముల పొడవు కలవి. సున్నము ఈ భవనములలో ఎక్కడను కన్పించలేదు. అడుగు ఉపయోగింప బడినవని స్పష్టమగు చున్నది. అందుచే సున్నము వాడుకలోనికి రాకపూర్వపు భవనములివని స్పష్టపడుచున్నది. 3|| అడుగుల యెత్తుగల గోడలు ఇంకను ఉన్నవి.

మరికినీటి కాల్వలు. అదేపౌరలో, భవనముల క్రింద,

వాటికి ౨౦౦ గజముల మేరలో దక్షిణమున ఇటుకలలో కట్టిన మరికినీటి కాల్వలు కన్పించెను. ఈ కాలువ ౨౦||”+౮”+ 3||” కొలతలుకల మిక్కిలి పెద్ద ఇటుకలతో కట్టబడినది. ఇందులో ఎక్కడను సున్నములేదు. ఈ కాలువ ప్రక్కనే 3 గొట్టములువంటి ఇటుక కట్టడములు ౪|| అడుగులు వ్యాసము కలవి ఉన్నవి. కాని కాలువలో వాటికి సంబంధములేదు. ఒక సారి ఈ కాలువలు మంచినీటి కాలువలు కావచ్చునని అనుమానించ వచ్చును. గుండ్రటి స్తంభాకారము కల ఈ కట్టడములు ఒక విధమైన “మావులు” కావచ్చును, ఇవన్నియు మిక్కిలి ప్రాచీనమైనవి అందేలభించిన ఇతర వస్తువులను బట్టి చెప్ప వచ్చును.

ఇతర వస్తువులు. ఆవవేసిన మట్టి, ముత్యపుచిప్పలు,

ఏనుగు దంతపు వస్తువులు, రాతి వస్తువులు, ఇనుప వస్తువులు,

రాగి—ఇత్తడి—కంచు వస్తువులు, పెండి, బంగారము, గజ, పోతచైనా మున్నగు పెక్కు వస్తువులిందు లభించెను.

మట్టివస్తువులు. పాచీనతనబట్టి పూసలు, మట్టిబొమ్మలను గూర్చి ముందు చెప్పవలెను. మట్టిపూసలు ఎక్కువగా దొరకినవి. అవి వివిధ రూపములతో నున్నవి—కొన్ని గుండ్రముగను, కొన్ని పొడవుగను, కొన్ని చతురముగను ఉన్నవి. ఇవి మిక్కిలి పాచీనమైనవనుటకు సాక్ష్యము మట్టిబొమ్మల మెడలలో హారములుగా మస్కీయందును మొహజోదారోయందును దొరకుట.

తర్వాత మట్టి బొమ్మలు. ఇవి పురుషులనీ, స్త్రీలనీ కూడ నున్నవి. వీటి పనితనము మొరటుగా నున్నది. బొమ్మల వక్షోభాగము నగ్నముగ నున్నది. మెడలు, తలలు పూసలచే అలంకరింపబడి యున్నవి. ఈబొమ్మల పనితనము మొహజోదారో, చస్టోదారో, మస్కీ మున్నగు పాతములలో లభించిన బొమ్మల పనితనమును పోలియున్నవి.

3/౪" వ్యాసముగల మట్టిచక్ర మొకటి ఇక్కడ లభించినది. ఒకవైపు రెండు మానవ విగ్రహములున్నవి కుడి వైపుననున్న బొమ్మ కాలు నేతులలో సంపూర్ణముగ నున్నది. కాని రెండవది - బహుశాస్త్రీ విగ్రహము కావచ్చును- చేతులులేనిది. పాచీన చిత్రశిలేది. ఒక ఉదాహరణము.

మధ్యరంధ్రముకల చిన్నమట్టి చక్రములు పెక్కులభించినవి. ఇవి చక్రములవలె కన్పించుచున్నవి. బంగారము కరిగించు మట్టి మూసలును, రంగుకుండలును కూడ లభించినవి.

ముత్యపు చిప్పలు-పగడాలు. ముత్యపుచిప్పలు, పగడాలు కూడ లభించినవి. ప్రాచీన ప్రతిష్ఠానపురములో ఈ పరిశ్రమ ప్రసిద్ధి కెక్కి యుండెను. గజాలు, ఉంగరములు, పూసలు, ఇతర అలంకార వస్తువులును దొరికినవి.

ఏనుగు దంతపు వస్తువులు. దీనితర్వాత ఏనుగు దంతము లో చేసిన వస్తువులెన్నదగినవి ఇవి అనేక రకములైనవి కలవు. ఇందు మంచి పనితనము కన్పించుచున్నది. దంతపు గాజులు, చదరంగ పాళీలు. పాచికలు, కర్ణాలంకారములు సూదులు, కడుళ్లు మున్నగు వస్తువులు లభించినవి.

రాతివస్తువులు. రాతియుగమునకు సంబంధించిన వస్తువు లేవియు ఇంతవరకు ఇక్కడ లభించక పోయినను వివిధములగు రాళ్లతో చేయబడిన పూసలు ఇక్కడ సంస్కృతియొక్క ప్రాచీనతను తెల్పుచున్నవి. నల్లరాయి, రక్తమణి, వైడూర్యము, స్ఫటికశిల, శ్వేతరక్తశిల మున్నగు అనేక విధములరాళ్లు పూసల పరిశ్రమలో వాడినట్లు స్పష్టమగుచున్నది. ఈపూసలు కొన్ని గుండ్రముగను, కొన్ని బల్లపరుపుగను, కొన్ని వర్తుల స్తంభాకారముగను ఉన్నవి. కొన్ని పలకలుపలకలుగా ఉన్నవి.

పైన పేర్కొనబడిన విధముల పూసలు పురాతత్వ శాస్త్రవృష్టిలో చాల ముఖ్యమైనవి. ప్రథమముగ ఇవి దక్కా నాగరికతకును, సింధులోయ నాగరికతకును సంబంధ మును స్థాపించుచున్నవి. రెండవది ప్రాచీన గ్రీకు, రోమన్, ఈజిప్టు గ్రంథకర్తలచే ప్రకంపింపబడిన పైతాను పూస పరిశ్రమను గూర్చిన వ్రాతలు ధృవపరచు చున్నవి.

ఆంధ్ర నాణెములు. ఇక్కడలభించిన రాగివస్తువులలో

ముఖ్యమైనవి. ౬ వ పౌరలో లభించిన ఆంధ్రుల రాగి నాణెములు. పది చదరపు రాగి నాణెములు ఒకచోట దొరకినవి. వీటిపై ఒకవైపున బోధివృక్షమచ్చిత్రబడి యున్నది. వెనుక వర్ణింపబడిన కాలువలో ఇవి లభించినవి (చిత్రము ౮-ఆ-ఆ). అదే విధముగ అనేక నాణెములు అదేపౌరలో లభించినవి. కొన్ని నాణెములపై స్వస్తికా చిహ్నము కలదు. వాటి ఆకారము 'కాసు' దరిగావుననున్నది. తక్షశిలలో లభించిన ఆంధ్ర నాణెముల నివి పోలియున్నవి. సీసపు నాణెములు కూడ దొరికినవి. ఇవి ఆంధ్రులవనుట నిస్సందేహము. ఇట్టివి ఇంకను పెక్కితర స్థలములందు లభించెను. ఇవి ఆంధ్ర నాణెములేనని పరిశోధకుల అభిప్రాయము. ఇవికాక కొన్ని చిన్న గుండ్రని చిల్లికల నాణెములును లభించినవి. ఈ నాణెములీ స్థలము యొక్క ప్రాచీనతను మరి మూడు నాల్గు శతాబ్దములు వెనుకకునెట్టినవి.

ఇటీవల వస్తువులు. ఇవికాక పదునాల్గవ శతాబ్దపు తుంగ్గ, బహమనీ రాజవంశముల యొక్కయు, పదునారు

మొదలు పదునెనిమిదవ శతాబ్దము వరకు పాలించిన మొగల్ చక్రవర్తుల యొక్కయు, ఆల్ షాహీ, నిజామ్ షాహీ, బరీద్ షాహీ రాజవంశముల యొక్కయు, ఆసఫ్ జాహీ రాజవంశ మయొక్కయు నాణెములు లభించినవి. ఇవికాక అనేక ఆయుధములు, చైత్రపాత్రీలు, రాగి కంచుపాత్రీలు, బంగారు వెండి నగలు లభించినవి. ”*



* హైదరాబాదు సమాచారము. సెప్టెంబరు ౧౯౪౪.

భో న గి రి క థ న ము

భోనగిరి పట్టణ మొకప్పుడు ఆంధ్ర రాజధానిగా నుండెను. ఇప్పుడది శిథిలచిహ్నములతో గూడినచిన్నబస్తీ. ఈ బస్తీకి మయిలుదూరములో ఒక పర్వతమున్నది. ఆ పర్వతముపై దుర్గము కట్టబడినది. ఆ దుర్గము పేరే భోనగిరి. ఆ పేరే పర్వతనవీరమున నిర్మాణమయిన నగరమునకును పెట్టబడినది. ఈ పర్వతము విశాలమయిన మైదానములో నున్నది. అది పల్లవు ప్రదేశము కాబట్టి దూరమునుండి చూచినప్పటికంటె దగ్గర దగ్గరగా పోయి చూచినప్పుడు రెండింటిలు ఎత్తు కనబడును. దక్షిణమునను, తూర్పునను కోట గోడ మొడలుకొని పర్వత పాదమువరకును ఏకశిలా ఖండమే ప్రాకార కుడ్యముగా నుపకరించుచు, శత్రువులకగమ్మనై యున్నది. ఉత్తరమునను, పశ్చిమమునను రాతి కట్టడపు బలిష్ఠ ప్రాకారకుడ్యము లున్నవి.

ఈ గిరిదుర్గము యొక్క కలిమిలో, బలిమిలో నరితూగ గలుగునది ఒక ఓరుగల్లు కోట మాత్రమే. ఖమ్మముమెట్టు, కొండపల్లి, దేవరకొండ, జఫర్ గడ, నల్లగొండ మొదలగు కోటలు భోనగిరి కోట ముందర అల్పమైనవే.

ఈ గిరిదుర్గము ఎప్పుడు నిర్మితమైందో నున్నది.

చరిత్రాంశములు లేవు. నిర్మాణము ౩౦౦౦ ల సంవత్సరముల క్రిందట అయియుండవచ్చునని ఒక ఉర్దవ్రాతప్రతిలో లిఖితము కలగుగాని అది అంత నమ్మదగిన విషయము కాదు. మనము సరిగా చెప్పలేకపోయినను ఇది అత్యంత పురాతనమైనదని మాత్రము మనము నిశ్చయించవచ్చును.

ఈ గిరిదుర్గమునకు భోనగిరి అనునామకరణము ఎట్లు చేయబడినదో తెలియనట్టి గాధ యొకటి కలదు. ఈ కథలో వాస్తవమున్నట్లును తెలియుచున్నది. అత్యంత పురాతన కాలములో ఈ ప్రాంతపు హిందూ రాజుకడు భోనగిరికి శాసనమున నున్న రామగిరి గుట్టలమీద కోటకట్టుటకు ప్రారంభించెను. ఈ గుర్తులు ఇప్పటికిని ఆ గుట్టలపయి కనబడును. కోట నిర్మాణము సాగుచుండగా ఆ గుట్టలలో మేకలను మేపుకొనుచున్న ఒక గొల్లవాడు ఆ హడావిడియంతయు గమనించెను. ఆ గొల్లవానిపేరు భోన (భోనయ్య). ఆ గొల్లబోయడు అచ్చట పర్యవేక్షణము సలుపుచున్న ఉన్మోగులను సమీపించి, “అయ్యా! ఏమిటీ హడావిడి అంత ? ఇచ్చట ఏమి కడుతున్నారు ? అని ప్రశ్నించెను. “మారాజుగారి యాజ్ఞప్రకారము ఇచ్చట కోట కడుతున్నాము” అని వారు ప్రత్యుత్తరమిచ్చిరి. గొల్లబోయడు పకపకానవ్వి “మారాజుగారికి కోటల నెచ్చట గట్టవలెనో ఏమాత్రము తెలియవట్లున్నది.” అని నిర్భయముగా పలికెను. అంతటిలో నూరుకొనక “మారాజుగారికి జ్ఞానమే యున్నయెడల ఇట్టి పనికిమాలిన గుట్టలను పనందు చేసియుండదు. ఎదురుగా నున్న గుట్టలపయి శత్రురాజు దండువిడసి, మీ కోటపయి

దాడినలిపినచో మీకోటపన యెట్లుండునో యోచించినారా?”
ఇట్లు పలుకుచు భోనభోయడు తన విజ్ఞానమును ప్రకటించెను.

ఆ గొల్లవాని వాక్యము లాయుద్యోగులను చకితులను
గావించెను. అంత వారు ఆ గొల్లవాని కథా విధానమును రాజు
గారికి నివేదించిరి. రాజుగారు వెంటనే గొల్లవానిని పిలిపించు
కొని “బోయడా ! మా ఆలోచనమును ఆక్షేపించినావు.
బాగానేయున్నది. నీవు తెలిసిన వాడవుగా కనబడుచున్నావు.
మరి కోట నెక్కడ కట్టమందువో చెప్పుము. నీవు చెప్పిన
ప్రకారముచేసి నిన్ను గౌరవిస్తాము” అని రాజుగారు ఆనన
యముగా పలికిరి.


“రాజుగారు నాకు రెండు వరములు దయచేసి, నానల
హాసనునరించి పని జరిపినచో, నాటిలేని గుట్టను చూపించ
గలరు. దానిని శత్రువుసాధించుట దుస్తరము” అనిగొల్ల భోన
డనెను. రాజుగారు వాని రెండు కోరికలను తీర్చెడనని వాదా
నము చేసెను. గొల్లవాని రెండు కోరికలలో, ఒకటి పర్యతము
పయి కోట గట్టుటయేగాక గుట్ట దిగువను ఒక సగరముకూడ
నిర్మించవలెను. వాని పేరు భోన, వాని భార్యపేరు గిరి.
కాబట్టి ఆ యిద్దరిపేర్లు ఉండునట్లుగా, కోటకును, సగరమున
కును “భోనగిరి” అని నామ కరణము చేయవలెను. రెండవది,
భోనగిరి సగరములో వానిపేర నొకగుడి కట్టించవలయును. ఈ
రెండు విషయములకును రాజు సమ్మతించెను.

భోనగిరి నామము పొందిన ఆపర్వతము ఆకాలములో తరుగుల్మలతాదులలో నిండి యుండుటచే గిరిస్వరూపము కనబడకుండెనట ! దానివలన ప్రాకిన ఒకానొక తీగ పర్వత శిఖరమునుండి పర్వత పాదమువరకు అంతటను దట్టముగ వ్యాపించి యుండెను. ఆతీగయొక్క తల్లివేరు ఎచ్చటనున్నదో భోన బోయనికి తెలిసియుండెను. ఆ గుట్టకు పడమరగా ౪, ౫ మయిళ్ళదూరమున హనుమా పురములో తల్లివేరుండెనట కాబట్టి భోనుడా చెట్టు వేరును కొట్టివేసెను. తత్ఫలితముగా గుట్ట నావరించియున్న తీగయంతయు రెండు రోజులలో ఎండి పోయెను. మూడవరోజు ఉదయమున వాడాయెండిన తీగనంతను తగులబెట్టెను. అంత గుట్టమీది చెట్లు చేమలన్నియు భస్మముకాగా గుట్ట ఒక అండాకారమున బయటపడెను. అప్పుడు గొల్లవాడు రాజుగాని పిలుచుకొనివచ్చి గుట్టను చూపెను. రాజుగారా పర్వతపు మేలిపరిస్థితి జెన్నత్యము, అదచందములు జలసౌకర్యములు తిలకించి అత్యంత ముదితుడయ్యెను. వెంటనే దానిమీద స్థలావరణ గావించి, కోటకట్టించెను. నగరమునుగూడ నిర్మాణముగావించెను. పూర్వోక్త వాద్దానాను సారము గొల్లదండతులగు భోనయ్య గిరెమ్మల పేరుతో “భోనగిరి” అని నామకరణముచేసెను. గ్రామమున కాగ్నేయమూలమున భోనయ్య పేర దేవాలయము కట్టించెను. ఈ విధముగా భోనగిరి జన్మకథ తెలియుచున్నది.

ఈ ప్రాంతము నేలుచుండిన హిందూరాజు ఆధుర్రుడై అయియుండెను. గొల్లవా డాధుర్రుడు, శిల్పులాంధుర్రులు,



శ్రీనివాసాలయము - హైదరాబాద్



ఛోనగిరిదుర్గము - హైదరాబాద్

విధముగా ఆంధ్రుల ప్రతిభా విశేషమున భోనగిరి దుర్గరాజము నిర్మితమయినది.

పూర్వశాసనాలకు పరికించినచో తమకు పుణ్యంగాను తమపేర దేవాలయాలు నిర్మించుట సాంప్రదాయముగా నున్నట్లు తెలుచున్నట్లు తెలుచున్నది. ఆ సాంప్రదాయము ననుసరించియే భోనబోయ డట్లు కోరియుండును. అట్లు కట్టిన దేవాలయమునకు “భోనేశ్వరాలయము” అని పేరుపెట్టి యుండురు. ఆ దేవాలయ మిప్పుడు నామరూపములు లేకుండపోయినది. కాని అచ్చటనున్న నల్లరాతి సుందర నందివిగ్రహము ఆ దేవాలయపు ఉనికిని తెలుపుచున్నది.

భోనగిరి కోటకు సుమారేడువందల సంవత్సరముల క్రిందట మహమ్మదీయులు జయించినట్లుగా లోచుచున్నది. పర్వతాగ్రమున పెక్కు భవనములు కలవు. అవియన్నియు హిందూత్వమును గోల్పోయియున్నవి. అచ్చటచ్చట కనబడు రాతి విగ్రహపు తుండెములనుబట్టి, అచ్చట దేవమందిరములుండెనని యూహించవలసినదేకాని, పేరెట్టి యాధారములును కనబడవు. అచ్చట నొక బావియున్నది. అది యెంతిలోతు గలదియో తెలియదు. నూర్లకోలది గజముల పొడుగుగల త్రాడువేసి చూచిరి. కాని అంత తేలలేదట. ఒక కోనేరు కలదు. తూర్పుదిక్కున ౨, ౩ గుహలు కలవు. ఈ గుహాముఖములను సమీపించుటయే కష్టము. ఈ గుహలలో కనని, వినని ఓషధి విశేషములు కలవని చెప్పుదురు. ఈ గుట్టవయి పరశువేది శిల యున్నదట !

అదియెవరిని కడబడదు. పూర్వకాలములో గొల్లలు తమ మేకల గిట్టలకు ఇనుపనాడాలు కొట్టుచుండిరినియు, అవి బంగారుగా మారుచుండెననియు తెలియుచున్నది. ఆ గుట్టవయి చిటుతపులులు, కోతులు, సివంగులు కొండచిలువలు మొదలగు నవి కలవు.

ఈ భోనగిరి దుర్గ సంబంధమున సర్వాయి పాపడను ఆధ్రీవీరునికథ చారిత్రకముగా ప్రఖ్యాతి చెందియున్నది. ఇతడు గొండ్లకులజాడు. తాటికొండగ్రామవాసి. చిన్నతనమున ఆవులగాయుచు, కల్లుగీయుచు జీవించుచుండెను. వీడు క్రమక్రమముగా ఉన్న తాళయములు గలవాడయి కొంతమంది యనుచరులను ప్రోగుచేసికొని దారి దోపిడులతో ద్రావ్యార్జన చేయసాగెను. వీనిపేరు విని పోజులు గడగడ వణకుచుండిరి. తరువాత సేనలను కూర్చుకొని, యుద్ధసామగ్రిల సమర్పకొని రాజ్యముల పయి దండయాత్రలు సాగించెను. పాహపురమున గొప్ప కోట కట్టి తన నివాస స్థానముగా చేసికొనెను. వీని పరాక్రమాతిశయములు ఢిల్లీ చక్రవర్తియగు బహద్దరుషాకు తెలిసి వీనిని శిక్షించుటకు ఆజ్ఞలు నారించెను. గోలకొండ కుతుబుషా హీలను జయించి ఏడుగడియలు గోలకొండ రాజ్యమును ఏలినాడట ! ఓరుగల్లు కోటయి దాడి సలిపి దోచుకొన్నాడట ! ఈ భోనగిరి కోటనుకూడ నిర్మించి!పట్టణమును, పేటలను కొల్లగొట్టినాడట ! రెండు మూడు వేలమంది స్త్రీ పురుషులను ఖైదీలుగా గొంపోయినాడట ! ఇతనియొద్ద కాల్బలము, గుట్టపు దళము వేలకొలదిగనుండెను. మహమ్మదీయులు ఈ వీరుని ధాటికాగ

జాలక పెక్కు యుద్ధములు సలిపి, వానిని తరిమి పట్టుకొని తల
సరికి వేసినారు. ఈ ఆంధ్రవీరుడు క్రీ. శ. ౧౭౦౮ లో కథావశే
షుడయినట్లు లున్నది. ఈవీరుని గాథను తందాన పాటగా ఇప్ప
కిని పాడుచున్నారు.

భోనగిరిని గూర్చిన చారిత్రక పరిశోధనము ఇంకను
చేయవలసియున్నది.



రాచకొండ కథనము

తృణకాష్ఠ జలనమ్మద్ది గలచోట గ్రామములు కట్ట వలయునని చెప్పెదరు. ఇక రాజధాని పట్టణములు కట్టు విషయములో తృణకాష్ఠజలనమ్మద్ది విషయములేగాక మరికొన్ని సదుపాయములు కూడ చూడవలసియుండును. ముఖ్యముగా శత్రు దుర్భేద్యమయిన కోటలు కట్టుటకు అనువయిన ప్రదేశముగా నుండవలెను. రాజకీయ, సాంఘిక, వాణిజ్య, సాంఘామిక దృష్టులతో పరిశీలించి, ఆంధ్ర రాజధానులు నిర్మితములయి యుండుట గమనించినచో, ఆంధ్రరాజుల వివేచనాశక్తి ఎంత గొప్పదో స్పష్టము కాగలదు. ఇట్లు కట్టబడిన రాజధానులలో “రాచకొండ” ఒక్కటియై యున్నది.

రాచకొండ నల్లగొండ జిల్లా నారాయణపుర సంస్థానములో నున్నది. నారాయణపురమునకేడు మైళ్ళ దూరమునను, హైదరాబాదునకు సుమారు 30 మైళ్ళ దూరమునను ఉన్నది.

తూర్పునుండి పడమర దిశకు ఎడతెగకుండ పోయెడు పర్వత శ్రేణియందు రెండు పర్వతములుగా భాగింపబడిన ఏటవాలు ప్రదేశమునందు ఈ దుర్గ నిర్మాణము జరిగియుండుట

మనము ముందుగా గమనింపవలయును. కొండలమధ్య గొప్ప తటాక ఊర్పడుటయు, నదాశీతల, మధురజల పూరితములయిన కొండవాగులు ప్రవహించుచుండుటయు, కొండలపయి ప్రకృతి నిర్మితములయిన బావు లుండటయు; జలసమృద్ధిని సూచించు చున్నవి. పర్వత ప్రదేశములు, వాటి చుట్టును బలిసియున్న అరణ్య ప్రాంతము తృణకావ్యసమృద్ధిని సూచించుచున్నవి. సాంగ్రామిక దృష్టిలో నీపర్వతాలు పెట్టని కోటలుకదా !

ఉత్తరముననున్న కొండకు గుట్టములకోనేరుకొండ అందురు. ఇచ్చట గొప్ప కోనేరు కలదు. ఈ కోనేటిలో గుట్టములు, ఏనుగులు మొదలగునవి నీరు త్రాగుచుండెను. కావున అట్టి నామకరణము చేయబడినది. దీనినిబట్టి ఆ యుత్తరపు కొండ సేనా నివాస కేంద్రముగా నుండియుండును. దీనికే “నాగానా యని కొండ” యనియు మరియొక పేరుగలదు. ఈ నాగానా యను ముఖ్య సేనాధిపతియై యుండి యుండును.

దక్షిణమున నున్న కొండ “కచేరికొండ” యని పేరు ఇచ్చట కచేరిలన్నియు నుండి రాజ్య పరిపాలనా కార్యములు జరుపుచుండెను కాబోలు. దీనికి రాచకొండ యనియు నామాంతరము కలదు. ఇది రాచవారి నివాస భవనముల కాకరముయిన కొండగా నుండియుండును, రాచకొండ అను పదమునే సంస్కృతములో “రాజాద్రి” అని శాసనములందు పేర్కొని యున్నారు.

ఈ పర్వతములు అచ్చటి లోయకంటె అయిదారు వందల అడుగుల ఎత్తున నున్నవి. వీటికి సోపానము లున్నట్లు కొన్ని శిథిల చిహ్నములనుబట్టి యూహించవలయును.

ఈ నగరము ౫-౬ మైళ్ళవరకు వ్యాపించి యున్నట్లు అచ్చటచ్చట కనబడు గృహ శేషములు, మండపములు, విశాలమయిన మార్గములు, దేవాలయములు, బావులు, కోనేరులు, తోరణములు స్ఫరింపజేయుచున్నవి. పట్టణ ప్రవేశమునకు ౫-౬ సింహద్వారములు కలవు. ఇప్పుడు శిథిలావస్థలోనున్న సింహద్వారాదులను పరీక్షించినయెడల మనపూర్వీకుల వాస్తుశాస్త్ర పరిజ్ఞానము, శిల్పకళా కుశలత్వము వెల్లడి కాగలదు. సింహద్వారపు గోడలు చక్కగా మలిచిన పెద్ద పెద్ద రాలతో నిర్మింపబడినవి. ఒక్కొక్కరాయి ౧౫ అడుగులపొడవు, ౧ అడుగు ౧౦ అంగుళముల వెడల్పు, ౧ అడుగు ౫ అంగుళముల మందము కలిగి ఒకదానిపై మరొక్కటి అండముగా పేర్చబడినవి. ఈ రాళ్లను ఎట్లు పేర్చగలిగిరోకదా ! ఇంకొక విశేషమేమన ఈ రాళ్లను అతుకుటకు నున్నముగాని, మట్టిగాని వాడబడలేదు దేవాలయములు కూడ ఇట్లే నిర్మితములయినవి. శిలాఫలకములు అతుకుకొనిపోయి సందులేకుండ నుండును. ప్రధాన దుర్గము యొక్క ఉత్తర, దక్షిణ, పశ్చిమద్వారములను కలుపుచు ఒక ప్రాకారకుడ్యముండెను. ఇది ౧౨౫౪ అడుగుల పొడవుకలది. నేల మట్టమునుండి ౧౮ అడుగుల ఎత్తు కలది. ఈ ప్రాకారకుడ్యమునకు అయిదు బురుజు లుండెను.

కచేరీ కొండను ప్రవేశించుటకు ఎన్నో వక్రమార్గములను నడువవలెను, నాలుగు ద్వారములను దాటవలెను. ఈ ద్వారములు మిగుల భయావహములుగ గండ శిలల కప్పు గలిగియున్నవి. ఒకచోట రెండు వాకిళ్ళు ఒకదాని వెంట మరియొకటి కట్టబడినవి. దీనికి జంటవాకిళ్ళని పేరు. నాల్గవ ద్వారమును గడచితిమేని ఒక చతురశ్రము ప్రదేశమున నాల్గువైపుల నాల్గు మండపములు కలవు. ఇదియే కచేరీ యని పిలువబడు ప్రదేశము. ఇచ్చటి రాతితిన్నెలు, అంగణము వ్యవహారజ్ఞులతో కిటకిట లాడుచుండియుండును. కచేరీ శిలాకుడ్యములను దాటి తూర్పుగా పోయినచో ఒకకొండ బీట కనబడును. ఇది రమారమి ౩౫ అడుగుల పొడవును, ౨ అడుగుల వెడల్పును గలిగియున్నది. దీని లోతు ఎంతో ఎవ్వరికిని దెలియదు. ఇది సార్వకాలము జలప్రపూర్ణమయి యుండును. చల్లనినీరు. మధురోదకము. ఒడ్డున కూర్చుండి వంగకుండ చెంబు ముంచి నీరు తీసి కొనవచ్చును. దీనికి సంకెళ్ళబావి యనిపేరు. ఇదియొక ప్రకృతి చిత్రము.

నాగానాయని కొండపయి వడ్లు మొదలగునవి దంచుటకును, నూరుకొనుటకును ఆనువగు రోళ్లు కనబడుచున్నవి. ఈ కొండమీదనే ప్రవేశింపరాని స్థలమొకటి కలదనియు, అచ్చట రెండు గండశిలలమధ్య నొక బిలమున్నదనియు, ఆ బిలములోనికి బాగుగా దృష్టి సారించినచో శిలా విగ్రహములు గానుపించుననియు జనులు చెప్పెదరు. ఇందేదో రహస్యముండి

యుండును. కాని ఆ ప్రదేశమెచ్చటనున్నదో ఎవరికిని తెలియదు.

ఈ రాచకొండలో అన్ని మత సాంప్రదాయముల వారును ఉన్నట్లు లోచించుచున్నది. శివమందిరములు, వీరభద్రాలయము, శ్రీరామచంద్రస్వామివారి కోవెల, మున్నగునవి ౩౦ వరకు దేవాలయములుండెను. ఒక్క శ్రీరామచంద్రస్వామివారియాలయము మాత్రము ఇప్పటికిని మంచిస్థితిలోనుండి, మడిమాన్యములు కలిగి పూజాదుల భాగ్యము కలిగియున్నది. కడమ వన్నియు నాశనమయినవి. అచ్చటచ్చట గండశిలల పయి ఖైరవ విగ్రహములు, గరుడ విగ్రహములు, ఆంజనేయ విగ్రహములు, చక్కగా చెక్కబడి యున్నవి. ఒక గండశిల పయి దిగంబర విగ్రహము చెక్కబడియుండుటచే, అచ్చట కైసులుకూడ నుండియుండురు. ఇప్పుడు ౩-౪ మసీదులు కనబడుచున్నవి. ఇందొక్కటి మాత్రము మంచిస్థితిలో నున్నది. ఇందలి యొకరాతిమీద ౮౮౯ హిజ్రీ తారీఖుగల అరబ్బీ లిఖితముకలదు. సుమారు ౫౦౦ సంవత్సరముల క్రిందటి దన్నమాట. హిందూదేవాలయమునే మసీదుగా మార్చినట్లు లోచించుచున్నది. ఈ దుర్గము మహమ్మదీయుల వశమయిన తరువాత ఈ మసీదులు ఏర్పడియుండ వచ్చును. ఇచ్చట ఆంధ్రరాజులు వేయించిన శిలా శాసనములును కలవు.

ఈ దుర్గము ఎప్పుడు నిర్మితమయినదో సరిగా తెలియదు. పదునాల్గవ శతాబ్దమున అనపోతనాయని స్వాధీనములో నున్నట్లు శాసనములు తెలుపుచున్నవి. ఈ అనపోత

నాయుడు రేచెర్ల సింగమనాయని కుమారుడు. రేచెర్ల సింగమ నాయుడు ప్రతాపరుద్ర చక్రవర్తి సేనానాయకులలో నొక్కడైయుండెను. ఈసింగమనాయని కుమారులగు అనపోతనాయుడు, గామానాయుడు, మహాశూరులయి యుండిరి. అనపోతనాయుడు భైరవ వశమునకు చెందినవాడనియు, మహామండలేశ్వర, అంధ్రదేశాధీశ్వర, కాకతీయ స్థాపనాచార్యి, అష్టదిగ్విజయంకర మొదలగు బిరుదులు కలవాడయినట్లును శాసనములు తెలుపుచున్నవి. అనపోతనాయని శాసనములు క్రీస్తుశకము ౧౩౮౧ వరకు కనబడుచున్నవి. ౧౫ వ శతాబ్దాంతమున రాచకొండదుర్గము మహమ్మదీయుల వశమయి యుండునా? పదునైదవ శతాబ్దాంతముననో, పదునారవ శతాబ్ద ప్రారంభముననో దీనిని ఓరుగల్లు నేలుచుండిన పితాబుఖాను బిరుదాంకితుడగు సీతావతి జయించియుండెను. చిత్రావఖాను ప్రభువు ప్రత్యర్థి పంశాటని దహించి, రాజాద్రి ప్రముఖాని దుర్గమశిలా దుర్గాని భగ్గాశ్రయమునకు సాధించినాడని ఓరుగల్లు పితాబుఖాను శాసనము తెల్పుచున్నది.

రాచకొండ దుర్గమునకు ౨-౩ మైళ్ళ దూరమున ఆరణ్యములో స్తనములు చెక్కివేయబడిన స్త్రీ రూప శిలా విగ్రహము కలదు. ఈ విగ్రహము సుగూర్చి యొక కథ చెప్పెదరు. చెట్టు చెడుకాలమునకు కుక్కమూతిపిచె పుట్టునను సామెతగా రేచెర్ల రాజవశమునో నొక ప్రిబుద్ధుడు పుట్టెను. ఈ రాజు రకరకాల పరిమాణముగల గిన్నెలను చేయించి, వాటిని ప్రతి స్త్రీ యొద్దకు పంపెడివాడట! ఆమె స్తనము ఏగిన్నెకు

నరిపడునో ఆగిన్నెడు మాడలు రాజుగారికి కప్పముగా ఆమె
యాయవలసి యుండెనట ! ఈ కొలతకార్యము రాజభటులే
చేయుచుండిరట ! ఈ దారుణపద్ధతి దుర్భరముగా నుండెను.
ఒక మానవతి రాజభటులు తనను సమీపించగనే కోర్కెగానేశ
మున తన స్తనములను కోసివేసి, రాజును, రాజ్యమును, శపిం
చుచు, దేహత్యాగము చేసెనట ! ఆ సాధ్వీశాప మూలము
ననే రాజ్యము నాశనమయినదట ! ఏమో ! పాపమూరక
పోవురా ?

రాచకొండ గొప్ప విద్యారంగముగా నుండెను. కవులు,
పండితులు, గాయకులు ఈ రాజాస్థానమున సన్మానములు
పొందుచుండిరి. సింహాసన ద్వాత్రింశిక అను గొప్ప ఆంధ్ర
ప్రబంధమును వ్రాసిన కొఱవి గోపరాజు కవి యాయాస్థానము
నందుండెను. ఈ గోపరాజు పెనతండ్రిలు రామరాజు,
కేసన, బాచిరాజు అనువారలు రాచకొండలో మంత్రిలుగా
నుండిరి. అల్లసాని పెద్దనకు పూర్వమే “ఆంధ్ర కవితాపితా
మహా” బిరుదాంకితుడయిన కొఱవి సత్తెనారన రాచకొండ
రాజ్యాధిపతుల ఆశ్రయముగో వర్ధిలుచుండెను. ఈతడు గోప
రాజు పినతాత. మొదటి ఆంధ్ర కవితా పితామహుని యునికికి
తాపలమయినట్టిది తెలంగాణము నుమా ! తెలంగాణవాసులు
గర్వింపదగిన విషయము.

రాచకొండ రాజులలో నర్వజ్ఞ సింగభూపాలుడు సం
గీత సాహిత్య కళావిశారదుడు. మంచి రసికుడు. గ్రంథకర్త.
శ్రీవాధ మహాకవి ఈ రాజ్యముని రాచకొండలో దర్శించి
యుండెను. అప్పుడు

“ఎట్లు మెప్పించెదో నన్న నింకమీద
రావుసింగ మహిపాలు ధీవిశాలు
నిండు కొలువున నెలకొని యుండి నీవు
సకల సద్గుణ నికురంబ శారదాంబ.”

అని శ్రీనాథుడంతటివాడు సరస్వతీదేవిని ప్రార్థించవలసి
వచ్చినట్లు ఐతిహ్యము కలదు. ఈ సింగభూపాలునకే బమ్మెర
పోతరాజు మహాకవి భోగినీడండకము వ్రాసియిచ్చెననియు,
ఆంధ్రభాగవతము న కితము చేయుటకు నిరాకరించెననియు
కథలు కలవు.

ఆ మహానగరము నశించినది. ఆ విద్యాగోష్ఠులకల
కలము, ఆ సంగీత కోలాహలములు, ఆ హయహేమలు, ఆ
గజబృంహితలు, ఆ శూరనినాదములు కాలగర్భమున నణగి
పోయినవి. అయినను, ఆ రాజన్యుల ధిషణాశక్తులను, పౌరుష
ప్రతాపములను, ఔవధక్తి తాత్పర్యములను చాటుచు ఆ
దర్శశిథిలములు ఇంకను నిలిచియున్నవి.



వ ర ం గ ల్లు క థ న ము

వరంగల్లు అని యిప్పుడు వ్యవహారములో నున్న నామమునకు “ఓరుంగల్లు, ఓరుంగల్లు” అనునవి పూర్వకాలములో నున్న మొదటి రూపములు. ఓరుంగల్లు శబ్దభవమే వరంగల్లు. ఓరుంగల్లును ఏకశిలానగరము, ఏకశిలా పురి, ఏకోపల అని సంస్కృతీ కరణముచేసి కావ్యములందును, శాసనములందును వాడియున్నారు. కాకతీయాంధ్ర సామ్రాజ్యమునకు రాజధాని యగుటచే “ఆంధ్రనగర”మనియు ప్రసిద్ధ నామము వచ్చినది.

వరంగల్లు నగరము హైదరాబాదు- బెజవాడ రయిలు మార్గమున, హైదరాబాదుకు ఈశాన్యముగా ౮౬ మైళ్ళ దూర ముననున్నది. ఈ నగరమునకు పూర్వమున్నంత ఘనత లేక పోయినను ఇప్పుడును రాజకీయముగ ప్రాధాన్యముగల పట్టణము గానే యున్నది. హనుమకొండ, మఠెపాడ, వరంగల్ కోట, ఉప్పు, కరీమాబాదులు కలిసి వరంగల్ పట్టణముగా ఇప్పుడు వ్యవహరింపబడు చున్నది. నిజాం రాష్ట్రములో హైదరాబాదు నగరము తరవాత షేర్షానదగినది వరంగల్లు పట్టణమే.

ఓరుగల్లుపట్టణ నిర్మాణమునుగూర్చి ఈక్రిందివిధముగా పూర్వ గాథ కలదు:—

కీ) స్తుత కారంభమునండి అనుమకొండ (హనుమకొండ) అంధ్రుల రాజధానిగా నుండినట్లు తెలియుచున్నది. కీ)శైల పాంతారణ్యప్రదేశములనుండి ఎఱుకు దేవరాజు అను శూరుడు వచ్చి హనుమాద్వి నాకొమించి రాజ్యము చేయసాగెను. ఆతని కుమారులగు అనుమడు, కొండడు అనువారి పేరున అనుమకొండ నిర్మితమయినది.

చాళుక్య రాజొకడు నందగిరి (నాందేడు) లో పాలించు చుండెను. ఆతని మరణానంతరము ఆతని యిద్దఱు కొడుకులు రాజ్యమును బంచుకొని యొకడు అనుమకొండ యందును, మరి యొకడు కందారమునందును రాజ్యముల నేలుచుండిరి. బల్ల హను అను (కల్యాణి) కటకపురాధీశ్వరుడు కందారము రాజ్య పాలకడయిన సోమదేవుని యుద్ధమునందు చంపినందున గర్భిణియగు నాతని విధ భార్య సిరియాలదేవి హనుమకొండకు పరుగెత్తి మాధవశర్మయను బ్రాహ్మణోత్తముని రక్షణములొ నుండి బల్లహనుని మున్ను తప్పించుకొనెను. అచ్చట నారాణి యొక పుత్రునిం గనియెను. ఆతని పేరు మాధవవర్మ. (కీ).శ. ౩౧౪). ఇతడే కాఁలీయ వంశములో మొదటివాడయినట్లును ఈవంశము పద్మాక్షి దేవి వరప్రసాదమున ౧౦౦౦ సంవత్సరములు రాజ్యము చేసినట్లును చెప్పబడు చున్నది.

కాఁలీయ రాజవంశములో పదియవ వాడగు పోల రాజు రాజ్యము చేయుచుండగా (౧౧౧౫-౧౧౫౮) అనుమ కొండకు ధాన్యము తెచ్చుబండ్లు ఒక రాత్రీవేళ తలకిందు


లయినవట ! మరునాడు బండ్లను లేవనెత్తుటకు కూలివాండుగి
వెళ్ళగా బండ్లచక్రముల యినుప పట్టాలు బంగారు మయమయి
యొండెనట. ఈ సమాచారము రాజుగారునిని స్వయముగా
పరికించి యాశ్చర్యపడి పండితుల యాలోచన ప్రకారము ఆ
ప్రదేశమును త్రవ్వించెనట. అప్పుడచ్చట నొక జ్యోతిర్లింగము
క్షణబడెను. ఆ లింగమును హనుమకొండకు తీసికొని రాజులం
చెను. కాని దానిని కదలించలేకపోయిరి. అందుచే నచ్చటనే
యా లింగమునకు ఆలయము కట్టించి ఓరుగల్లు అను ఏకశిలా
నగరమును కట్టించెను. ఈ వరంగల్లు కరీమాబాదు ఉర్సులకు
మయిలు దూరమున తూర్పుదిక్కుగాను, మఠేవాడకు మయిలు
దూరమున ఆగ్నేయ దిక్కునను, హనుమకొండకు నాలుగు
మయిళ్ళ దూరమున ఆగ్నేయ దిక్కుగను నెలకొనియున్నది.
మఠేవాడ యువనది మఠేవాడ, రామన్నపేట, గిర్నాజపేట,
బాలాగరు, గోవిందనగరు అను అయిదు గ్రామాలకూటమి.
ఓరుగంటిలో నగరపువాడ, బ్రాహ్మణకుంట, ఉప్పసిరవాడ,
హనుగంటివాడ ఉప్పుట్ల తెలియుచున్నది.

వరంగల్లు నముద్రపు మట్టమునకు ౧౦౫౦ అడుగుల
ఎత్తునకుండి కృష్ణాగోదావరీ నదుల మధ్యస్థమును పల్లపుమాగా
ణమునందున్నది. ప్రచండ ప్రస్తరములతోనిండిన పర్వతభూమి
యగుటచే శత్రువుల కభేద్యమయి సాంగ్రామిక దృష్టిలో
ఎక్కువ యుచుకూల ప్రదేశముగా నుండెను. అందుచే మొదటి
ప్రతాపరుద్రుడు (౧౧౫౫-౧౧౮౬) తన రాజ్యమునకు శత్రు
వుల దాడినుండి యెట్టి మొప్పుము రాకుండ నుండుటకయి

ఓరుగల్లునకు రాతిప్రాకారములను గట్టించి ప్రారంభించి తన రాజధానిని అనుమకొండనుండి ఓరుగల్లునకు మార్చెను. తరువాత గణపతిదేవ చక్రవర్తి (౧౧౯౮ - ౧౨౬౨) రుద్రమదేవి (౧౨౬౦-౧౨౯౫) ఈ కోటను బలపరచినట్లు తెలియుచున్నది. ఇట్లు ఓరుగల్లు రాజధాని గౌరవమును పొందుటచే క్రమక్రమాభివృద్ధిచెంది అనుపమానమయి విరాజిల్లెను.

ఓరుగల్లుకోట ఆకాలములో అభేద్యమయి, సాటిలేని డయియుండెను. ఈపురమునకు ఏడు కోటలుండెనియు, కంచుకోట, ఇటుకోట, రాతికోట, పుట్టకోట, భూమికోట, కంకుకోట, గవినికోట యననవి వాటిపెళ్ళునియు కలను. కాని భూమికోట, రాతికోట అను రెండు మాత్రమే ఇప్పుడు తెలియవచ్చునవి. లోపలి ప్రాకారము రాతికోట, బహిఃప్రాకారము భూమికోట. మట్టిలో కట్టబడిన యీకోటకుడ్యములకు ఫిరంగి గుండు తగిలినను మొక్కవోని పటిమయుండెను. పుట్టకోట హనుమకొండకు దక్షిణమున నారుమైశ్వమీద మిగుల జీర్ణావస్థయందు గాన్పించును. రాతికోట వలయము నుమారు ఎనిమిది మయిళ్ళు. దీనికి నాలుగు సింహద్వారము లుండెను. ఇవి నాలుగు దిక్కులను గట్టబడెను. తూర్పు, పశ్చిమములందలి ద్వారములు మాత్రము తెరచి యున్నవి. ఉత్తర దక్షిణద్వారములు మూసియున్నవి. ప్రతి ద్వారమునందును మూడు తోరణములు కలవు. సింహద్వారమున పెడము సార్థకముగా నుండుటకయి రాతిసింహ ముండును. ఈ ద్వారము యొక్క ఇరుప్రక్కల లోపలి భాగమందు ౨౦ గజములవరకు

శిలలో నిర్మితమయిన సోపాన పంక్తి గలదు. రాతి ప్రాకారముమొబడి ఎడ నడముగా డెబ్బదిరెండు బురుజులు స్మితమయినవి. వీటి పైభాగము విశాలముగా నుండును. లోపల మెట్లుండును. ఈ రాతికోట కువయోగించిన శిలలు పెద్ద పెద్ద బండలు. వాటిని చక్కగా నుచ్చుచేసి ఒకదానిపై నింకొకటి చేర్చినారు. రాళ్ళ పరికించుటకు మన్నము వాడలేదు. కోట చుట్టును భూభాగమును అగడ్తకలదు. ద్వారములయందును, కొన్ని స్తంభములమీద, శాసన లిఖితములు గలవు. ఈ స్తంభాలలో రెండు నల్లరాతి మయములు. ముప్పదిఅయిదు అడుగుల ఎత్తుగలవి. ఇవి కోటలోని అంతర్భాగమున “కాంచ నిగూడ” అను ప్రాంతమందున్నవి. అయిదు నుండి ఎనిమిది అడుగుల ఎత్తుగల మరికొన్ని స్తంభాలు కలవు. వీటిలో నొకటి మఠవాడలోని కటికవాని దొడ్డిలోను, మరియొకటి మఠవాడ వరంగల్లు మధ్యనున్న తాళ్లవనములోని బావియొద్దను, రెండో మూడో వరంగల్లులో దక్షిణ కీర్తిస్తంభమునొద్దను పడియున్నవట! ఇట్లు శిలాస్తంభములు పాతుటయు, వాటిపై శాసనము లిఖించుటయు బౌద్ధ సంప్రదాయము. జైనులు, హిందువులు అదే సంప్రదాయము నవలంబించిరి. వరంగల్లు మధ్య భాగమండలి కీర్తిస్తంభములు నాలుగు దారుకల్పితములుగా నుండును. వరంగల్లులోని నాలుగు ద్వారములు ప్రతాపరుద్రుని రాజప్రాసాదమునకు మార్గములని చెప్పబడుచున్నవి. కోటయొక్క తూర్పు ద్వారము సమీపమందలి మహాన్నత శిలాఖండమునానుగొని యొక తటాకము కలదు. ఆ శిలాఖండ శిఖరమున అష్ట కోణాకృతిగల బురుజు గలదు. తలవరులుండు



హంపిలోని విరుపాక్ష దేవాలయం

నీ బురుజుమీద నిలుచుండి నల్లిక్కుల దృష్టి సాగించినచో పట్టణపు శిథిలాలు మనలను దిగ్భ్రమ గావించును. పశ్చిమ ద్వార సమీపముననున్న “పితాబుఖాను దర్బారు హాలు” అను కట్టడమునకు దక్షిణ ద్వార ప్రదేశమందలి శిథిల భవనముల పరికరములనే వాడినట్లు తెలియుచున్నది. ఉత్తర ద్వారమందలి శిథిల మందిరము మందుగుండు సామానాలను భద్రీశ్వరచు నట్టిదిగా తెలియుచున్నది.

ఓరుగల్లు పట్టణము వైభవదశలో నున్నప్పుడు అత్యంత రమణీయముగా నుండెను. పెక్కు సాధములు, పెక్కు దేవాలయములు ఉండెను. భైరవాలయము, చమడేశ్వరీ మహాశక్తి నగరు, వీరభద్రేశ్వరాగారము, బౌద్ధదేవు విహారము, మునానమ్మగుడి, కుమారస్వామి యాలయము, పాండవులగుడి, కేశవస్వామి ఆలయము, స్వయంభూదేవుని నికేతనము మొదలగు సవిప్రతాపరుదుని కాలములో ప్రసిద్ధిచెందినవిగా నుండెను. భైరవుని తోడి జోడుగ మైలారుదేవుడు విలసిల్లి యుండెను. మైలారుదేవుని యుత్సవములు వహావైభవముతోఁబరుగుచుండెను. జమదగ్ని మహాముని భార్యయు, పరిశురాముని తల్లియునైన శేణుకాదేవి ఓరుగల్లులో ఏకవీరా మహాదేవి యను పేరితో ఆదిశక్తి యవతారముగా పూజలనందుచుండెను. ఉత్సవదినములలో ఏకవీరా మహాదేవి యెరుట బలిసీలు పరిశురాముని కథలు పాడుచుండిరి. వీరపురుషారాధనముగూడ ఆ కాలములో ఎక్కువగా నుండెను. పల్నాటి వీరుల యాలయము ఏకశిలా నగరమున ప్రసిద్ధమై యుండిననుండెను. ఒకానొక స్త్రీ తాళవాయి

ద్యముల సహాయమున ద్విపద ప్రబంధమున వీరుల చరిత్రలు
పాడునప్పుడు సభాసదులు తన్మయులయి ఆరూపనముల కను
గుణముగా అభినయించు చుండెడివారట ! వీర పురుషుల విగ్ర
హము లిట్లుండెను:—

“పచ్చని పిండిగంధమును బాలము సేనయు నెఱ్ఱపూవులం
గుచ్చిన కంఠమాల్యములు గుప్పగనగ్నిన వేణిబంధముల్
కుచ్చులవీరసంజెటయు గొత్తచుండుగగు కాసెపుట్టమున్
బచ్చలు చెక్కినట్టి రవణంబులు వీరకుమారకోటికే”

(కీర్తనాభిరామము.)

ఘటికా యంత్రముకూడ ఒకటి యుండెను. ఇది మన
గడియారము వంటిది. అయితే వారు గడియల ప్రకారము
గంట కొట్టుచుండిరి. పూటకూళ్ళ యిండ్లుకూడ నుండెను.
అయిదు వందల పూటకూళ్ళ యిండ్లుండెనని ఏకాబ్రీ
నాథుడు రచించిన “ప్రీతావరుద్ర చరిత్రము” తెలుపుచున్నది.
లక్ష్మణయొజ్జయొక్క పూటకూళ్ళయిల్లు ప్రసిద్ధి కెక్కినదిగా
నున్నట్లున్నది. బ్రాహ్మణ, క్షత్రియ, వైశ్య శూద్రులు, వివిధ
వృత్తులవారు, వేశ్యా గృహములు, వీరభటులు, అశ్వములు,
ఏనుగులు పురమునందంతటను కిక్కిరిసి యుండెను. కోటయం
దలి శిల్పచిత్రములు, నందులు, శంభుని గుడి సేనాద్యార
ములు, స్తంభములు, దేవాలయములు చూడఁగలవి.

హనుమకొండ హనుమద్గిరి పర్వతముల మధ్యగలను.
హనుమద్గిరికి తూర్పున భద్రగిడి, పశ్చిమమున పద్మాక్షి

యాలయము, ఉత్తరమున నాగుల దేవునిమందిరము, దక్షిణమున గోపాలమూర్తి నిలయము, మధ్య సిద్ధేశ్వరాలయము గలవు. కొండలపయిని కోట గోడల శిథిల చిహ్నములు తూర్పు పడ మరలయందు గాన్పించును. కాని దక్షిణమున గాన్పించవు. కొండలకు వాయవ్య మూలన తెరపిగానండిన ప్రదేశము నకు రక్షణగా నొక ప్రచండమయిన మట్టికట్టయు, దానికొక మూలయందు ద్వారమును గలవు. ఆ పర్వతమునకు కొంత దూరమున గొప్ప తటాకము గలదు. అలాగే ఆగ్నేయమూల యందలి తెరపి ప్రదేశమున మట్టికట్టయు ద్వారమును గలవు. ఆ కొండల దాపునండి మరెవడ వరుకు భద్రీతటాకము గలదు. పై యంశములనుబట్టి హనుమకొండకు రక్షణగా నొక దర్గము నిర్మాణము గావించుటకు ప్రారంభించినట్లు కనబడుచున్నది. ఓరుగల్లు పురమును రాజధానిగా వసించిన తరువాత హనుమ కొండదుర్గ నిర్మాణ కార్యము సాగలేదు. ఓరుగల్లు దుర్గము కొరకు హనుమకొండ దుర్గనిర్మాణమును అసంపూర్తిగ వదలి వేసిరి. ఓరుగల్లు వృద్ధిమైనకొలది హనుమకొండ ప్రాధాన్యము తగ్గుదు వచ్చెను. సృష్టిక్రియను ననుసరించి ఓరుగల్లు నశించగా మరల హనుమకొండ యభివృద్ధి నొందుచున్నది.

హనుమకొండ యందలి దర్శనీయ ప్రదేశములలో సహస్రస్తంభ మంటన దేవాలయము శ్రేష్ఠమయినది. చాళుక్య శిల్పము ననుసరించి ౧౧౬౨ లో నిది నిర్మింపబడినది. కాని పూర్తి గావించబడలేదు. ఇందు ఒకదానితో నొకటి సంబంధములేని మూడు విశాలాంగణములును వానికి ముందు

౩౦౦ స్తంభములచే నొప్పారెడు నొక ముఖమండపము కలదు. ముఖమండపమున కెదుట నక్షత్రాకారముగల మండపము గలదు. దీనికి ౨౦౦ స్తంభములుకలవు. ఆలయమునకు ఈ మండపమునకు మధ్య మనోహర రూపలావణ్యములు గల నంది శిలా విగ్రహము గలదు. త్రికూటాలయములోని స్తంభముల క్రమమున, అంతరముల వైవిధ్యమును ఆకార రేఖకు అనుగుణముగానుండి ఆనందము గొల్పుచున్నవి. మండప స్తంభములమీద ఎత్తిపనితనములేదు. కాని ఆలయ స్తంభముల మీద అతి అనిపించకుండ, మనోహరముగా చిత్రములు చెక్కబడినవి. జంట స్తంభములవలె ఒకేవిధమయిన చిత్రములు చెక్కబడినవి. ద్వారబంధములు, గవాక్షములశిలలు, స్తంభములకుగల బ్రాకెట్టులు మొదలగునవి చాల అందముగా నున్నవి. చూడు దేవాలయములనుగూర్చి నొక్కటిగా నేర్పరచిన క్రమము నిరలంకార విధముకంటె నెక్కువగా వివిధ ప్రయోజన సంధాయకమయి యున్నది. మరియు వెలుతురు, నీడ నిచ్చుటయందును ఎక్కువ సుఖావహముగా నున్నది. ఆలయమున కడుగుభాగమయి సుమారు మూడడుగుల ఎత్తును, ౧౦-౧౫ అడుగుల వెడల్పును గల వేదిక మందిరశోభను వృద్ధి చేయుచున్నది.

చిన్న దేవాలయములు ఇట్లే కట్టబడి నప్పటికిని ఈ త్రికూటాలయ వద్దతిలేదు. ఈయాలయములన్నియు శివాలయములు. విష్ణ్వాలయములు అంతగాలేవు. హనుమకొండ చుట్టు ప్రక్కలలో గండ శిలలవలె జైన విగ్రహములు చెక్కబడి

యున్నవి. గుట్టరూద పద్మాక్షి దేవాలయమున్నది. ఈ పద్మాక్షి దేవత కాకతీయ రాజుల కులదేవత.

విద్యారంగమునందును ఓరుగల్లు పురము కీర్తి వహించి యున్నది. స్మత్తరత్నాకరము వ్రాసిన జాయపనేనాని, ప్రతాప రుద్ర యశోభూషణము వ్రాసిన విద్యానాథ మహాకవి ఓరు గల్లు కార్యక్షేత్రముగా గలిగి యున్నవారు. శ్రీమదాంధ్ర భాగవత కర్తయగు బమ్మెర పోతనామాత్యుడు శ్రీరామా జ్ఞానుసారము వ్రాసిన నగరమననే భాగవత రచన చేసినట్లు స్పష్టముగా తెలిసియుండుట అందరికి విదితమే. మార్కండేయ పురాణము వ్రాసిన మారన, సీతీసారము వ్రాసిన రుద్రదేవ చక్రవర్తి, పురుషార్థసారము రచించిన మహాప్రధాని శివదే వయ్య, మున్నగుకవులు, విద్వద్వర్యులు ఓరుగల్లుపురమును తమ పాదరజముచే పవిత్రము చేసిన మహానీయులు. శైవవాఙ్మయ మునకు జన్మస్థానము, ఆటపట్టు ఓరుగల్లుని చెప్పవచ్చును.

ఇట్లు అసామాన్యపురపరముగా పోగవొంది, శిల్పసౌంద ర్యమనకు నిలయమయి, వాణిజ్యలక్ష్మీవిలాసమున కాకర మయి విద్యా వినోదాల కాటకట్టయి, ఆభివర్ణనీయమయి ఆకర్షణీయమై విరాజిల్లిన ఓరుగల్లుపట్టణము గజపతులకు అశ్వ పతులకు కండ్లు కుట్టుకట్లు చేసినది. తత్ఫలితముగా పాడుగోడలు మంటిదిబ్బలు మసకీప్పుడు దృగ్గోచర మగుచున్నవి. నిజాం నర్కారు వారిప్పుడు ఈ మంటిదిబ్బలను త్రవ్వించుచున్నారు. ఇంతవరకు భూగర్భమునందు డాగియుండి యిప్పుడు బయట

పడిన యా పూర్వ వైభవ చిహ్నములు, శిథిలమయిన శిల్ప శకలములు, మన పూర్వుల వాస్తుశాస్త్ర పరిజ్ఞానమును కళా భిజ్ఞతను దైవ భక్తిని చాటుచున్నవి. ఆంధ్రులమయిన మనము వీటినిదర్శించు పుణ్యముకట్టుకొని, అశ్రుతర్పణము గావించి తరించెదముగాక.


పద్మాక్షి దేవి యనుగ్రహమున మాధవవర్మ తొట్టి ౧౫ మంది రాజులు వేయి సంవత్సరములు ఓరుగంటి నేలినని ప్రతాపరుద్ర చరిత్రము నుడుపుచున్నది. కాకతీయ చక్రవర్తులలో రుద్రదేవ చక్రవర్తి (౧౧౫౮-౧౧౯౬) గణప తిదేవ చక్రవర్తి (౧౧౯౮-౧౨౬౧) రుద్రచుడేవి చక్రవర్తిని (౧౨౬౧-౧౨౯౫) వీరప్రతాపరుద్రదేవ చక్రవర్తి (౧౨౯౫-౧౩౨౬) ఓరుగంటి రాజ్యలక్ష్మికి పండువులుచేసినమహాసేతలు. కాకతీయమౌళములో వీరప్రతాపరుద్రదేవ చక్రవర్తియేకడపటి వాడు. ఈ మహాపురుషుడు విధివశమున అవతారము చాలించగా ఈతని రాజ్యము చిన్నాభిష్టుమయ్యెను. ప్రతాపరుద్రుని కు జుట్టమయను కొమరుడున్నట్లు తెలియుచున్నది. వీరభద్రుడు రాజ్యమునకు వచ్చినట్లును, అతడు తనస్థానమును కొండవీటికి మార్చుకోవలసి వచ్చినట్లును ఒక వాదముగలదు. ప్రతాపరుద్రుని తరువాత రాజ్యమునకు వచ్చినది కృష్ణనాయకుడనియు, అప్పుడు వానిరాజ్యము చాల తగ్గియుండెననియు కొందరు చరిత్రకారులు వ్రాసియున్నారు. కావున కాకతీయ మౌళము ప్రాముఖ్యమును గోల్పోవుటయో సామంతాధికారమును పోషించుటయో సంభవించి క్రిమక్రిమముగ రంగము నుండి తొలగియుండ వచ్చును.

కాకతీయరాజుల కాలములో మాడలు, మాడుపులు; బడిమాడుపులు, చిరువీడ, గద్యాయనము, పగోడాలు, మాడబడి పాతిక, మున్నగు పేళ్ళుగలనాణెములు చలామణి అగుచున్నట్లు గనుపించుచున్నది. భూమికొలతలో ఫుట్టి, గాల్పుట్లు, గడపుట్లు, మరుతురు, గడమరుతురు, మట్లు, సేవర్తనము, మున్నగు పదాలు వాడుచుండెడివారు. ధాన్యాదుల కొలత, తూనికల విషయములో గిద్ద, తులము, ఖండుగ, కోదే, మానము, మానిక, తూము, నిబ్బవము, పలము, వీసె, అడ్డ మున్నగు నవి వాడుకలో నుండెను. ఓరుగంటికి, ఓరుగంటిరాజ్యమునకు వచ్చుచు పోవుచు నుండెడు స్వదేశి పరదేశి వస్తువులపయి వేర్వేరు విధములుగా పన్నులు విధించుచుండిరి. ఒండిబరువు సామానును బట్టి పన్ను గణించుచుండిరి. ఈ విధి పండ్లు, ధాన్యము, తైలాలు, నెయ్యి మున్నగు వాటికిని వర్తించుచుండెను. ఉప్పు పొట్టుగలధాన్యము మొదలగువాటికి “పెరుక” ను బట్టి నిర్ణయించుచుండిరి. పెరుకయనగా ఎద్దు మూపుపయి వేసెడు రెండు సంచుల బరువు. చందనము, లోహములు మొదలగు వాటికి తులామాన ముపయోగించుచుండిరి. ఇట్లే జివ్వాది, పురుగు, పత్తి, నూలు, బట్టలు మొదలగువాటి పయి వేర్వేరు మానములలో పన్నులు విధించుచుండిరి. ఓరుగంటిలో వృత్తిపన్నుగూడ అప్పుడుండెను. సంవత్సరమునకు వర్తకులు ఒకమాడయు, సాలెవాండు ౧౬ చిన్నాలును, గొల్లలు ౧౪ చిన్నాలును వృత్తిపన్నుగా ఇచ్చుచుండెడివారు.

సాని శబ్దమునకు పూజ్యార్థ ముండుచుండెను. పోతనా మాతృడు భాగవతములో తన మాతృశ్రీని గూర్చి ముచ్చ

టిందుచు, ఆమెను “లక్కసాని” అని వర్ణించినాడు. ఈ వర్ణనాంశములను బట్టి ఓరుగల్లు పురము వర్తకమునకు కేంద్రమయి, అత్యుత్తమ రాచరిక లక్షణములు గలిగి నాగరకతా విశిష్టమయి మేటియయి విరాజిల్లివట్లు స్పష్టమగుచున్నది.

ఓరుగంటిని కబళించుటకు పరరాజులుచేసిన ప్రయత్నము ౧౩౦౩ లో ప్రారంభమయ్యెను. మహమ్మదీయులు పక్కమించిరి. కాని వారి ప్రయత్నములను ప్రతాపరుద్రుడు సాగనియ్యలేదు. అందుచే ఢిల్లీ చక్రవర్తి ఆలాఉద్దీన్ సేనానాయకుడగు మాలికు కాఫరు ౧౩౦౯లో తిరిగిప్రచండ సైన్యముతో వచ్చి పట్టణమునకు ఒక మయిలు దూరమున విడిసెను. అచ్చట రక్షణోద్యోగమున మహమ్మదీయ సైనికులు తోపులను సరకి రక్షణ శిబిరములను నిర్మించుకొనసాగిరి. విగ్రహారాధకుల పవిత్రదేవాలయ వన వృక్షములను సమూలముగా నరికివేయుట పవిత్రకార్యముగా మహమ్మదీయులు భావించిరి. ఈ విధముగా సంపాదించిన కలపతో బలివృష్టుగా సుమారు నిలువులెత్తున కోటచుట్టు కట్టిరి. వీరిట్లు పని సాగించుచుండగా తోపలివారు వీరిపయి దాడిసలిపిరి. కాని దానిని మహమ్మదీయులు ప్రతిఘటింపగలిగిరి. మహమ్మదీయులు ఛిరంకులు కాల్చి కోట గోడను పగులగొట్టనుంకించిరి. కొట్టగా కొట్టగా కోడగోడలో ఒకటి రెండు రంధ్రములేర్పడెను. ఒకరాత్రి సమయమున కోటపయి దాడిసలుపుటకు ఆజ్ఞలు ఇవ్వబడెను. కోట బహిఃప్రాకారపు కొన్ని బురుజులు మహమ్మదీయుల వశమయ్యెను. తరువాత కొన్నిదినములలోనే బహిః ప్రాకారము



పొరుగు దుర్గము - మట్టిరొట్ట.

పూర్తిగ మహమ్మదీయుల హస్తగతమయ్యెను. పిదప లోపలి ప్రాకారముగు రాతికోటపని పట్టసాగిరి. ఈ మట్టి నాలుగు నెలలు సాగెను. సంధి రాయబారములవల్ల ఓరుగంటి కప్పటి ముప్ప తప్పిపోయెను.

ఓరుగంటిరాజు సంధిసమయములను సరిగా పాటించ లేదని ౧౩౧౮ లో మూడవ దండయాత్ర సాగించిరి కాని యిది విఫలమయినది కాబోలు దీనివివరములు తెలియుటలేదు. కావున ౧౩౨౧ లో సుల్తాన్ గయాసుద్దీన్ పెద్ద కుమారుడగు అలూఫ్ ఖానుడు ఓరుగంటిని మట్టడించెను. తుముల యుద్ధము ప్రవర్తెను. కోటలోనుండి అగ్ని గోళములు శత్రువుల పయి బడసాగెను. ఉభయ పక్షములందును చాలమంది హతలయిరి. అయినను మహమ్మదీయులదే పైచేయిగానుండెను. కోటలోని వారికి ధైర్యము సన్నగిల్లెను. సైన్యబలము తగ్గెను. కావున ప్రతాపరుద్రుడు ఢిల్లీనుల్లానుకు లోబడి కప్పము గట్టుటకు నొప్పుకొనుచు రాయబారములు పంపెను. పరిహారముగా పంతో ధనము నిచ్చుటకు సమ్మతించెను. కాని అలూఫ్ ఖాను ఈ రాయబారములను తిరస్కరించెను. అయితే ఒక నెల నుంచి ఢిల్లీవార్తలు ఏమి తెలియకుండెను. ఢిల్లీవార్తలు ఏమియు తెలియ కుండెను. ఢిల్లీలో రాష్ట్రవిప్లవము సంభవించినట్లును, రాజ వంశ మును కూలదొరియుటకు ప్రయత్నములు జరుగుచుండినట్లును వదంతులు పుట్టెను. మహమ్మదీయ సైనికులు మెల్లగా జారిపో సాగిరి. ఈ పరిస్థితివల్ల అలూఫ్ ఖానుడు మట్టడి నెత్తినేసి దేవగిరికి పరుగెత్తిపోయెను. ఈ ఢిల్లీలో సుల్తాను తనకుమారుని

యొద్దకు గొప్ప సైన్యమును సహాయముగా బంపెను. ఈ సైన్య సహాయముతో నాలుగు నెలల తరువాత అలూఫ్ ఖానుడు తిరిగి ఓరుగంటిపై బడెను. అతని కాలపు ముట్టడి తరువాత ఓరుగల్లు పట్టణము పూర్తిగ మహమ్మదీయుల వశమయ్యెను. రాజును, ఆతని కుటుంబము, ఉన్నతోద్యోగులు చెఱపెట్టబడిరి. వీరి నందరిని ఢిల్లీకి గొంపోయిరి.

ఓరుగంటికి సుల్తాన్ పూదు అని నామకరణము చేసి తురుష్కులెలసాగిరి. తరువాత ప్రతాపరుద్రునకు బంధనము క్రి చేసిరి. అతడు తిరిగి రాజ్యమునకు వచ్చెను. కాని ఎక్కువ కాలము జీవించలేదు. అతని తరువాత రాజ్యమునకు వచ్చిన పీఠభద్రుడో, కృష్ణనాయకో (కన్నయనాయడో) అయి యున్నాడు. కన్నయ నాయకుడు అనువాడు గోలకొండ దుర్గమును బహమనీ నవాబులకు ధారాదత్తము చేసి ట్లు తెలియుచున్నది. ఇదే సమయమని ఓరుగంటి రాజ్యపు తూర్పు భాగమును గజపతులు కబళించిరి. నరసతులనదగు కాకతీయరాజులు కథావశేషులయిరి. ౧౪౨౨ లో బహమనీ నవాబులు ఓరుగల్లు నాకోమించి పట్టణమును ధ్వంసము చేసిరి. ఓరుగంటి వైభవ కథకు, ఓరుగంటి రాజన్యలకథకు ఇంతటితో భరితవ్యాఘ్రము చెప్పబడినది.

సుప్రసిద్ధి చెందిన ఆంధ్రనగరము తురుష్కుల హస్తగతమయి, కళావిహీనమయి యుండుట ఆంధ్రులకు దుఃఖకరముగా నుండియుండును. ఆంధ్రుల పౌరుషమునకీ పరిస్థితి యవ

మాన జనకముగా నుండెననుటకు సందేహము లేదు. అందుచే పెక్కు ఆంధ్రీ శూనులు ఓరుగంటిని తిరిగి వశము చేసికొనుటకు ప్రయత్నించియుండురు. అట్టివారిలో నొక్కనిపేరు చరిత్ర బహిర్గతము గావించుచున్నది. అతడు షితాబుఖాన్ బిరుదాంకితుడగు నీతాపతి యనువాడు.

నీతాపతి (షితాబుఖాను) అసహాయ శూరుడు. ౧౫౦౮ లో నీతడు స్వాతంత్ర్యము ప్రకటించి కులీకుతుబుషాహను రణరంగమున నిర్ణించి, యవనపరిహృతమయిన ఏకోపల (ఓరుగల్లు) అను రమ్యరాజధానిని పట్టుకొనెను. తిరిగి పట్టణ నిర్మాణమునకు కడంగెను. ప్రాచీన హిందూరాజుల వలెదేవ ప్రతిష్ఠలుచేసి దానధర్మములు చేయుట మహదాశయముగా ప్రవర్తించినాడు. “దుష్టులు బలాతిరేకమున పాచాలరాయుని (శ్రీకృష్ణుని) విగ్రహమునకు స్థాన భిక్షము చేయగా, చిత్తాపుఖానుడు ఆ విగ్రహమును పునః సంప్రక్షణము చేసి స్థాపించెను. శుభ నిశంభ దానపులను నిర్మాణము చేసిన లక్ష్మిని, ఆ జగన్మాతను కాకతి రాజ్య పీఠమునుండి కుజన తురుష్కులు పెరికిపారవైవగా చిత్తాపుఖానుడు ధర్మశాస్త్ర విధి పూర్వకముగా ఏకశిలాపురమున పునః స్థాపనము చేసెను. సితాపుఖానుడు ఏక శిలా పురియందు స్వయంభూశివుని, కాకతీయ వంశరక్షా చింతామణిని పూజించి అవ్యాహతమగు నైశ్వర్య కలితుడాయెను.” ఓరుగంటిలోని ఈతని యంతఃపురము, రత్నాంబరాలంకృతమయి గంధర్వస్వర భేద మోహన కథావిర్భావ వంభావితమయి తనరారుచుండెనట ! ఈతని రాజ్యములో వరంగల్ భిక్షుముఠెట్టు, నల్లగొండ ప్రాంతము లుండెను.

ఈ హిందూ వీరుని, ఈ ఆంధ్రీశూరుని చూచి మహా మృదీయులు సహించగలరా ? ౧౧౧౨ లో కలీకుతుబుషాహ ఓరుగంటిపై దాడి సలిపెను. సీతాశతి యుద్ధమున వీరశయనము నొందెను. “విజేతలయిన సైనికులు హస్తములుసాచి పితాబు ఖాను, ఆతని దుష్టసహాయకులు కూడబెట్టిన భనమును, రత్నా భరణములను దోచుకొని కొల్లగొట్టెరట ! పితాబుఖాను కుటుంబపు రాకుమార్తెలను, అవరోధ జనమును రచ్చ కీడ్చి బడిరట ! సవాబు అనుమతి ప్రకారము కాఫరుల భనములు, దేవమందిరములు భగ్నము చేయబడెను. వాటి స్థూములందు మూసల్మానుల మసీదులును, ధార్మిక నివాసములును స్మృతములు కావించబడినవట !” ఓరుగంటిపుర లక్ష్మికి మయొక సారి దుర్గతి పట్టెను.

ఓరుగల్లు కుతుబుషాహీల వశమయ్యెనుగదా ! కుతుబు షాహీ వంశ శతనాసంతరము మొగలుల రాజ్యములో భాగ మయ్యెను (౧౬౮౭) పిమ్మట మొగలు చక్రవర్తులను తిరస్కరించి స్వాతంత్ర్యము ప్రకటించిన మొదటినిజాము ఆఫఘజాహ నిజాముల్ ముల్కు దీని కధిపతియయ్యెను. (౧౭౨౪) నాటి నుండి నేటివరకు హైదరాబాదు రాష్ట్రభూభాగముగా నుండి ఓరుగల్లు తిరిగి వృద్ధి పొందటకు ప్రయత్నించు చున్నది.



వేల్పుగొండకథనము

వేల్పుగొండను ఇప్పుడు “జఫరుగడ్” అనుచున్నారు. ఇది జఫరుద్దాలా అను ముస్లిం వీరుని వీర విహారమునకు తావలమయి, నివాసస్థానమయి ప్రఖ్యాతిచెంది యుండటచే “జఫరుగడ్” అను నామాంతరము దాల్చి వ్యవహారమున నిలచియున్నది. దీనికి విజానగరమునయు మరయొక పేరుగలదు. ఇది వరంగల్ జిల్లాలో నున్నది.

ఈ నగరము పూర్వమందు వడ్డేరాజుల రాజధానియై యుండెను. దీనిని గూర్చిన పూర్వ చరిత్రాంశములు అంతగా తెలియవు. కాని రాజకీయముగను, ధార్మిక విషయముగను పేరు ప్రఖ్యాతులు కలిగియున్నది.

జఫరుగడ్ దుర్గము ఒక పర్వతరాజమువయి నిర్మితమయి యున్నది. ఈ పర్వతము అగస్త్యమహర్షి పూజించిన సాలగ్రామముని ప్రశక్తి కలదు. ఇట్టి పర్వతముమీద వడ్డేరాజులచే పెళ్ళివభాగములేన గారవట్టి శిలామయమగు నొక కోట నిర్మింప బడినది. ఈ పర్వతముమీద యొక గుహలో యోగానంద సరసింహస్త్రామి వెలసియున్నాడు. సరసింహాలయము

నానుకొని పాదాలగుండమును, గొంతదూరమున స్నానాల గుండమును గలవు. స్వయంచక్కిక్తు డయిన నీస్వామివారు రెండు జాముల వేళ స్నానార్థ మాగుండమున దూకుననియు చప్పుడు కాగలదనియు జనులు చెప్పెదరు. ఈ క్షేత్రమును పంచస్మసింహ క్షేత్రమని పిలచెదరు. వీరస్మసింహము, లక్ష్మీ స్మసింహము, సుప్రసన్న స్మసింహము, కొండసింగరప్ప అను స్మసింహదేవులు నాలుగు దిక్కులయందు వెలసియున్నారు. మధ్య యోగానంద స్మసింహుడు వెలసియున్నాడు. ఈ పర్వతమునయి ఎక్కువ లోతుగల జలాశయములు, కొన్ని గుండములు కలవు. ఈ గుండములలో అక్కసెల్లొండ గుండమా, నూనె గుండము, పాలగుండము, అనునవి సుప్రసిద్ధములు. కోటగోడలు శిథిలావస్థయందున్నవి.

దుర్గముగొని కట్టడములలో లక్కమేడ యనునది అందమయినది. ఇదియు చాలవరకు నాశన దేవతపాలయి యున్నది. కొండకు సమీపమున వేల్పుగొండ నామముతో గ్రామము గలదు. ఈ గ్రామమునకు నాలుగు దిక్కులను నాలుగు ద్వారములు గలవు. ద్వారములకు కొయ్యితలుపులు నిర్మాణములయియున్నవి. ఈ ద్వారములును, తలుపులును, శిథిలావస్థయందున్నవి. ఈ ద్వారములలో హనుమకొండ దర్వాజా మంచిస్థితియందున్నది. దీనినానుకొని మంచి ప్రహరీ గలదు. పట్నముదర్వాజాశిథిలమయియున్నది. గ్రామముచుట్టను పూడిపోవుచున్న కందకము దృగ్గోచర మగుచుండును. ఈ శిథిల చిహ్నములను బట్టి వేల్పుగొండ పట్టణము యొక్క

ఘనత కొంతవరకు బోధపడగలదు. ఇచ్చటి కట్టడముల శిల్ప
విన్యాసము చాళుక్య శిల్పమును బోలియుండును.

జఫరుగడ్ దుర్గ నిర్మాణమును గావించి, బలీయమొన
రించి, చరిత్రాత్మకముగా చేసినవాడు జఫరుద్దౌలా యను
తురక వీరుడు. ఇతడు నిర్మలలోని ఒక ముస్లిందంపతుల తనయు
డనియు, ధంసాయను పేరు గలవాడనియు షహీ వీరుడగు
నని జ్యోతిష్కులు వచించినందున జఫరు అని నామకరణము
చేసిననియు తెలియుచున్నది. ఈ బాలుడు ఒక బ్రాహ్మణుని
యొక్క పశువుల కాపరిగా నుండెనట! ఒకనాడు అరణ్య
ములో పశువులు గాయుచు పరుండి నిద్రపోయెనట! అప్పుడు
సూర్యకిరణములు వీని మొగముపయి సోకుచుండగా, ఒక కృష్ణ
నర్పము పడగవిప్పి ఛత్రమువలె పట్టినదట. సకాలమునకు
ఇట్టికి రాకపోవుటచే ఆ బ్రాహ్మణ యజమాని వెదకుచు
వచ్చి యా విచిత్ర దృశ్యమును కనుగొనెను. వాడు చాల
గొప్పవాడగునని భావించి బ్రాహ్మణుడు నాటినుండి వానిని
విద్యావంతుని గా వింపసాగెను. వాడు క్రమక్రమముగా పెరిగి
విద్యావంతుడయి, ధైర్యశైల్యాది గుణ సంపత్తికలవాడయి,
దృఢకాయుడయి, ప్రకాశింపసాగెను. అంత ధంసా హైదరా
బాదునకేతెంచి, నిజాముగారి సేనలో సుదోగమును సంపా
దించుకొని దివాన్ రుక్నద్దౌలావారికి ప్రియుడయి యుండెను.

ధంసా బాబ్బిలిలో నుండగా వేల్పుగొండ కోటలో
ముఠెడు రామసింగు, నరసింగభాను అనువారు వచ్చి యాతని

కొలువులో చేరిరి. వారి ఆలోచనయు, మార్గదర్శకత్వమును తోడుపడగా ధంసా ౧౩౦౦ ల సైన్యమును వెంటగొని చెట్ల ముప్పారము మొదలగు గ్రామములమీఠాగా వేల్పుగొండకు వచ్చెను. పర్వతపు పశ్చిమ శృంగమున వొడ్డెరాజులు నిర్మించిన కోటయు, అచ్చటి ప్రకృతి రామణీయకమును ధంసాను ఆకర్షించెను. కావున దానిని స్వాధీనము చేసికొని తూర్పువైపు పర్వత భాగమును చుట్టివచ్చునట్లు ఖిల్లా నిర్మించ దలంచెను. ఇతడు నిర్మలలో కోటకట్టినాడట ! జగత్కాల దుర్గమును ౧౭౪౭ లోనో ౧౭౫౪ లోనో ఇతడే కట్టించినాడట.

ధంసా తన మిత్రుడగు దివాన్ రుక్నద్దౌలా వారికి తన ఆశయమును దెలుపగా, దివాన్ గారు వీనిని మంచి ఆదాయము గల ఏమనర్కారీలకు అధికారునిగా జేసెనట ! అప్పుడే యితనికి జఫరుద్దౌలా అను బిరుదనామ మొసంగెను.

జఫరుద్దౌలా ఖిల్లా మరమ్మతునకు కడంగెను. వేల్పుగొండ మార్గములో జగన్నాథహజారి, జగ్గుపంతులు, బ్రహ్మాండనాయకులు అనువారిని కాపలిగానుంచెను. ఇతని ప్రియురాలు డగ్గిగు తులసి, మణి అను వేశ్య లిరువురును వేల్పుగొండలోనే యుండిరి. ఇట్లు వేల్పుగొండలో ఏర్పాట్లుచేసి జఫరుద్దౌలా పరివార సమేతుడయి, వేల్పుగొండ దుర్గ నిర్మాణమునకు కావలసిన ద్రవ్యసముపార్జనకు పాలవంచ సంస్థానమును ముట్టడించి రాజానరసింహ అశ్వారావును ఖండించి, అశ్వారావుపేటను స్వాధీనము చేసికొనెను. (౧౭౬౯)

వేల్పుగొండ దుర్గమును మరల స్వాధీనము చేసికొనుటకు కొందరు హిందూ రాజులు ప్రయత్నించినట్లు కనబడుచున్నది. అందు ముఖ్యముగా, కోడూరువారు, రాసాకవారు, పొట్లపల్లి వారు, వీరారెడ్డివారు, అను నగుగురు దేశముఖులు ధంసాచే నష్టపడిన వారగుటచే వానిపయి పగసాధించుటకు నిశ్చయించిరి. ధంసా వేల్పుగొండలో లేడను వార్తవిని ధంసాకు అర్ధాధికారుడగు జగ్గు పంతులతో రహస్య మంత్రాలోచనలు సలిపి, సంధిచేసికొని మోసముగా కోట స్వాధీనపరచుకొనుటకు సంకల్పించిరి. జగ్గుపంతులును, బ్రహ్మాండ నాయకులును దూరమయిన ఆలోచనలు చేసి స్వలాభ ప్రేమలయి కోటను నలుగురు దేశముఖుల పరము గావించుటకు సంసిద్ధు లయిరి.

ధంసా అశ్వారావుపేటను కొల్లగొట్టి ధనమంతయు దోచుకొని బండ్లపయి, గుట్టముల పయి సామానుల పెట్టించుకొని వచ్చుచుండగా, దేశముఖులకును జగ్గుపంతులకును జరిగిన ఉత్తర ప్రత్యుత్తరములలో నొక్కటి వాని చేతులలో పడి, జగ్గుపంతులుయొక్క కృత్రిమప్రయత్నమంతయు వాని కవగతమయ్యెను. ధంసా ఏమియు పైకి పొక్కక ప్రయాణముచేయుచు తోవలోని దొరలను దోచుకొనుచుఅపారధనముతో ౧౫౦౦ ల పైశ్యముతో వేల్పుగొండను సమీపింపసాగెను.

ధంసా యనుమతి లేనిది పరులు కోటలో ప్రవేశించుటకు వీలులేదు కావున నల్లరు దేశముఖులు తమ కుమారుల కేశఖండనోత్సవము జరుపుదుమనెడునెపముతో శ్రీమోగానంద

సరిసిహస్వామి వారి సన్నిధికి వచ్చునట్లు జగ్గుపంతులు ఉపాయము చేప్పెను. ఆ నలుగురు దేశములును కుమారుల కేశఖండనోత్సవముని కృత్రిమపు వృత్తిబన్ని, మేనా, సవారి, వల్లకీలు, తూర్వనాదములతో, మద్దళ వేశ్యానటన గాయక వైభవమున కోటగ్వారమునకే తెంచిరి. ఈ దేశములుల వెంట గంం మంది యుద్ధవీరులు పరిచారకులుగా మారువేషముతో వచ్చిరి. ద్వారమున తాలూచించుచున్న జగన్నాథహజారి అను వాడు దేశములులకు ప్రవేశము నియ్యక ఆపివేసెను. “మేము దేవసాన్నిధ్యమున కే తెంచినారము, మా శుభ కార్యమునకు విఘ్నములు చేయవలదు” అని దేశములులు వేడుకొనిరి. జగ్గు పంతులు ఈ విషయము నెరుగని వానివలె నటించి, సందడి యేమియుని జగన్నాథహజారి నడిగి తెలిసికొని “వీరు శత్రువులుగా కనబడరు. యుద్ధసామగ్రి యేమియులేదు. వారు మొక్కులు చెల్లించుకొని పోయెదరు. అందువల్ల మనకేమి నష్టము?” అని ఏమేమో జగన్నాథహజారికి చెప్పి వారలు కోటలో ప్రవేశించునట్లు చేసెను.

ఇట్లు దేశములులు అనుచర సమూహముతో కోటలో ప్రవేశించి, శిశువులకు కృత్రిమముగా నేర్పరచిన జడలను కత్తిరించి తతంగమంతయు నశాస్త్రీయముగా నిర్వహించిరి. బ్రాహ్మణులకు దండిగ సంభావనలిచ్చిరి. గొప్పగా సంతర్పణలు చేసిరి. కోటలోని సైన్యమును, జగన్నాథహజారి మొదలగు వారిని బాగుగ సత్కరించి, విందుగావించి, సంతోషపరచిరి. తదనంతరమున తాంబూలాదుల నిచ్చి, సగౌరవముగా

కొగలింపు మర్యాదలున్నందున, దేశములు జగన్నాథహజారికి కొగలిచేయు సమయమున, వాని రెండు బాహువులను బిగ్గబట్టి తాగ్లచేత బంధించి, పహరా యందుంచి కోటను స్వాధీనము చేసికొనిరి.

ధంసాకు జగ్గుపంతులి మోసమిదివరకే తెలిసియుండెను గదా ! వాడు హుటాహుటి బయలుదేరి కై జీతగాండ్రను చేర్చుకొని, సైన్యమును పెంచుచు ౨౦౦౦ ల సైన్యముతో వేల్పుగొండను చేరి, కోటకు మూడు మైళ్ళ దూరమున విడిసి కోటను ముట్టడించెను. కోటలోనివారు బయటకు వచ్చుటకును, బయటివారు లోనికి వెళ్లుటకును వీలులేకపోయెను. ఈ ముట్టడి ౧౦-౧౧ మాసముల వరకు సాగెను. కోటలోని వస్తు సామాగ్రి క్రిమక్రిమముగా తగ్గసాగెను. దేశములును, పరివారమును భోజనసామాగ్రి లేక పరితపింప సాగిరి. ముట్టడి యిట్లే ఇంక కొద్ది కాలముండినచో తాము సర్వనాశనము కానున్నట్లు దేశములులకు లోచితహాసహాపడిరి. ఇక గత్యంతరములేక దేశములు ససైన్యముగ లోబడుటకు సంసిద్ధులయినట్లు సంధిరాయబారము నడపిరి. ఆ సంధికొడంబడి జఫరుద్దాలా వేవియుండగా, ప్రొద్దుగుంకెను. అంతకోడూరు దేశములు మొదలగు దొరలు సేనా పరివారముతో ఆ చీకటిలో దొంగతనముగా కొండదిగి పారిపోయిరి. ఈవార్త జఫరుద్దాలాకు తెలియగనే విశ్రంభించి వారల తడిమి తడిమి పట్టుకొని దొరకిన వానిని చిత్రీపథ పాలుచేసి మృత్యుతాండవము

జరిపెను. పిమ్మట దర్పముతో కోటను జొచ్చి, బంగారుచెలమయను హ్రీనములో దాగుకొనియున్న జగ్గవంతులు, బ్రహ్మాండ నాయకుల నిద్దరను వెంకి పట్టి తెప్పించి వారిని కూరముగా శిక్షించెను. ఇట్లు నిశ్శేష విరోధుండయి, చండశాసనుడయి, దుష్టజన భయంకరుడయి, నిరంకుశుడయి జఫరుద్దౌలా వేల్పుగొండ నేలసాగెను.

జఫరుద్దౌలా క్రీమక్రీమముగా బలవంతుడయి నిజాం ప్రభువును గూడ ధిక్కరించునంతటి వాడాయెను. నిజామునకు కట్టవలసిన కప్పము కట్టవందున నిజాము ప్రభువు కోటను పట్టుకొనుటకు కడంగెను. కాని జఫరుగడు దుర్గము అంత సులభముగా వశమగు నట్టిదా? నిజాముగారి ప్రయత్నములు ఒకటి రెండు సార్లు విఫలమయ్యెను. ధంసా జీవితకాలములో నిజాముకాని మరి యెవ్వరుగాని వాసిని, వానిదుర్గమును స్వాధీన పరచుకొన జాలరయిరి. ధంసా మరణానంతరము నిజాం కోటను సాధించుటయు, కుమారుడు యతీషాంజంగు అనువాడు ఇబ్రహీముద్దౌలా అను బిరుదనామముతో జఫరుగడమున కధిపతియగుటయు, నిజామునకు ఇబ్రహీముద్దౌలా సామంతుడగుటయు తరువాత జరిగిన కథాంశములు.

క్రీకృష్ణ దేవరాయలవాగు తనదిగ్విజయమున ఖమ్మము మెట్టుతో బాటు ఈ దుర్గమును కూడ స్వాధీన పరచుకొని యుండెనని తెలియుచున్నది.

జఫరుద్దౌలాచే నిర్మితమయిన భాగములను గలుపుకొని వేల్పుగొండ కోటకు జఫరుగడమును నామము వచ్చినది.

జఫరుగడమున తూర్పున నొక కొండయు, పశ్చిమమున నొక కొండయు గలవు. ఈ రెండు కొండలమధ్యమున ౨౦౦౦ ల గజముల భూభాగముగలదు. రెండు పర్వతముల చుట్టు ౯ గజముల ఎత్తు, ౨ గజముల వెడల్పు శిలలచే గారచేయబడినది. పశ్చిమ పర్వతముమీదికి భూమినుండి నర మృగాదులు పోవు మార్గములు ప్రత్యేకముగా గలవు. అందు రహస్య మార్గములనేకములు ౨౪ గజముల వెడల్పు గలిగి యుండెను. అవి నేల బొయ్యారములు. కోటలో ఫిరంగులు, తుపాకులు, మందుగుండు సామగ్రి, సైన్యములు నిండియుండెను. జఫరుగడ్ వహారు అని ప్రసిద్ధిచెందిన యీ నగరమునకు మూడు ద్వారములు కలవు. తూర్పు పర్వతమునకు దక్షిణభాగమున నొక ద్వారమును, పశ్చిమ పర్వతమునకు త్వరమునను దక్షిణమునను రెండు ద్వారములును దీనిచుట్టునున్న కందకము ౧౨ గజముల లోతు, ౧౨ గజముల వెడల్పు గలిగియుండెను. ౧౬ బురుజులు, ౧౦ మందుల కొట్లు ఉండెను. తూర్పున నొక పిల్ల ద్వారముండెను. దీనిని భజతీర్థద్వారమనుచుండిరి. పశ్చిమపర్వతముమీద రెండు జలాశయములును, రెండు చక్కని బావులును గలవు. తూర్పుకొండవయి ఒక జలాశయము గలదు. వీటియందలి నీరు పానయోగ్యమగు స్వచ్ఛజలము. జఫరుగడమును సర్వసౌకర్య సంపన్నముగను, దృఢముగను చేయుటకు జఫరుద్దౌలాకు ౧౪ సంవత్సరములు పట్టినదట !

జఫరుద్దౌలాకు తులసి, మణి అను నిద్దరు వేళ్ళొంగనలు ప్రియురొండుండిరిని చెప్పితిమిగా ! వీరిద్దరు శివకేశవుల

యెడ భక్తి తాత్పర్యములు గలవారయి, పరోపకార పారీణులయి ముండిరి. జఫరుద్దౌలా వీరికి వశంవడుడయి యున్నందున ఆచ్చటి యోగానంద సరసింహస్వామి వారికి అర్చనాదులు చక్కగా జరుగునట్లు ఏర్పాట్లు చేయించిరి. వీరిద్దరిపేరిట రెండు శిలామయ కూపములు నిర్మింపబడినవి. పశ్చిమ పర్వతమున కుత్తరభాగమున మణెమ్మబావి, దక్షిణభాగమున తులశమ్మబావిగలదు. పర్వతమునకు ఉత్తర భాగమున మూడుమయిళ్ల దూరమున ధంసా స్మిందిన చెరువుగలదు. ఇది తాడిచెట్టైత్తు కట్టగలిగి, వెనుకముందు రాతి కట్టడముతో శాశ్వత బ్రహ్మకల్పముగానున్నది. వేల్పుగొండ ముట్టడి సమయమున ధంసాయెచ్చటనే విడిసియుండెను.

ఇప్పుడు దుర్గము మంచి స్థితిలోలేదు. దుర్గపు సింహద్వారములకు తాళములు వేసియుండునట ! ఆ తాళముచెవులు ఒక యధికారియొద్ద నుండునట !



అంధ చంద్రికా గ్రంథమాల

ని య మ ము లు

౧. ఈ గ్రంథమాలలో దేశచరిత్రలు, మహా పురుషుల జీవితములు, ప్రకృతి శాస్త్రములు, ఇతర విజ్ఞానాత్మక గ్రంథములు ప్రకటింపబడును.
౨. ఈ గ్రంథములన్నియు ప్రజా సాహిత్య సంబంధములుగా నుండి, సులభమైన వచనశైలిలో ఆకర్షణీయముగా ప్రకటింపబడును.
౩. గ్రంథములు పెద్దవిగా నుండక, వీలైనంత వరకు పరిమితమైన పుటలు కలిగి, అందరు కొనుటకు అందుబాటులో నుండులాగున ప్రకటింపబడును.
౪. ఈ గ్రంథమాలకు చందాలేదు. చూసవత్రిక కాదు. గ్రంథము తయారుకాగానే చందాదారులకు వి. పి. గా పంపబడును.
౫. మా గ్రంథమాల ప్రచురణము లన్నియు గొనుటకు నొప్పుకొనువారు “శాశ్వతపు చందాదారు” లనబడుదురు.
౬. శాశ్వతపు చందాదారులు కాగోరువారు, తమ యామోదమును లిఖిత పూర్వకముగా తెలిపి ఒకరూపాయి ప్రకటన రుసుముగా చెల్లించవలెను.
౭. శాశ్వతపు చందాదారులకు మా గ్రంథమాల వుత్తరముల వెలలో నాల్గవ భాగము తగ్గించి గ్రంథములు తయారు

కాగానే వి. పి. గా వంపబడుచు, పోస్తు కర్చులు చందా దారులే భరించవలయును.

౮. ఇంతవరకు ఆంధ్ర వాఙ్మయములో లేని గ్రంథములే ఇందు ప్రకటింపబడును. ఈ గ్రంథములలో విషయ పర్వమునకు సంబంధించిన పటములు, గ్రంథముల పటములు ఉండును.

౯. ఆంధ్రభాషకు పుష్టికలిగించుటయు, ఆంధ్రులలో విజ్ఞాన చంద్రికలు ప్రసరింపజేయుటయు మా యుద్దేశము. ఉబ్బునేకరింపవలెనని మా యుద్దేశముకాదు.

౧౦. ఆంధ్రభాషాభిమానులందరును గ్రంథమాలకు శాశ్వతపు చందాదారులుగా చేరి, మాభాషా వ్యవసాయమునకు ప్రోత్సహమునుగి, ఆంధ్ర సరస్వతీ దేవి ఆరాధనమునందు పాల్గొని కృతకృత్యులు గావలయునని మా విజ్ఞాన.

“ఆంధ్రకుటీరము”

సుల్తాబజారు,
హైద్రాబాదు-దక్కన్
౧౯-౨-౧౯౪౯

మేనేజరు,
ఆంధ్ర చంద్రికా గ్రంథమాల.



ఇదివరకు ప్రకటింపబడిన గ్రంథములు

౧. విస్మృత సామ్రాజ్యములు.

ఇదియొక చరిత్రగ్రంథము. ఇందు కాల్దీయా, బాబిలో
నియా, అస్సీరియా యను ప్రాచీన సామ్రాజ్యముల చరిత్ర
వర్ణింపబడినది.

కర్త: శ్రీఖండవల్లి బాలేందు శేఖరం, ఎం. ఏ. గారు.
పుటలు ౨౬౧. వెల చందాదారులకు రు ౨-౦-౦
ఇతరులకు, రు ౨-౧౨-౦

౨. తెలంగాణా ఆంధ్రోద్యమము

(మొదటి భాగము)

ఆంధ్రచంద్రికా గ్రంథమాలలోనిది రెండవకుసుమము. ఇది
తెలంగాణములోని ఆంధ్రోద్యమమునకు సంబంధించినచరిత్ర
గ్రంథము. ఇచ్చటిఆంధ్రులు తామంతయును సంగతి నెరుం
గక, సాంఘికముగ, రాజకీయముగ, భాషావిషయికముగ, మెనుక
బడియున్న తరుణమున వారిని మేల్కొల్పిన పరిశోధన
చరిత్రమిది. ఈ ఉద్యమ ప్రభావమున ఆంధ్రులకు రాజకీయముగ
ఆస్తిత్వము లభించినది. ఆంధ్రభాషకు ప్రచండ ప్రోత్సాహము
కలిగినది. ఆంధ్రసంఘమునకు గట్టి కట్టుదిట్టము లేర్పడినవి.

ఇప్పటి విశ్వాధోద్యమములయంద ఆంధ్రులు చూపుచున్న చైతన్యమునకు బీజములునాటి దోహదము కావించినదీ ఆంధ్రోద్యమమే.

ఈ ఆంధ్రోద్యమ రథమునకు బుజాలువేసిన మహానీయులకృపి చక్కగా వర్ణింపబడినది. వారిపటములును ముద్రింపబడినవి. అతిశయోక్తులులేకుండ, యథార్థవిషయములుమాత్రమే సప్రమాణములుగా వ్రాయబడినవి. ఈ గ్రంథమును ఆంధ్రులందరు చదివితీరవలయును.

కర్త: శ్రీ మాడపాటి హనుమంతరావు గారు.

పుటలు ౧౫౨,

వెల చందాదారులకు రు ౧-౮-౦

ఇతరులకు ౨-౦-౦

3. ఆంధ్రీసాహిత్య చరిత్ర సంగ్రహము

(మొదటి భాగము)

అతి పురాతన కాలమునుండి క్రీ. శ. ౧౮౦౦ వరకు మనమాతృభాషయగు నాంధ్రీమున, సాహిత్యము పొందిన వివిధదశలు ఈ గ్రంథమున చక్కగ విశదీకరింపబడినవి. ఏతద్గ్రంథ ప్రాచీనకావ్యము, ఏతద్గ్రంథకర్త ప్రతిభ ఆంధ్రీలోక ప్రశంసను పొందదగియున్నవి. ఇందభివర్ణితములైన కళాక్షేత్రములప్రశంస, వచనవాఙ్మయ విన్యాసము, తెలంగాణాకవుల యుదంతము,

అంద్రకవయిత్రుల ముచ్చట, చారిత్రక కావ్యముల ధోరణి, సత్కావ్యముల సంవిధానము, శతకవాఙ్మయపు ితులు, గేయ ాఙ్మయ సౌందర్యము, ఇత్యాది ప్రకిరణములు ఆంధ్రవాఙ్మయముయొక్క వైశాల్యమును, శాఖలను, అభిరుచులను, అంభీర్యమును, శోభను ప్రకాశమానము గావించుటకు తయ్యము లోడ్పడుచున్నవి. శైలి మృదుమధురముగ, ఇంపై సులరాచుచున్నది. ఆంధ్రజనులు ఇందలి సాహిత్యచరిత్రామృతమును గోలి యానందితురుగాక!


రై: ఆచార్య, ఖండవల్లి లక్ష్మీరంజనము, ఎం.ఎ. గారు.
టాలు 32౫. వెల చందాదారులకు రు ౨-౪-౦
ఇతరులకు రు 3-౦-౦

౪. ప్రాచీనాంధ్రగ్రంథములు (మొదటి భాగము.)

ఇందు ఆలంపురము, ఆనగొంది, కల్యాణి, గోలకొండ, చుగల్లు, ప్రతిష్ఠానము, భోనగిరి, రాచకొండ, వరంగల్లు, లుగొండ అన్న పండ్రెండు పూర్వాంధ్రుల వైభవమును, సాహిత్య, రాజకీయ, శిల్పకళా చాతుర్యములను జాటెడు మహా పురమయిన చారిత్రక గ్రంథము.

కరై: పండిత, ఆదిరాజు వీరభద్రరావుగారు.
టాలు ౧౪౦ వెల చందాదారులకు రు ౧-౮-౦
ఇతరులకు రు ౩-౦-౦

రాబోవు గ్రంథములు.



౧. వైజ్ఞానికుల జీవితములు :

కర్త : బి. వి. కమలా రావుగారు, ఎం. ఎస్సి.

౨. రాజకీయ పరిజ్ఞానము :

కర్త : డాక్టరు, మారేమండ రామారావుగారు,
ఎం. ఏ., పి. ఎచ్. డి.

౩. పౌరధర్మములు :

కర్త : డాక్టరు, రాంపల్లి విశ్వేశ్వరరావుగారు
ఎం. ఏ., బి. టి., పి. ఎచ్. డి.

౪. మాదన మంత్రీ :

కర్త : భూపాలరావుగారు, ఎం. ఏ.

౫. తెలంగాణ ఆంధ్రోద్యమము (రెండవ భాగము) :

కర్త : మాడపాటి హనుమంతరావుగారు.

౬. రోమక సామ్రాజ్యచరిత్ర :

కర్త : నూకలీ నరొత్తమ రెడ్డిగారు, ఎం. ఏ.

౭. ఆంధ్రసాహిత్య చరిత్ర (రెండవ భాగము) :

కర్త : ఆచార్య, ఖండవల్లి లక్ష్మీనాథ రంజనముగారు,
ఎం. ఏ.

“ఆంధ్రకుటీరము”

సుల్తాబజారు,
హైదరాబాదు-దక్కన్
౧౮-౨-౧౯౫౦.

}

మేనేజరు,
ఆంధ్రచంద్రికా గ్రంథమాల